

ஏதேன் தோட்டம்

ஏதேன் தோட்டத்திலே தேவன் தான் சிருஷ்டித்த ஆதாம் ஏவாளை கொண்டுபோய் வைத்தார். அதுமட்டுமல்லாமல் அங்கே தேவன் வாசமாயும் இருந்தார். ஏதேன் என்பது மனிதர்கள் மத்தியிலே தேவன் வாசமாயிருக்க உண்டாக்கப்பட்ட இடமாகும். அந்த ஏதேனிலிருந்துகொண்டு ஆதாழும் ஏவானும் அவர்களது சந்ததியரையும், பூமியின் சகல மிருகஜீவன்களையும், பூமியின் சகல நியமங்களையும் ஆண்டுகொள்ள வேண்டும் என்பதே தேவனுடைய திட்டமாக இருந்தது. அந்த ஏதேன் தோட்டம் எங்கே இருந்தது, அந்த தோட்டம் இன்னமும் இருக்கின்றதா என்பது குறித்து கிறிஸ்தவர்கள் மத்தியிலே பல்வேறு கருத்துக்கள் இருக்கின்றது. அந்த ஏதேன் எங்கே இருந்தது என்று நாம் இப்போது பார்ப்போம்.

ஏதேன் எங்கிருக்கின்றது என்பது குறித்து நாம் ஏன் பார்க்கவேண்டும்? மனுக்குலத்தின் தோற்றும் என்பது ஏதேனிலே ஆரம்பித்தது. மனுக்குலத்தின் வீழ்ச்சியும் ஏதேனிலேதான் நடந்தது. தேவனுடைய இரட்சிப்பின் திட்டம் என்பது மீண்டும் ஏதேனையும் மனிதனையும் பழைய நிலைக்கு திருப்புவதேயாகும். ஆதாமைக் கொண்டு தேவன் என்ன திட்டத்தை வைத்திருந்தாரோ அதே திட்டத்தை பிந்தின் ஆதாமாகிய இயேசுவின் மூலம் (1கொரி:11:45) நிறைவேற்ற தேவன் சித்தம் கொண்டார். இந்த இரட்சிப்பின் திட்டமே வேதாகமம் முழுவதுமாக கொடுக்கப்பட்டிருக்கின்றது. தேவனுடைய இரட்சிப்பின் திட்டம் நிறைவேறும்போது இயேசு இரண்டாம் ஆதாமாகவும், சபை இரண்டாம் ஏவாளாகவும் இந்த ஏதேன் தோட்டத்திலே இருந்து அவர்கள் இரட்சிக்கப்பட்ட ஆதாமின் சந்ததியரையும், பூமியின் சகல ஜீவராசிகளையும், பூமியின் சகல நியமங்களையும் ஆண்டுகொள்வார்கள். தேவனுடைய இரட்சிப்பின் திட்டத்திற்கு மூலமாக இருப்பது ஏதேன் தோட்டமாகும். தேவனுடைய இந்த இரட்சிப்பின் திட்டத்தை புரிந்துகொள்வதற்கு ஏதேன் எங்கிருந்தது என்பதை அறிந்துகொள்ளுதல் அவசியமானதாகும். எனவேதான் நாம் முதலில் ஏதேன் எங்கிருக்கின்றது என்பதை பார்க்கப்போகின்றோம்.

ஏதேன் எங்கிருந்தது என்பதை எப்படி கண்டுபிடிப்பது. அதை தொல்பொருள் ஆராய்சி மூலமாக கண்டுபிடிக்க முடியுமா? விஞ்ஞானத்தின் மூலமாக கண்டுபிடிக்க முடியுமா? கண்டிப்பாக முடியாது. தேவன் சம்பந்தப்பட்ட காரியங்களை அவரது வார்த்தைகள் மூலமாகவே நாம் கண்டுபிடிக்கவேண்டும். தேவனுடைய வார்த்தைகள் வேதத்திலேதான் கொடுக்கப்பட்டிருக்கின்றது. நமக்கு தேவையான எல்லா காரியங்களும் அந்த வேதத்திலே தேவனுடைய வார்த்தையாக கொடுக்கப்பட்டிருக்கின்றது. தேவனுடைய வார்த்தைகளான வேதத்தின் வசனங்கள் மூலமாக ஏதேன் எங்கே இருக்கின்றது என்பதைக் குறித்து நாம் ஆராயப்போகின்றோம்.

ஏதேனின் ஆரம்பகால பெயர்:

தேவன் ஆதாம் ஏவானுக்கான தோட்டத்தை உண்டுபண்ணுகின்றபோது அதன் பெயர் ஏதேன் அல்ல. வேதத்தில் எல்லா பெயர்களும் ஏதோ ஒரு அர்த்தப் பெயர்களாகவே (காரணப் பெயர்கள்) பெரும்பாலும் இருக்கும். ஒரு அர்த்தமும் இல்லாமல் வேதத்திலே பெரும்பாலும் எந்த பெயரும் வைக்கப்பட்டிருக்கவில்லை. ஏதேன் என்பதும் கண்டிப்பாக ஒரு அர்த்தப் பெயர் அல்லது காரணப்பெயராகவே இருந்திருக்க வேண்டும். அர்த்தப் பெயர் அல்லது காரணப்பெயர் என்றால் அந்த இடத்திற்கு வைக்கிறுக்கும் பெயரின் அர்த்தத்தை புரிந்துகொண்டாலே அந்த இடத்தின் தன்மை (பின்னனி) நமக்கு தெரியும்படி இருக்கும். உதாரணமாக நாம் ஏதோம் என்ற பெயரை பார்க்கலாம். ஏதோம் என்பதற்கான எபிரேய அர்த்தம் சிகப்பு என்பதாகும். ஏசா சிவப்பான பயிற்றங்கூழுக்காக தனது சேஷ்ட புத்திரபாகத்தை அலட்சியம் செய்ததால் அந்த சிகப்பு பயிற்றங்கூழின் பெயரில் அவன் ஏதோம் என்று அழைக்கப்பட்டான் (ஆதி:25:30). ஏசா சிவந்த நிறத்தை உடையவன் (ஆதி:25:25). ஆனாலும் அவனது சிவந்த நிறத்தின் காரணமாக அவனுக்கு ஏதோம் என்ற

பெயர் வரவில்லை. சிவப்பான பயிற்றங்கூழின் நிமித்தமே அவனுக்கு ஏதோம் என்று பெயர் வந்தது. ஏதோம் என்றவுடன் அவன் அந்த சிகப்பான பயிற்றங்கூழுக்காக தனது முதற்பேற்றுயிரிமையை விட்டுக்கொடுத்ததுதான் ஞாபகம் வரும். அதனால்தான் அவனுக்கு ஏதோம் என்றும் வேதத்திலே பெயர் வைக்கப்பட்டது. இந்த ஏதோம் என்பது ஏசாவுக்கான ஒரு காரணப்பெயராகும். அதேபோல ஏதேனும் ஒரு காரணபெயர்தான். ஏதேன் என்பதன் அர்த்தம் என்ன? ஏதேன் என்பதற்கு எபிரேய மொழியில் இன்பம், பேரின்பம் என்று அர்த்தமாகும். சுமேரிய மொழியில் ஏதேன் என்பதற்கு புல்வெளி என்று அர்த்தம். ஏதேன் என்ற இடமானது ஒரு செழிப்பான பேரின்பத்தை கொடுக்கக்கூடிய இடமாக இருந்ததால் செழிப்பான புல்வெளி என்று அர்த்தப்படுத்தும் ஏதேன் என்ற பெயர் சுமேரிய மொழியில் முதலில் வைக்கப்பட்டிருக்கின்றது. அதன் பின்னர் அதே அர்த்தம் கொடுக்கும் அதே வார்த்தையில் எபிரேயத்திலும் அழைக்கப்பட்டது.

இந்த ஏதேன் என்ற வார்த்தையானது ஜலப்பிரளயத்திற்கு பின்னர் வந்த வார்த்தையாகும். ஏதேன் என்ற வார்த்தை ஜலப்பிரளயத்திற்கு முன்னரே இருந்திருந்தால் அந்த மொழியின் அர்த்தமே நமக்கு புரிந்திருக்காது. ஏனெனில் ஜலப்பிரளயத்திற்கு முன்னர் இருந்த எல்லா மொழிகளும் பாபேல் கோபுரம் கட்டப்பட்டப் பின்னர் அழிந்துவிட்டது. ஏதேன் என்பதற்கு பண்டைய சுமேரிய மொழியிலும், எபிரேய மொழியிலும் அர்த்தம் இருப்பதால் ஏதேன் என்ற பெயரானது ஜலப்பிரளயத்திற்கு பிறகு சுமேரிய மற்றும் எபிரேய மொழிகள் தோன்றிய பிறகு அதற்கு வைக்கப்பட்ட பெயராகவே இருக்கவேண்டும். ஆதாம் காலத்தில் அந்த தோட்டத்திற்கு கண்டிப்பாக ஏதேன் என்ற பெயர் இருந்திருக்காது. அப்போது பேசப்பட்ட மொழியில் தான் அந்த தோட்டத்திற்கு பெயர் இருந்திருக்கும். அதுவும்கூட பேரின்பம், செழிப்பான புல்வெளி என்பதை குறிக்கும் அப்போதைய மொழியில் ஒரு காரணப்பெயராகவே அதற்கு வைக்கப்பட்டிருக்கும்.

ஆதாம் ஏவாள் பேசிய மொழி எபிரேயமா?

சிலர் ஆதாம் ஏவாள் பேசியதே எபிரேய மொழிதான் என்றும், அதனாலே ஆதிமுதல் எல்லா பெயர்களும் எபிரேய மொழியிலேயே வைக்கப்பட்டிருந்துது என்றும், அதனாலே ஏதேன் என்ற பெயரும் அந்த தோட்டத்திற்கு ஆரம்பத்திலேயே வைக்கப்பட்டிருக்கலாம் என்றும் கோருகின்றார்கள். பாபேல் கோபுரம் கட்டப்பட்ட பிறகு ஒருவனுடைய சந்ததியர் பேசிய பாலைத்தொனது அவர்களது முதாதையர் பெயரிலேயே அழைக்கப்பட்டது. கானானின் சந்ததியர் பேசிய மொழி கானானிய மொழியாகும். அதேபோல எபிரேய மொழியும் ஏபேர் என்பவனின் சந்ததியால் பேசப்பட்ட மொழியே ஆகும். யார் இந்த ஏபேர்? ஏபேர் சேமின் நான்காம் தலைமுறையாகும் (ஆதி:11:10-14). இந்த ஏபேரின் சந்ததியில் வந்தவன்தான் ஆபிரகாம். அதனாலேயே ஆபிரகாம் கூட எபிரேயன் என்றே அழைக்கப்பட்டான் (ஆதி:14:13). ஏபேருக்கு பிறகுதான் எபிரேய மொழியே ஆரம்பமானது. ஆம் ஏபேரின் சந்ததியர் பேசிய மொழியே எபிரேய மொழி. அப்படியிருக்கும்போது அந்த எபிரேய மொழி எப்படி ஜலப்பிரளயத்திற்கு முன்னர் இருந்திருக்க முடியும்? கண்டிப்பாக எபிரேய மொழி ஜலப்பிரளயத்திற்கு முன்னர் இருந்திருக்க வாய்ப்பில்லை. மோசே காலத்தில் இஸ்ரயேலர்கள் பேசிய மொழி எபிரேய மொழி. எனவே தேவனது வார்த்தைகள் இஸ்ரயேலர்களுக்கு புரியும்படி எபிரேய மொழியில் கொடுக்கப்பட்டது. காரணப்பெயர்கள் எல்லாம் (அது நபருடைய பெயராக இருந்தாலும், ஊருடைய பெயராக இருந்தாலும்) எபிரேய மொழியிலேயே மாற்றி அர்த்தம் மாற்றாமல் கொடுக்கப்பட்டிருந்தது. பழைய ஏற்பாட்டில் எந்த ஊரின் பெயரும், மனிதர்களின் பெயரும் ஜலப்பிரளயத்திற்கு முந்தய மொழியில் இருக்கவில்லை. எபிரேய மொழியில் மொழியாக்கம் செய்தே தேவனால் கொடுக்கப்பட்டது.

தேவன் மோசேக்கு முதல் வேதாகமத்தை கொடுக்கும்போது ஆதாம் ஏவாள் இருந்த தோட்டம் எங்கிருந்தது என்று இஸ்ரயேலர்கள் புரிந்துகொள்வதற்காக அவர்கள் காலத்தில் இருந்த ஊரின் பெயரையே வைத்து அவர்களுக்கு புரியவைத்தார். (உ-ம்) ஆதாம் படைக்கப்பட்டபோது ஆவிலா தேசம் என்று ஒரு தேசம் இல்லை. ஆவிலா என்பவன்

கூவதின் மகனாவான். அவன் பிறந்த பின்னர், பாபேல் கோபுரம் கட்டப்பட்ட பின்னர்தான் அவனது சந்ததியினர் குடியேறி ஆவிலா தேசமே உருவாகியது (அதேபோலத்தான் அசீரிய தேசமும்). இந்த ஆவிலா தேசம், அசீரிய தேசங்களைல்லாம் ஆதாமின் காலத்திலே இல்லவே இல்லை. ஆனால் மோசே காலத்திலே இருந்தது. ஆனால் ஆதாம் காலத்தில் இருந்த பைசோன் ஆறு மோசே காலத்தில் இல்லை. ஆதாம் காலத்தில் இருந்த ஆனால் மோசே காலத்தில் இல்லாத பைசோன் ஆறானது எங்கே ஒடியது என்பதை தேவன் மோசேக்கும், இஸ்ரயேலர்களுக்கும் விளக்குவதற்காக ஒரு உக்தியை வேதத்திலே கையாள்கின்றார். மோசே காலத்தில் இருந்த ஒரு இடத்தை வைத்து மோசே காலத்தில் இல்லாத பைசோன் ஆறு எவ்வழியாக ஒடியது என்பதை விளக்குவதே அந்த உக்தி ஆகும். அப்படி சொன்னால்தான் ஆதாம் காலத்தில் பைசோன் நதி எங்கே ஒடியது என்பதை மோசேக்கும் இஸ்ரயேல் ஜனங்களுக்கும் புரியவைக்க முடியும். அதனால்தான் பைசோன் ஆறானது மோசே காலத்தில் இருந்த ஆவிலா தேசத்தை சுற்றி ஒடியது என்று தேவன் வேதத்திலே கூறுகின்றார்.

ஏதேன் என்பது மோசே காலத்தில் இருந்த ஒரு இடத்தின் அல்லது தேசத்தின் பெயராகும். பேரின்பம் கொடுக்கக்கூடிய, புல்வெளிகள் நிறைந்த பகுதியாக இருந்ததால் அந்த தேசத்திற்கு ஏதேன் என்று பெயர் வைத்திருந்தார்கள். மோசே காலத்தில் மட்டுமல்ல அதற்கு பிறகும் பல நூற்றாண்டுகள் அந்த இடமானது ஏதேன் தேசம் என்று வழங்கப்பட்டு வந்திருக்கின்றது. தீரு ராஜா காலமாகிய கி.மு.ஆறாம் நூற்றாண்டு வரை ஏதேன் என்ற பெயரில் அந்த தேசம் இருந்திருக்கின்றது (எசே:28:13). ஆதாம் ஏவாள் வாசமாயிருந்த தோட்டமானது, மோசே காலத்தில் இருந்த, ஏதேன் தேசத்தில் இருந்த, ஒரு தோட்டமாக இருந்ததால் தேவன் அந்த தோட்டத்தை குறித்து கூறும்போது அதை ஏதேன் தேசத்தில் உள்ள ஒரு தோட்டம் என்று பொருள்படும்படி அதை ஏதேன் (தேசத்தின்) தோட்டம் என்று கூறுகின்றார். அதனாலே ஏதேன் தோட்டம் என்ற பெயர் ஆதாம் ஏவாள் சிருஷ்டிக்கப்பட்டபோதே அதற்கு இருந்த பெயர் என்று நாம் எண்ணவேண்டாம். ஆதாம் ஏவாள் வாழ்ந்த தோட்டமானது மோசே காலத்து ஏதேன் தேசத்தில் இருந்தது என்பதை விளக்குவதற்காகவே வேதம் அதை ஏதேன் தோட்டம் (எதேன் தேசத்திலிருந்த தோட்டம்) என்று கூறுகின்றது.


ஏதேன் தேசம்

ஏதேன் தோட்டம் எங்கிருந்தது என்பதை நாம் கண்டுபிடிக்க வேண்டுமென்றால் அது இருந்த ஏதேன் தேசம் எங்கிருந்தது என்பதை முதலில் நாம் கண்டுபிடிக்க வேண்டும். வேத வசனங்களின் அடிப்படையில் ஏதேன்தேசம் எங்கிருந்தது என்பதை நாம் இப்போது பார்ப்போம்.

ஏசா:37:12; 2ராஜா:19:12 “என் பிதாக்கள் அழித்துவிட்ட கோசானையும், ஆராணையும், ரேத்சேப்பையும், தெலாசாரிலிருந்த ஏதேனின் புத்திரரையும் அவர்களுடைய தேவர்கள் தப்புவித்ததுண்டோ?” எசேக்கியா ராஜாவின் காலத்தில் அசீரியா ராஜாவாகிய சனகெரிப் எருசலேம் மீது படையெடுத்தபோது அவனுடைய தளபதியான ரப்சாக்கே சொன்ன வார்த்தையே மேற்சொன்ன வசனங்களாகும். எசேக்கியா ராஜாவின் காலம் கி.மு.700 ஆகும். அசீரிய ராஜ்ஜியம் அப்போது வல்லரசாக இருந்தது. சனகெரிப்பின் முன்னோர்கள் காலத்திலிருந்தே அவர்கள் வல்லரசாகவே இருந்திருக்கின்றார்கள். அதையே சனகெரிப்பின் தளபதியான ரப்சாக்கே இங்கு திமிரோடு கூறுகின்றான். அவர்களின் முன்னோர்கள் எந்த தேசங்களையெல்லாம் அழித்தார்கள் என்று இங்கு கூறுகின்றான். அவர்கள் அழித்த தேசத்தில் ஏதேனும் ஒன்று. ஏதேனின் புத்திரர் என்று கூறப்பட்டிருப்பதால் அது ஒரு தனிநபருடைய பெயர் என்று எண்ணவேண்டாம். ஒரு தேசத்தை குறித்து கூறுவதற்கான வேதாகம மொழிநடைதான் அது. இந்த வசனத்தின் மூலம் நாம் என்ன அறிந்துகொள்ளலாம்? சனகெரிப்பின் முன்னோர்கள் ஏதேன் தேசத்தை கைப்பற்றி அதை தங்களுடைய ராஜ்ஜியத்துடன் இணைத்திருக்கின்றார்கள். மோசே காலத்திலிருந்த அதே ஏதேன் தேசம் எசேக்கியா ராஜா காலத்திலும் இருந்திருக்கின்றது. எசேக்கியா ராஜா

காலத்தில் அசீரிய ராஜ்ஜியத்திற்குட்பட்ட அந்த பகுதியாகத்தான் அந்த ஏதேன் தேசம் இருந்திருக்கின்றது என்பதை ரப்சாக்கேயின் வாக்கியத்திலிருந்து நாம் புரிந்துகொள்ளலாம். ரப்சாக்கே கால அசீரிய ராஜ்ஜியமானது இன்றைய எகிப்தின் ஒரு பகுதி, ஈராக், துருக்கியின் ஒரு பகுதி, சிரியா, லெபனான், இஸ்ரயேல் (சமாரியா) ஆகியவற்றை உள்ளடக்கியதாக இருந்தது. எனவே ஏதேன் தேசமானது அசீரியா ராஜ்ஜியத்திற்குட்பட்ட இந்த தேசங்களுக்குள்தான் இருக்கவேண்டும் என்பதே வேத வசனங்கள் மூலமாக ஏதேன் தேசத்தைக் குறித்து நாம் கண்டுபிடித்த முதல் தகவலாக இருக்கின்றது. எனவே நாம் ஏதேன் தேசத்தை அசீரிய ராஜ்ஜியத்தின் வரைபடத்திற்கு வெளியே உள்ள தேசங்களில் தேடவேண்டிய அவசியமில்லை.

ஆழோ:1:5 – பெத்ஏதேன் (Beth-Eden): “நான் தமஸ்குவின் தாழ்ப்பானை உடைத்து, குடிகளை ஆவேன் என்னும் பள்ளத்தாக்கிலும், செங்கோல் செலுத்துகிறவனைப் பெத்ஏதேனிலும் இராதபடிக்குச் சங்காரம்பண்ணுவேன்” தமஸ்குவின் பாரத்தைக் குறித்து கூறும்போது ஆழோஸ் தீர்க்கதரிசி “பெத்ஏதேன்” என்ற வாரத்தையை பயன்படுத்துகின்றார். “பெத்ஏதேன்” (Beth-Eden) என்பதற்கு “ஏதேனின் வீட்டார்” என்று அர்த்தம். அதாவது ஏதேன் தேசத்தார் என்று அர்த்தமாகும். ஆழோஸ் காலத்தில் தமஸ்குவானது ஏதேன் ஏதேன் தேசத்தை ஆண்டுகொண்டிருந்தது (செங்கோல் செலுத்திக்கொண்டிருந்தது). வேதத்தில் கூறப்பட்ட தமஸ்கு என்பது ஆராம் டமாஸ்கஸ் ராஜ்ஜியம் என்று வரலாற்றில் அழைக்கப்படுகின்றது (Kingdom of Aram-Damascus). இந்த ராஜ்ஜியமானது கி.மு.1200-கி.மு.732 வரை இருந்தது. அது இன்றைய சிரியாவின் தலைநகராகிய தமஸ்குவை சூழ்ந்திருந்த ராஜ்ஜியமாகும். இது இன்றைய சிரியாவின் தெற்கு பகுதியில் இருந்தது. இந்த ராஜ்ஜியம் அசகேல் (Hazaël) காலத்தில் அதன் அதிகப்படச் சரப்பளவை உடையதாக இருந்தது. இவனது காலத்தில் வடக்கே இன்றைய சிரியாவின் வடக்கேயுள்ள சில பகுதிகள், தெற்கே இஸ்ரயேலில் கலிலேயா கடல்வரையுள்ள பகுதிகள், மேற்கே எர்மோன் மலைவரை இவனது ஆளுகைக்கு உட்பட்டதாக இருந்தது. அது திகிலாத்பிலேசரினால் முடிவுக்கு கொண்டுவரப்பட்டது (2ராஜா:16:6-9). அதன் பிறகு தமஸ்கு ராஜ்ஜியமானது பெத்ஏதேனிலும் இல்லை. உலக வரைபடத்திலும் இல்லை. தமஸ்குவின் அழிவைக்குறித்து அதிலிருந்து 30-40 வருடங்களுக்கு முன்பாகவே ஆழோஸ் தீர்க்கதரிசி இந்த தீர்க்கதரிசனத்தை கூறியிருக்கின்றார். இந்த வசனத்திலிருந்து ஏதேன் தேசமானது ஆராம் டமஸ்கஸ் ராஜ்ஜியத்திற்கு உட்பட்ட ஒரு தேசம் என்பது நமக்கு தெரியவருகின்றது. ஏதேன்



தேசமானது அசீரியா தேசத்திலிருந்து இப்போது ஆராம் தமஸ்கு ராஜ்ஜியத்திற்குள்


சுருக்கப்பட்டுவிட்டது. நாம் இப்போது ஏதேன் தேசத்தை ஆராம் தமஸ்கஸ் ராஜ்ஜியத்திற்குள் மட்டுமே தேடவேண்டும்.

எசே:28:13: சீதோன் என்பவன் கானானின் முத்த மகனாவான். அவனது சந்ததியரே தீரு மற்றும் சீதோனில் வாழ்ந்துவந்தார்கள். தீருவை சார்ந்தவர்கள் வரலாற்றில் பீர்சியர்கள் என்று அழைக்கப்படுகின்றார்கள். அவர்கள் மிகச்சிறந்த கடலோடிகள். அவர்கள் உலகம் முழுவதும் கப்பல்களை செலுத்தி வணிகம் செய்ததால் தீரு என்ற தேசமானது வைரம், வைரியங்களால் நிறைந்திருந்தது. எசே:28:13ல் தீரு ஏதேனிலிருந்தான் என்று கூறப்பட்டிருக்கின்றது. அதாவது தீரு ராஜாவும் ஏதேனை கைப்பற்றி வைத்திருந்தான். ஏதேனானது தீரு ராஜ்ஜியத்திற்கு உட்பட்ட ஒரு தேசமாக இருந்தது என்று இந்த வசனம் கூறுகின்றது. எசேக்கியேல் தீர்க்கதறிசி காலத்தில் தீரு ராஜா ஏதேன் தேசத்தை உடையவனாக இருந்தான்.

எசே:28:14ல் “நீ காப்பாற்றுகிறதற்காக கூறப்பட்டிருப்பதால் இதை ஏதேனிலிருந்த சாத்தான் என்று பலரும் என்னுகின்றார்கள் (நானும் ஒரு காலத்தில் அவ்வாறு பிரசங்கமே செய்திருக்கின்றேன்). இப்படி கூறுவர்களிடம் நான் சில கேள்விகளை முன்வைக்கின்றேன்:

- எசேக்கியேல் 27ம் அதிகாரத்தின் ஆரம்பத்திலிருந்து தீருவுக்கான எச்சரிப்புக் குறித்தே கூறப்பட்டு வருகின்றது. 28ம் அதிகாரத்தில் தீருவுக்கான எச்சரிப்பிற்கு பிறகு சீதோனுக்கான எச்சரிப்பு குறித்து கூறப்பட்டிருக்கின்றது. இடையில் உள்ள இந்த வசனங்கள் மட்டும் எப்படி சாத்தானை குறிக்கும். தீருவுக்கும் சீதோனுக்கும் இடையே சாத்தான் எப்படி வந்தது?
- 16ம் வசனத்தில் “உன் வியாபாரத்தின் மிகுதியால் உன் கொடுமை அதிகரித்தது” என்று கொடுக்கப்பட்டிருக்கின்றது. சாத்தான் என்ன வியாபாரம் செய்தான்?

எனவே எசே:28ல் கூறப்பட்டிருப்பது சாத்தான் அல்ல. அப்படியானால் கேருப் என்று கூறப்பட்டிருக்கிறதே, கேருப் என்றால் வானதூதர்களை அல்லவா குறிக்கும் என்று சிலர் கேட்கலாம். ஓவ்வொரு தேசத்திற்கும் தேவன் ஒரு பாதுகாவல் தூதனை (கேருப்)



ஏற்படுத்தியிருக்கின்றார். அந்த பாதுகாவல் சம்பந்தப்பட்ட வேலையை செய்வான். ஒரு பாதுகாவல் செய்யும் வேலையை தீருவும்

தூதன் அந்தந்த தேசத்தின் பாதுகாவல் தேசத்தின் பாதுகாவல் போன்று செய்ததால் கேருப் என்று வேதம் தீரு

தேசத்தை அழைக்கின்றது. எந்த தேசத்தை பாதுகாக்கும் வேலையை தீரு செய்தது? தீரு தேசமானது இஸ்ரயேலின் வட எல்லையில் இருந்தது. எனவே வடக்கிலிருந்து இஸ்ரயேல் மீது எந்த தாக்குதலும் வராதபடிக்கு இஸ்ரயேலின் வடால்லை காவலன் வேலையை தீரு செய்ததால் வேதம் அதை கேருப் என்று அழைக்கின்றது. ஆம் தீரு இஸ்ரயேல் தேசத்தின் கேருபீன் தூதனாக செயலாற்றியதால் அவ்வாறு அழைக்கப்பட்டது. அதனால் இந்த வசனத்தைக்கொண்டு அது சாத்தானை குறிக்கும் வசனம் என்று நாம் கருதக்கூடாது. அந்த தீரு ராஜ்ஜியத்தின் அதிகப்பட்சமான பரப்பளவு வடக்கே பெய்ருட், கிழக்கே எர்மோனும் அதை சார்ந்த பகுதிகள், தெற்கே கலிலோயாவில் சில பகுதி ஆகியவற்றை உள்ளடக்கியதாக இருந்தது. தீரு ஏதேனிலிருந்தான் என்று கூறப்பட்டிருப்பதால் ஏதேன் தேசமானது ஒரு காலத்தில் தீரு ராஜ்ஜியத்திற்கு உட்பட்ட பகுதியாக இருந்தது என்பது நமக்கு இதன் மூலமாக புரியவருகின்றது. எனவே நாம் ஏதேன் தேசத்தை இந்த தீரு ராஜ்ஜியத்திற்குள்ளேதான் தேட வேண்டும்.

தெலாசார் - Telassar (எசா:37:12; 2ராஜா:19:12): தீருவுக்குள்தான் ஏதேன் இருந்தது என்பதை கூறும் வேறு ஒரு வசன ஆதாரத்தையும் தருகின்றேன். “**தெலாசாரிலிருந்த ஏதேனின் புத்திரரையும் அவர்களுடைய தேவர்கள் தப்புவித்துதுண்டோ?**” இந்த வசனத்திலிருந்து ஏதேன் புத்திரர் (ஏதேன் தேசம்) தெலாசாரிலிருந்தது என்று தெரியவருகின்றது. தெலாசார் (Telassar) என்பது கிரேக்க மூல வார்த்தையிலிருந்து வந்ததாகும். ஆதி கிரேக்கத்தில் தெலாசா (Thalassa) என்றால் கடல் என்று அர்த்தம். கடல் வணிகத்தில் வல்லமை பெற்றிருந்த தீரு தேசத்தாரை (பீஞ்சியர்கள்) குறிக்கவும், அவர்கள் தங்கியிருந்த பகுதிகளை குறிக்கவும் பயன்படுத்தப்பட்ட கிரேக்க வார்த்தையே தெலாசா மற்றும் தெலாசார் என்ற வார்த்தைகளாகும். எனவே தெலாசார் என்பது கடலோடிகளான கானானின் முத்த மகனாகிய சீதோனின் சந்ததியர் குடியிருந்த தீரு தேசமாகும். அந்த தீரு தேசத்தில் அல்லது தீரு ராஜ்ஜியத்தில் ஏதேன் இருந்தது என்பதையே “**தெலாசாரிலிருந்த ஏதேனின் புத்திரரையும்**” என்ற வசனம் நமக்கு தெரிவிக்கின்றது.

ஏதேனானது தமஸ்கு ராஜ்ஜியத்துடனும் இருந்தாக்கின்றது. தீரு ராஜ்ஜியத்துடனும் இருந்திருக்கின்றது. அப்படியென்றால் நாம் எதேனை எந்த ராஜ்ஜியத்திற்குள்தான் தேடவேண்டும்? ஏதேன் தேசமானது தீரு ராஜ்ஜியத்திற்கும், ஆராம் மஸ்கஸ் ராஜ்ஜியத்திற்கும் இடைப்பட்ட பகுதியாகவே இருக்கவேண்டும் என்ற முடிவுக்கு நாம் வரலாம். அந்த இரண்டு ராஜ்ஜியத்திற்கும் இடைப்பட்ட பகுதி இன்றைய லெபனான் மற்றும் சீரியா எல்லையில் உள்ள ஆண்டி லெபனான் மலைத் தொடராகும் (Anti Lebanon Mountains). இந்த மலைத்தொடராகும் அதை சார்ந்த பகுதிகளுமே ஏதேன் தேசமாகும்.

ஏதேன் மலை (பரிசுத்த பர்வதம்)

ஏதேன் தேசத்தை நாம் ஓரளவிற்கு கண்டுபிடித்துவிட்டோம். அது தீருவுக்கும், தமஸ்குவிற்கும் இடையே சரியாக எந்த இடத்தில் இருந்தது என்று அடுத்ததாக நாம் பார்க்கவேண்டும். தேவன் தீருவை ஏதேனிலே இருந்தாய் என்று மட்டும் கூறவில்லை. 13ம் வசனத்திலே “பரிசுத்த பர்வதத்தில் உன்னை வைத்தேன்” என்றும் கூறுகின்றார். அதாவது தீரு ராஜ்ஜியமானது பரிசுத்த பர்வதத்தையம் உடையவனாக இருந்தான் என்று வேதம் கூறுகின்றது. பரிசுத்த பர்வதம் என்றாலே தேவன் வாசம் செய்யும் மலையாகும் (பரிசுத்தர் வாசம் செய்யும் மலை). ஏதேன் தேசத்தில் உள்ள ஒரு தோட்டத்தில் தேவன் ஆதாம் ஏவாளை கொண்டு வைத்துவிட்டு, அவர் அதே தேசத்தில் உள்ள பர்வதத்தில் குடியிருந்தார். தேவன் வாசமாயிருந்த அந்த பரிசுத்த பர்வதமானது ஏதேன் தேசத்தில், ஏதேன் தோட்டத்திற்கு அருகாமையிலேயே இருந்தது ஏதேன் தோட்டத்திற்கு நீரை கொண்டு வந்த ஆறானது அந்த மலையில்தான் உற்பத்தி ஆகியிருக்க வேண்டும். தீரு ராஜ்ஜியத்திலிருந்த இந்த பரிசுத்த பர்வதத்தை நாம் கண்டுபிடித்துவிட்டால் அதன் அருகே இருந்த ஏதேன் தோட்டத்தை நாம் கண்டுபிடித்துவிடலாம். அந்த பரிசுத்த பர்வதம் எங்கே இருக்கின்றது என்பதை நாம் இப்போது ஆராய்ந்து பார்ப்போம்.

சீயோனே பரிசுத்த பர்வதம் என்று வேதம் கூறுகின்றது (சங்க:2:6). எருசலேமிற்கும் சீயோன் என்று பெயருண்டு. ஆளால் எருசலேமை தீரு ராஜ்ஜியம் ஒருபோதும் ஆளாததால் எருசலேமைத் தலைர் சீயோன் என்று வேறு ஏதாவது இடமிருக்கின்றதா என்று வேதத்தில் ஆராய்ந்து பார்க்கவேண்டும். சங்க:48:2ல் சீயோன் பர்வதம் வடதிசையில் இருப்பதாக கூறப்பட்டிருக்கின்றது. எருசலேமிற்கும் சீயோன் என்று பெயர் இருப்பதால் அதற்கு வடக்கில் இந்த சீயோன் இருப்பதால் வடதிசை சீயோன் என்று இது அழைக்கப்படுகின்றது (வடக்கில்

காசி என்ற ஊர் இருப்பதால் அதேபோன்று தெற்கே உள்ள ஊர் தென்காசி என்று அழைக்கப்படுவது(போல). எருசலேமிற்கு வடக்கில் இருந்த சீயோன் எது?

எர்மோன் தான் முதலில் சீயோன் என்று அழைக்கப்பட்டது. எர்மோனும் சீயோனும் ஒன்றே (உபா:4:47). “யோர்தானுக்கு இப்புறத்தில் குரியோதய திசையில் அர்னோன் ஆற்றங்கரையிலுள்ள ஆரோவேர் தொடங்கி எர்மோன் என்னும் சீயோன் மலைவரைக்குமுள்ள தேசமும்”. இந்த வசனத்தில் “எர்மோன் என்னும் சீயோன் மலைவரைக்குமுள்ள தேசமும்” என்று கூறப்பட்டிருக்கின்றது. அதன் அர்த்தம் என்ன? எர்மோனே சீயோன் மலை என்பதுதான் அதன் அர்த்தமாகும். இந்த சீயோன் மலையாகிய எர்மோன் மலையும் பரிசுத்த பர்வதம் என்றே வேதத்தில் அழைக்கப்படுகின்றது.

சிலர் உபா:4:47ல் sion என்றுதான் கொடுக்கப்பட்டிருக்கின்றது zion என்று கொடுக்கப்படவில்லை என்று கூறுவார்கள். அப்படிப்பட்டவர்களுக்காக இன்னுமொரு வசன ஆதாரத்தையும் நாம் பார்ப்போம். சங்க:133:3ல் “எர்மோன் மேலும், சீயோன் பர்வதங்கள்மேலும் இறங்கும் பனிக்கும் ஓப்பாயிருக்கிறது” என்று கூறப்பட்டிருக்கின்றது. “As the dew of Hermon, and as the dew that descended upon the mountains of Zion” என்று அங்கு ஆங்கிலத்தில் கொடுக்கப்பட்டிருக்கின்றது. ஆங்கிலத்தில் “and as the dew” என்ற வாக்கியம் இட்டாலிக்ஸில் கொடுக்கப்பட்டிருக்கின்றது. இட்டாலிக்ஸில் கொடுக்கப்பட்டால் என்ன அர்த்தம். ஓரிஜினலில் இல்லை. புரிந்துகொள்வதற்காக சேர்க்கப்பட்ட வாக்கியம் என்று அர்த்தம். பல ஆங்கில வேதாகமங்களில் kjvல் இட்டாலிக்ஸில் கொடுக்கப்பட்ட அந்த வாக்கியம் நீக்கப்பட்டே கொடுக்கப்பட்டிருக்கின்றது. அந்த இட்டாலிக்ஸில் கொடுக்கப்பட்ட வாக்கியத்தை நிக்கிவிட்டு பார்த்தால் “As the dew of Hermon, that descended upon the mountains of Zion” என்றுதான் அந்த வாக்கியம் இருக்கவேண்டும். தமிழில் தவறான மொழிபெயர்ப்பால் சீயோனும், எர்மோனும் தனித்தனி மலைகள் என்று தவறாக அர்த்தம் கொள்ளப்படி இருக்கின்றது. அதன் சரியான மொழியாக்கமானது “சீயோன் பர்வதங்களின் மேலிருந்து இறங்கும் எர்மோனின் பனிக்கு ஓப்பாயிருக்கின்றது” என்றுதானிருக்க வேண்டும். சீயோன் மலையிலிருந்துதான் எர்மோனின் பனி இறங்குகின்றது. எனவே சீயோனும், எர்மோனும் ஒன்றே. வேதத்தில் சீயோன் என்று அழைக்கப்படும் பல இடங்களில் அது எர்மோன் மலையையே குறிக்க பயன்படுத்தப்பட்டிருக்கின்றது. எனவே எர்மோன்தான் பரிசுத்த பர்வதமாகிய ஏதேன் மலையாகும் (ஏதேன் தேசத்தில் உள்ள மலை).

இஸ்ரயேலின் உயர்ந்த மலைதான் தனது பரிசுத்தமலை என்று வேதம் கூறுகின்றது (எசே:20:40). ஏர்மோன் மலையே இஸ்ரயேலில் மிக உயர்ந்தமலை (எருசலேம் மலை அல்ல). தீரு இருந்த பரிசுத்த மலை என்பது எர்மோனே என்பதை இந்த வசனமும் உறுதிசெய்கின்றது.

ஏனோக்கு புத்தகத்திலும் இந்த எர்மோன் மலையிலேயே வானதூதர்கள் வாசமாயிருந்தார்கள் என்று கூறப்பட்டிருக்கின்றது. பூமியில் மனுஷ குமாரத்திகளை பெண்கொண்ட விழுந்துபோன தூதர்கள் இந்த எர்மோன் மலையிலிருந்துதான் இறங்கி வந்தார்கள் என்று ஏனோக்கு புத்தகமும் கூறுகின்றது. தேவன் வாசமாயிருந்த இடத்தில்தான் வானதூதர்களும் வாசமாக இருப்பார்கள். எர்மோன் மலையே வானதூதர்கள் வாசமாயிருந்த, தேவன் வாசமாயிருந்த பரிசுத்த மலை என்பதற்கு வேதத்திற்கு வெளியே உள்ள ஆதாரம் இதுவாகும்.

ஆதாம் பாவம் செய்யும் முன் தேவன் இந்த பரிசுத்த மலையாகிய ஏதேன் மலையில் (எர்மோன் மலை, சீயோன் மலை) வாசமாயிருந்தார். இது இன்றைய ஆண்டி பெபனான் மலையின் தென்பகுதியில் இருக்கின்றது. எர்மோன் மலையானது கானானியர்களுக்கானது. கானான் தேசம் இஸ்ரயேலர்களுக்கு வாக்குத்தத்தம் செய்யப்பட்டது. அது மோசே காலத்திலேயே இஸ்ரயேலர்களால் சுதந்தரித்துக் கொள்ளப்பட்ட பர்வதமாகும் (உபா:3:8). அதுவே இஸ்ரயேலர்களது வடக்கு எல்லையாகும். இது சரியாக தீரு ராஜ்ஜியத்திற்கும், தமஸ்கு ராஜ்ஜியத்திற்கும் இடைப்பட்ட பகுதியில் இருக்கின்றது. அதனால்தான் அது சில சமயம் தீரு ராஜ்ஜியத்துடனும், சில சமயம் ஆராம் டமஸ்கஸ் ராஜ்ஜியத்துடனும் இருந்தது. ஏதேன் தோட்டம்:

ஏதேன் தேசத்தை கண்டுபிடித்துவிட்டோம். ஆதாம் ஏவாள் காலத்தில் தேவன் வாசமாயிருந்த பரிசுத்த பர்வதமாகிய ஏதேனின் மலையையும் இப்போது நாம் கண்டுபிடிக்க வேண்டும். ஏதேன் தோட்டமானது ஏதேன் தேசத்திற்குள், எர்மோன் மலைக்கு அருகேதான் இருந்திருக்க வேண்டும். ஏதேனுக்கு தண்ணீரை கொண்டு வந்த ஆறு எர்மோன்

மலையிலிருந்ததான் உற்பத்தியாயிருக்க வேண்டும். வேதம் கிழக்கேதான் ஏதேன் தோட்டம் இருந்தது என்று கூறுகின்றது (ஆதி:2:8). அது தேவனுக்கு கிழக்கே, தேவன் வாசம் செய்யும் இடத்திற்கு கிழக்கே என்று நாம் புரிந்துகொள்ளவேண்டும். ஆம் தேவன் தான் வாசம் செய்த எர்மோன் மலைக்கு கிழக்கே ஏதேன் தோட்டத்தை உருவாக்கியிருந்தார். எர்மோன் மலையின் கிழக்கே லீபனோன் பள்ளதாக்கு இருந்தது.

இன்றைய லெபனானுக்கும் வேதாகம லீபனோனுக்கும் வித்தியாசம் உண்டு. இன்றைய லெபனான் ஆண்டி லெபனோன் மலைக்கு மேற்காக உள்ளது. வேதாகம லீபனோன் எர்மோனின் பள்ளத்தாக்கில், எர்மோனுக்குக் கீழும் (யோச:11:16), ஆண்டி லெபனான் மலைத் தொடருக்கு கிழக்காகவும் இருந்தது. எர்மோனுக்கு கிழக்கே இந்த வேதாகம லீபனோன் பள்ளதாக்கில்தான் ஏதேன் தோட்டம் இருந்தது. இன்றைய கோலன் ஹைட் (Golan Heights) அருகேதான் ஏதேன் தோட்டம் இருந்திருக்க வேண்டும்.

லீபனோன் பள்ளத்தாக்கிலதான் ஏதேன் தோட்டம் இருந்தது என்பதற்கு வேறு ஏதாவது ஆதாரம் இருக்கின்றதா? தேவனுடைய வனத்தில் (எதேனில்) கேதுரு மரங்கள் இருந்தது என்று கூறப்பட்டிருக்கின்றது (எசே:31:8,9). கேதுரு மரம் என்றாலே லீபனோன் தான். எனவே லீபனோன்தான் தேவனுடைய தோட்டமாகிய ஏதேனாக இருக்க முடியும். இந்த எர்மோனும், லீபனோனும் வேதாகமத்தின்படி இஸ்ரயேலுக்கு உட்பட்டதும், இஸ்ரயேலின் வடக்கு மற்றும் வடகிழக்கு எல்லையாகவும் இருந்தது.



எர்மோனை மையமாக கொண்டதே வேதாகம திசைகள்:

வேதாகமத்தில் தேவன் வாசமாயிருந்த எர்மோன் மலையே உலகத்தின் மையமாகவும் அதை அடிப்படையாகக் கொண்டே வடக்கு, தெற்கு, கிழக்கு, மேற்கு என திசைகள் அறியப்படுகின்றன. நாம் கிழக்கே ஏதேன் தோட்டம் இருந்தது என்று முன்பு பார்த்தோம். எதன் கிழக்கே என்று அதிலே கூறப்படவில்லை. அது எர்மோன் மலையின் கிழக்கே என்று நாம் புரிந்துகொண்டோம். ஏனெனில் தேவன் வாசமாயிருந்த எர்மோன் மலையே (ஏதேனே) உலகத்திற்கான மையமாக இருந்தது. இதை வேதத்தில் கூறப்பட்ட திசைகள் மூலமாக நாம் அறிந்துகொள்ளலாம்.

தானியேல் 11ம் அதிகாரத்தில் கிரேக்க ராஜாவான் மகாஅலெக்சாண்டர் குறித்து கூறப்பட்டிருக்கின்றது. அவனது காலத்திற்கு பிறகு அவனது ராஜ்ஜியம் “வானத்தின் நாலு திசைகளில் பகுக்கப்படும்” என்று தானி:11:4ல் கூறப்பட்டிருக்கின்றது. நான்காக பிரிக்கப்பட்டது என்று கூறப்படாமல் வானத்தின் நான்கு திசைகளில் பிரிக்கப்பட்டது என்று கூறப்பட்டிருக்கின்றது (வானம் என்பது ஏதேனின் ஒரு பெயர் என்பதை குறித்து பின்னர் விரிவாக பார்ப்போம்). இந்த பிரிவின் மூலமாக உலகத்தின் நான்கு திசைகள் நமக்கு நேரிடையாகவே விளக்கப்பட்டிருக்கும். மகா அலெக்ஸாண்டருக்குப்பின் அவனது ராஜ்ஜியம்

அவனது தளபதிகள் நான்கு பேருக்கு பகுக்கப்பட்டது. அது எப்படி பகுக்கப்பட்டது என்று வரலாற்றிலிருந்தே நாம் தெரிந்துகொள்ள முடியும். வடக்கு ராஜ்ஜியமான லிசிமேக்கஸ் ராஜ்ஜியம் (Lysimachus – மக்கதோனியா, பல்கேரியா, துருக்கி அடங்கிய கருங்கடலை ஒட்டி உள்ள ராஜ்ஜியம் - Pergamene Kingdom). மேற்கு ராஜ்ஜியம் காஸன்டர் ராஜ்ஜியம் (cassander - Greace). கிழக்கு ராஜ்ஜியம் செலுக்கஸ் (seleucus – சிரியா முதல் இந்தியா வரை) ராஜ்ஜியம். தாலமியின் (Ptolemy- எகிப்து) தெற்கு ராஜ்ஜியம். இந்த நான்கு பிரிவுகளும் வேதாகம திசைகளின் அடிப்படையிலேயே பிரிக்கப்பட்டது. அலெக்சாண்டருக்கு பிறகு அவனது ராஜ்ஜியமானது நான்கு திசைகளாக பிரிக்கப்பட்ட காரியமானது, வேதாகமத்தில் எர்மோனையும், ஏதேனும் மையமாக வைத்தே திசைகள் பிரிக்கப்படுகின்றன என்பதை உறுதிபடுத்துகின்றது. எர்மோன் மற்றும் ஏதேனே உலகத்தின் மையம் என்பதை வேறு சில வசனங்கள் மூலமாகவும் நாம் உறுதிபடுத்துவோம்.

கிழக்கு: கேதார் என்பது யோர்தான் ஆற்றிற்கு கிழக்கின்ற இன்றைய ஜோர்டன் நாட்டில் அடங்கிய பகுதியாகும். வேதமானது கேதாரரயும், காத்சோரரயும் சேர்த்து கீழ்திசை புத்திரர் என்று கூறுகின்றது (எரே:49:28). சிரியா, ஜோர்டான் போன்ற தேசங்கள் கிழக்கு தேசங்கள் என்று அழைக்கப்படுகின்றது. அதோடு ஈராக், ஈரான், ஆப்கானிஸ்தான், பாகிஸ்தான் ஆகிய எல்லா தேசங்களும் வேதத்தின்படி கிழக்கு தேசங்களே.

பாபிலோனியர்களால் யூதர்கள் சிறையாகக் கொண்டு செல்லப்படும்போது அம்மோனியர்கள் யூதர்களை குறித்து பரியாசம் செய்தார்கள். அதற்காக அவர்களையும் தேவன் நேபுகாத்நேச்சருக்கு ஒப்புக்கொடுத்தார். அதிலிருந்து நான்கு வருடம் கழித்து நேபுகாத்நேச்சர் அம்மோனியர்களை அழித்துப்போட்டான் (எசே:25:1-4). அம்மோனியர்களை பாபிலோனுக்கு ஒப்புக்கொடுத்த காரியத்தை வேதமானது கிழக்கு தேசத்தாருக்கு சுதந்தரமாக ஒப்புக்கொடுக்கப்படுவார்கள் என்று கூறுகின்றது. பாபிலோன் சாம்ராஜ்ஜியமாகிய ஈராக்கும் கிழக்கு பகுதியே என்பது இதன் மூலம் உறுதியாகின்றது.

வடக்கு: ஏதேனுக்கு வடக்கே உள்ள தேசங்கள் வடதேசங்கள் என்று அழைக்கப்படுகின்றது. குறிப்பாக துருக்கி மற்றும் அதன் அருகே உள்ள தேசங்களான ஆர்மீனியா, ஆஜர்பைஜான், ஜார்ஜியா ஆகிய பகுதிகளை உள்ளடக்கிய தேசமே வடதேசம் என்று வேதத்தில் அழைக்கப்படுகின்றது. ரஷ்யாவும் கூட வேதத்தின் பார்வையில் வடத்திசை ராஜ்ஜியமே.

தெற்கு: அரேபிய தீபகற்பமும், மத்தியதரைக் கடலுக்கு தெற்கே உள்ள எகிப்தும் வேதத்தில் தெற்கு என்று அழைக்கப்படுகின்றது (ஆதி:20:1; மத்:12:42; ஏசா:30:6; தானி:11:5). சூர் வனாந்தரம் மற்றும் காதேஸ் ஆகியவை தென் தேசத்தில் இருந்தது என்று ஆதி:20:1ல் கூறப்பட்டிருக்கின்றது. அவையெல்லாமே அரேபிய தீபகற்பத்தில் உள்ள பகுதிகளாகும். எனவே வேதத்தின்படி எர்மோனுக்கு தெற்கே உள்ள தேசங்கள் தென் தேசங்களே. ஏருசலேமும் அந்த தென்தேசங்களில்தான் அடங்கும்.

மேற்கு: மத்தியதரைக்கடல் மற்றும் அதற்கு வடக்காகவும், துருக்கிக்கு மேற்காகவும் உள்ள தேசங்கள் மேற்கு தேசமாகும் (குறிப்பாக கிரேக்க தேசம் - தானி:8:5).

வேதாகம திசைகளுக்கு எர்மோனும், ஏதேன் தோட்டமும் மையமாக இருப்பதன் மூலமும் எர்மோன் மலையும் அதை சார்ந்த பகுதியிலே ஏதேன் என்பது உறுதியாகின்றது.

வடத்திசை ராஜ்ஜியம், வடதேசம்:

வேதத்தில் வடதேசம் என்று பல தீர்க்கதரிசனங்களில் கூறப்பட்டிருக்கின்றது. துருக்கியை யார் கையில் வைத்திருக்கின்றார்களோ அதுவே வேதத்தில் வடதேசம் என்று அழைக்கப்பட்டது. அலெக்சாண்டருக்கு பின்னர் துருக்கியை தலைநகராக கொண்டு லிசிமேக்கஸ்க்கு ராஜ்ஜியம் பிரிக்கப்பட்டது (மக்கதோனியா, பல்கேரியா, துருக்கி அடங்கிய கருங்கடலை ஒட்டி உள்ள ராஜ்ஜியம்). எனவே அவன் வடத்திசை ராஜாவானான். லிசிமேக்கஸிடமிருந்து செலுக்கஸ் அவனது ராஜ்ஜியத்தை கைப்பற்றினான். அப்போது செலுக்கஸ் வடத்திசை ராஜாவானான். இதை குறித்து தானியேல் 11ம் அதிகாரத்தில் கூறப்பட்டிருக்கின்றது. யார் துருக்கி அல்லது துருக்கியின் ஒரு பகுதியை வைத்திருக்கின்றார்களோ அவர்களையே வடத்திசை ராஜா என்று வேதம் கூறுகின்றது. பாபிலோன் தேசமானது உண்மையில் கிழக்கு தேசமாகும். பாபிலோன் ராஜ்ஜியமானது துருக்கியின் ஒரு பகுதியை உள்ளடக்கியதாக இருந்ததால் அது வடக்கு தேசம் அல்லது வடக்கு என்று சில இடங்களில் அழைக்கப்பட்டது (எரே:1:14;15). பாபிலோன் வடதேசம் என்று அழைக்கப்படுகின்றது என்றால் அது அதன் பெருமையை குறிக்கும் வண்ணம் கூறப்படும் வார்த்தையாகும். அது வடதேசத்தையும் உள்ளடக்கிய வல்லரசு என்பதை அறிவிக்கவே வேதம் பாபிலோனை வடதேசம் என்று கூறுகின்றது. அப்படியானால்

இன்றைய காலக்கட்டத்தில் எது வடதேசம்? துருக்கி தனி நாடாக இருப்பதால் துருக்கியை தனியாகவும் வடதேசம் என்று கூறலாம். துருக்கியை உள்ளடக்கிய நேட்டோ தேசங்களை நாம் இப்போது வடதேசம் என்று கூறலாம். துருக்கி நேட்டோவிலிருந்து பிரிந்து ரவ்யாவுடன் சேர்ந்தால் ரவ்யாவையும்கூட இனி வருங்காலத்தில் வட தேசம் என்று கூறலாம். துருக்கியும் அதை சார்ந்த நாடுகளும் எந்த கூட்டணியில் இருக்கின்றதோ அந்த தேசங்களே வடதேசமாகும்.

நான்கு ஆறுகள்

ஏதேன் தேசம் என்பது தீரு ராஜ்ஜியத்திற்கும், தமஸ்கு ராஜ்ஜியத்திற்கும் இடையே இருந்த ஆண்டி லெபனான் மலை மற்றும் அதை சார்ந்த பகுதிகள் என்று பார்த்தோம். அந்த ஆண்டி லெபனான் மலையின் தென்கோடியில் உள்ள மலையான எர்மோன் மலையே தேவன் வாசமாயிருந்த மலையாகிய பரிசுத்த பர்வதம் என்றும் அதன் கிழக்கே இருந்த, கேதுரு மரங்கள் நிறைந்த பகுதியான லீபனோனே ஏதேன் தோட்டம் என்றும் பார்த்தோம். ஏதேன் தோட்டம் இருந்த இடத்தை இப்போது நாம் கண்டிப்பிடத்துவிட்டோம். அடுத்து நமது மனதில் ஏற்படும் கேள்வி என்ன? எர்மோன் மலையும் அதை சார்ந்த பகுதிகளும் எதேன் என்று கூறுகின்றிர்களே. அப்படியானால் ஏதேனில் ஒடிய நான்கு ஆறுகள் எது என்பதே அந்த கேள்வியாய் இருக்கும். இதை குறித்து நாம் இப்போது பார்ப்போம். லீபனோனாகிய ஏதேன் தோட்டத்திற்கு கார்த்தருடைய பர்வதமாகிய எர்மோன் மலையிலிருந்து ஒரு ஆறு புறப்பட்டு வந்தது. அதற்கு ஏதேனின் ஆறு என்று நாம் பெயர் வைத்துக்கொள்வோம். ஏதேன் தேசத்தை கடக்கும் வரை அது ஒரே ஆறாகவே ஒடியது. ஏதேன் தேசத்தை கடந்த பிறகு அது நான்கு ஆறுகளாக பிரிந்தது (ஆதி:2:10). ஒரே இடத்தில் அது நான்கு ஆறுகளாக பிரியவில்லை. முதலில் கிழக்கில் ஒன்றும், தெற்கில் ஒன்றமாக இரண்டாக பிரிந்தது. தெற்கு ஆற்றிலிருந்து பைசோனும், கீகோனும் பிரிந்தது. கிழக்கு ஆற்றிலிருந்து ஜப்பிராத்தும், இதைக்கேலும் பிரிந்தது. அந்த நான்கு ஆறுகளும் எங்கே ஒடியது என்பதையும் வேதத்தின் மூலமே நாம் விரிவாக ஆராய்ந்து பார்ப்போம்.

பைசோன் ஆறு


ஏதேன் ஆற்றின் தென் கிளையிலிருந்த பிரிந்த முதல் ஆற்றிற்கு பைசோன் என்று பெயர். அந்த பைசோன் ஆறானது ஆவிலா தேசத்தை சுற்றி ஒடியது (ஆதி:2:11). பைசோன் ஆற்றை கண்டுபிடிக்க நமக்கு வேதத்தில் இருக்கும் ஒரே தகவலானது அது ஆவிலா தேசத்தை சுற்றி ஒடியது என்பதுதான். எனவே பைசோன் நதி எங்கு ஒடியது என்பதை கண்டுபிடிக்க நாம் ஆவிலா தேசம் எங்கிருந்தது என்பதை முதலில் கண்டுபிடிக்கவேண்டும்.

ஆவிலா என்பது காமின் பேரன் அதாவது காமின் முத்த மகனாகிய கூஷின் மகனாவான். ஆவிலாவும் அவனது சந்ததியரும் குடியிருந்த தேசமே ஆவிலா தேசமாகும். ஆவிலா தேசமானது ஜலப்பிரளயத்திற்கு பிந்தய தேசமாகும். மோசே காலத்தில் பைசோன் நதி ஓடவில்லை. ஆனால் ஆவிலா தேசம் இருந்தது. எனவே பைசோன் ஆறு எது வழியாக ஒடியது என்பதை தேவன் மோசேக்கும், இஸ்ரயேலர்களுக்கும் அவர்கள் காலத்தில் இருந்த ஆவிலா தேசத்தை அடிப்படையாக வைத்து விவரிக்கின்றார். இந்த ஆவிலா தேசம் எங்கிருந்தது என்பதை கண்டுபிடித்துவிட்டால் பைசோன் ஆறு எங்கு ஒடியது என்பதை நாம் கண்டுபிடித்துவிடலாம். ஆவிலா தேசம் எங்கிருந்தது என்று வேதத்தில் கொடுக்கப்பட்டிருக்கின்றதா? ஆவிலா தேசம் எங்கிருந்தது என்று வேதத்தில் நேரிடையாக கொடுக்கப்படவில்லை. ஆனால் ஆவிலா தேசத்திற்கும் சூருக்கும் இடைப்பட்ட பகுதியில் அமலேக்கியர் குடியிருந்தார்கள் (1சாமு:15:7) என்றும் ஆவிலா துவக்கி சூர் வனாந்தரம் மட்டும் இஸ்மயேலர்கள் (ஆதி:25:18) குடியிருந்தார்கள் என்றும் கூறப்பட்டிருக்கின்றது. அதாவது ஆவிலா தேசமானது அமலேக்கியர் தேசத்தின் ஒரு எல்லையிலும், இஸ்மயேல் தேசத்தின் ஒரு எல்லையிலும் இருந்தது என்று கூறப்பட்டிருக்கின்றது. அமலேக்கியர் எங்கு குடியிருந்தார்கள், இஸ்மயேலர் எங்கு குடியிருந்தார்கள் என்று கண்டுபிடித்துவிட்டால் அதன் ஒரு எல்லையிலிருந்த ஆவிலா தேசத்தை நாம் கண்டுபிடித்துவிட முடியும்.

இஸ்மயேல் ஆபிரகாமின் அடிமைப்பெண்ணாகிய ஆகாருக்கு பிறந்தவன். அவனது சந்ததியினரே இஸ்மயேலர். அமலேக்கியர் என்பவர் ஏசாவின் சந்ததியினராவார் (எண்:24:20). அமலேக்கியரின் தகப்பனான ஏசா யாக்கோபிற்கு முந்தியெழும்பியவன். எனவேதான் “அமலேக்கு முந்தியெழும்பினவன்” என்று எண்:24:20ல் கொடுக்கப் பட்டிருக்கின்றது. நாம் மாம்ச இஸ்ரயேலர் மட்டுமே ஆபிரகாமின் சந்ததி என்று

எண்ணக்கூடாது. ஆபிரகாமின் அடிமைப்பெண்ணான ஆகாரின் சந்ததியினராகிய இஸ்மயேலும் ஆபிரகாமின் சந்ததியே. யாக்கோபின் அண்ணணாகிய ஏசாவும் ஆபிரகாமின் சந்ததியே. லோத்தும் கூட ஆபிரகாமின் சந்ததிதான். அவன் ஆபிரகாமோடு விசுவாசத்தோடு கானான் தேசம் நோக்கி புறப்பட்டு வந்ததால் அவன் ஆபிரகாமின் விசுவாச சந்ததியாக இருக்கின்றான். தேவன் ஆபிரகாமிற்கு இரண்டு வாக்குத்தங்களை கொடுத்தார். ஒன்று ஆவிக்குரிய வாக்குத்தத்தம். மற்றொன்று பூமிக்குரிய வாக்குத்தமாகும். உனக்குள் பூமியின் சகல ஜனங்களும் ஆசீர்வதிக்கப்படும் என்பது தேவன் ஆபிரகாமிற்கு கொடுத்த ஆவிக்குரிய வாக்குத்தத்தமாகும். அந்த வாக்குத்தமானது யாக்கோபின் சந்ததியராகிய இஸ்ரயேலர்களுக்கு மட்டுமே உரியது. தேவன் கானானியரது தேசத்தைத்தான் ஆபிரகாமிற்கும் அவனது சந்ததியினருக்கும் வாக்குத்தத்தம் செய்தார் (ஆதி:12:5-7). இது தேவன் ஆபிரகாமிற்கு கொடுத்த பூமிக்குரிய வாக்குத்தமாகும். அந்த வாக்குத்தமானது யாக்கோபு, இஸ்மயேல், ஏசா, லோத்து எல்லோருக்கும் பொருந்தும். ஏனெனில் இவர்கள் எல்லோரும் ஆபிரகாமின் மாம்ச சந்ததியினரே.

கானான் தேசம் என்பது கானானின் சந்ததியர் குடியிருந்த இடம். அது தீருவில் தொடங்கி, காசா வரை வந்து பின்னர் செங்கடலின் வலது கிளையான கல்ப் ஆப் அக்கோபா வரை வந்து, பின்னர் தெற்கே கேரார் வரை வந்து உப்புக்கடலின் பக்கவாட்டில் ஏறி, யோர்தானுக்கு இணையாக லீபனோன் வரை சென்று எர்மோன் மலை வழியாக மீண்டும் தீருவை அடைவதே கானானுடைய எல்லையாகும். தேவன் ஆபிரகாமிற்கு வாக்குத்தத்தம் செய்த இந்த கானான் தேசத்திற்குள்தான் ஆபிரகாமின் சந்ததியராகிய அமலேக்கியரும், இஸ்மயேலரும் இருப்பார்கள். எனவே அமலேக்கியர் தேசத்தின் எல்லையையும், இஸ்மயேலர் தேசத்தின் எல்லையையும் ஒட்டியிருந்த ஆவிலா தேசமானது இந்த கானான் தேசத்தின் எல்லையை ஒட்டிதான் இருக்கவேண்டும். இதுவே ஆவிலா தேசம் குறித்து நமக்கு கிடைக்கப்பட்ட முதல் தகவலாக இருக்கின்றது.



கானான் தேசத்தில் ஏசாவின் சந்ததியினரும் இஸ்மயேலரும் எந்த பகுதியில் குடியிருந்தார்கள் என்று நாம் அடுத்ததாக பார்க்கவேண்டும். கானான் தேசத்தில் கிட்டத்தட்ட நான்கில் மூன்று பங்கை தேவன் யாக்கோபின் சந்ததியராகிய இஸ்ரயேலர்களுக்கு கொடுத்தார். இஸ்ரயேலர்கள் யோர்தானுக்கு மேற்கு பகுதி முழுவதையும் ஆக்கிரமித்து இருந்தார்கள். யோர்தானின் கிழக்கே அர்னோன் தொடங்கி எர்மோன் மலை வரையுள்ள பகுதிகளில் இஸ்ரயேலர்கள் குடியிருந்தார்கள் என்று உபா:3:8; மற்றும் யோச:12:1ல் கூறப்பட்டிருக்கின்றது. இப்படி கானான் தேசத்தில் நான்கில் மூன்று பங்கை இஸ்ரயேலர்கள் சுதந்தரித்துக்கொண்டார்கள். மீதமுள்ள நான்கிலொரு பங்கில்தான் ஆபிரகாமின் மற்ற மூன்று சந்ததியரும் குடியேறியிருந்தார்கள்.


அர்னோன் ஆற்றிற்கு வடக்கே லோத்தின் இரண்டு சந்ததியருள் ஒருவரான அம்மோனின் புத்திரர்கள் மட்டும் யாபோக் ஆற்றின் அருகே ஒரு சிறிய இடத்தில் குடியிருந்தார்கள். உபா:3:16 மற்றும் யோச:12:2 ஆகியவை யாப்போக்கு ஆறுதான் அம்மோனியர்களுடைய எல்லை என்று கூறுகின்றது. அம்மோனியரின் தேசத்தை தேவன் இஸ்ரயேலர்களுக்கு கொடுக்கவில்லை (உபா:2:37). ஏனெனில் அது லோத்தின் சந்ததிக்கு தேவன் ஆபிரகாம் மூலம் வாக்குத்தத்தம் செய்த பகுதியாகும். அம்மோனியர்களும் கானான் தேசத்தின் ஒரு பகுதியைதான் சுதந்தரித்திருந்தார்கள். அவர்களது தேசத்தை தேவன் இஸ்ரயேலர்களுக்கு கொடுக்காததே கானான் தேசத்திற்கு இஸ்ரயேலர்கள் மட்டும் உரிமையாளர்கள் அல்ல

என்பதையும், லோத்தின் சந்ததியருக்கும், ஆபிரகாமின் மற்ற மாம்ச சந்ததியருக்கும் அதில் உரிமை உண்டு என்பதையும் நமக்கு உறுதிசெய்கின்றது.

அர்ணோன் ஆற்றிற்கு வடக்கே அம்மோனியருக்கு கொடுக்கப்பட்ட இடம் தவிர கானான் தேசத்தில் மொத்த நான்கில் மூன்று பங்கும் இஸ்ரயேலர்களுக்கே கொடுக்கப்பட்டிருந்தது. அப்படியென்றால் அர்ணோன் ஆற்றிற்கு தெற்கு பகுதியில் தான் (நான்கிலொரு பங்கு) லோத்தின் இன்னொரு சந்ததியரான மோவாபியர், மற்றும் ஏசாவின் சந்ததியராகிய அமலேக்கியர், மற்றும் இஸ்மயேலின் சந்ததியரும் குடியிருந்திருக்க முடியும். எனவே ஆவிலா தேசமும் அர்ணோன் ஆற்றிற்கு தெற்கே உள்ள கானான் தேசத்தின் ஒரு எல்லையை ஒட்டிக்கொண்டிருக்கும் ஒரு தேசமாகவே இருக்கமுடியும். இது ஆவிலா தேசத்தைக் குறித்து நமக்கு கிடைக்கும் இரண்டாவது தகவலாகும்.

அர்ணோன் ஆற்றிற்கு தெற்காக லோத்தின் இன்னுமொரு சந்ததியான மோவாபியர் குடியிருந்தார்கள். அர்ணோன் ஆறானது மோவாபின் வடல்லையாக இருந்தது (எண்:21:13; 22:36) என்று வேத வசனம் கூறுகின்றது. மோவாப் என்பது உப்புக்கடலை ஒட்டி அர்ணோனுக்கு தெற்கே இருந்த பகுதியாகும். அப்படியென்றால் மீதமுள்ள அமலேக்கியரும், இஸ்மயேலரும் கானான் தேசத்தின் நான்காம் பங்கில் மோவாபிற்கு தெற்காகத்தானிருக்க வேண்டும்.

அமலேக்கியர்கள் மற்றும் இஸ்மயேலர்கள் இருவரும் ஆவிலா தொடங்கி சூர் வனாந்தரம் வரை இருந்தார்கள் என்று கூறப்பட்டிருக்கின்றது. சூர் வனாந்தரமானது எகிப்திற்கு எதிராக இருந்தது என்று கூறப்பட்டிருக்கின்றது (சாமு:15:7; ஆதி:25:18). காசாவிலிருந்து, ஏசியான் கேபேர் வரைக்கும், ஏசியான் கேபேரிலிருந்து இருந்து சீனாய் பெனிசலாவின் தென் எல்லை முடியும் வரைக்குமான பகுதி எகிப்தின் எதிர்பகுதிதான். அதாவது சீனாய் பெனிசலாவின் கிழக்கு எல்லைக்கு கிழக்கே உள்ள எல்லா பகுதியும் எகிப்திற்கு எதிரான பகுதிதான். அதிலே பெரும்பகுதியை இஸ்ரயேலர்கள் ஏற்கனவே சுதந்தரித்துக் கொண்டார்கள். இஸ்ரயேலர்களுடைய பகுதிக்குள் சூர் வனாந்தரம் இல்லை. எனவே சூர்வனாந்தரமானது இஸ்ரயேலின் தென் எல்லைக்கு தெற்காகத்தான் இருக்கவேண்டும். எனவே சூர் வனாந்தரம் என்பது இஸ்ரயேலின் தென் எல்லையில் தொடங்கி அப்படியே செங்கடல் கரை வழியாக சென்று சீனாய் பெனிசலா முடியும் இடத்திற்கு எதிர் திசைவரை நீண்டு இருக்கும் இடமாகும். இந்த சூர் வனாந்தரமே அமலேக்கியர்களுக்கும், இஸ்மயேலுக்கும் தென் எல்லையாக இருந்தது. ஏனெனில் சூர் வனாந்தரமானது கானான் தேசத்தின் தென் எல்லையாகவும் இருந்தது. அமலேக்கியர்களும், இஸ்மயேலர்களும் இந்த கானான் தேசத்திற்கு உட்பட்டவர்களாக இருந்த காரணத்தினால், சூர் வனாந்தரமானது அமலேக்கியர்களுக்கும், இஸ்மயேலர்களுக்கும்கூட தென் எல்லையாகத்தானிருக்கும். மோவாபிற்கு தெற்கே சூர்வானாந்தரம் வரைக்கும் உள்ள கானான் தேசத்தின் பகுதிகளிலோதான் அமலேக்கியரும், இஸ்மயேலர்களும் இருந்திருக்க வேண்டும்.




இதிலே மோவாபிற்கு தெற்கு பகுதியில் இஸ்மயேலர்கள் எந்த பகுதியில் வாழ்ந்தார்கள், அமலேக்கியர்கள் எங்கு வாழ்ந்தார்கள் என்று எப்படி கண்டுபிடிப்பது? ஏசாவிற்கு ஏதோம் என்றும் ஒரு பெயர் உண்டு (ஆதி:36:8). **Adom** என்பதற்கு சிவப்பு என்று அர்த்தம். எனவே அவனும் அவனது சந்ததியினரும் குடியேறிய இடமும் ஏதோம் என்றே அழைக்கப்பட்டது. ஏதோமியர் செங்கடலின் அருகே குடியிருந்த காரணத்தால்தான் அக்கடலுக்கும் கூட

செங்கடல் என்று பெயர் வந்தது (செங்கடல் என்பதற்கான பெயர் காரணம் என்று உலகத்தார் பல காரணங்களை கூறுவார்கள். ஆனால் எதோமினிமித்தமே - ஏசாவினிமித்தமே செங்கடலுக்கு அப்பெயர் வந்தது). 1ராஜா:9:26 வசனமும் அமலேக்கியரின் தேசமான ஏதோமானது செங்கடல் அருகே இருந்தது என்பதை உறுதிபடுத்துகின்றது. இதன் மூலம் அமலேக்கியர் (ஏசாவின் சந்ததியர்) மோவாபின் தெற்கே உள்ள செங்கடலை ஒட்டி மேற்கு பகுதியிலே குடியிருந்தார்கள் என்பது உறுதியாகின்றது. அமலேக்கியர் மோவாபிற்கு தெற்கே செங்கடல் ஓரமாக குடியிருந்தார்கள் என்றால் மீதமுள்ள இடமானது இஸ்மயேலர்களுக்கானதாகும். அப்படியானால் இஸ்மயேலர்கள் கானான் தேசத்தின் தென்கிழக்கு பகுதியில் மோவாபிற்கு தெற்கே, அமலேக்கியர்களுக்கு கிழக்காகவே குடியிருந்திருக்க முடியும்.

அமலேக்கியர்களின் தேசமும், இஸ்மயேலரின் தேசமும் வடதென் டைரக்ஷனில் இல்லாமல், வடகிழக்கு மற்றும் தென்மேற்கு டைரக்ஷனில்தான் இருந்திருக்க வேண்டும். வடக்கு தெற்கு டைரக்ஷனில் இவைகள் இருந்ததென்றால் அதன் இன்னுமொரு எல்லையில் மோவாப்தான் இருக்கும். வடகிழக்கு, தென்மேற்கு டைரக்ஷனில் இருந்தால்தான் அந்த இரண்டு தேசங்களில் வடகிழக்கு எல்லையில் ஆவிலா தேசம் இருக்க முடியும். அப்படியென்றால் ஆவிலா தேசமானது மோவாபை ஒட்டி அமலேக்கு மற்றும் இஸ்மயேலின் வடகிழக்கு எல்லையில் கானான் தேசத்தை ஒட்டியபடி இருந்திருக்கவேண்டும். அது இன்றைய ஜோர்டன் மற்றும் சவுதி அரேபியா ஆகிய தேசங்களின் ஒரு பகுதியாக இருந்தது. மோசே காலத்தில் ஆவிலா தேசமானது கானான் தேசத்தைப்போல ஒரு பெரிய தேசமாக இருந்தது. ஆவிலா தேசத்தில் பொன் விளைந்தது என்று வேதம் கூறுகின்றது. இன்று சவுதி அரேபியாவின் இந்த பகுதிகளில்தான் அதிகமான தங்க சுரங்கங்கள் இருக்கின்றன. சவுதி அரேபியாவின் தங்கச் சுரங்கங்களும் இந்த பகுதியே ஆவிலா தேசம் என்பதை உறுதிசெய்கின்றது. மேலும் ஜோர்டானில் ஆவிலா தேசம் இருந்த பகுதிகளில் மிகப்பெரிய அளவிலானாலான தங்க இருப்பு வெகுவிவரைவில் கண்டுபிடிக்கப்படும் என்பதை நான் இந்த புத்தகத்தின் வாயிலாக உறுதியாக தெரிவிக்கின்றேன்.

நாம் எதற்காக ஆவிலா தேசத்தை ஆராய்ந்து பார்த்துக்கொண்டிருக்கின்றோம்? அந்த தேசத்தை சுற்றிதான் பைசோன் நதி ஒடியது என்ற காரணத்தினால்தான் ஆவிலா தேசத்தை நாம் ஆராய்ந்து தேடிக்கொண்டிருக்கின்றோம். இப்போது ஆவிலா தேசத்தை கண்டுபிடித்துவிட்டோம். இந்த தேசத்தை சுற்றிதான் பைசோன் அறு ஒடியிருக்கவேண்டும். பைசோன் ஆறானது கானான் தேசத்தின் வடமுனையிலுள்ள எர்மோன் மலையில் தொடங்கி இன்றைய ஜோர்டான் நாட்டில் தெற்கு நோக்கி ஒடி, அரேபிய தீபகற்பத்திற்குள் நுழைந்து, சவுதி அரேபியாவின் வடபகுதியில் ஒடி பெர்ஸிய வளைகுடாவில் கலந்திருக்கவேண்டும். இந்த ஆறு மோசே காலத்தில் ஒடிவில்லை. அந்த ஆறு மோசே காலத்தில் இருந்திருந்தால் அது எந்த வழியாக ஒடியது என்று மோசேக்கு தேவன் விளக்கவேண்டிய அவசியமிருந்திருக்காது.



செயற்கை கோள் படம்: பைசோன் ஆறு இந்த வழியேதான் ஒடியது என்பதற்கு வேதாகமத்திற்கு வெளியேயும் ஒரு ஆதாரம் இருக்கின்றது. செயற்கைகோள் மூலம் எடுத்த படத்தில் அரேபிய தீபகற்பத்தின் மத்தியில் ஒரு ஆறு 3500 ஆண்டுகளுக்கு முன்னர்

ஒடியிருக்கின்றது என்று கண்டுபிடித்திருக்கின்றார்கள். அது வற்றிய ஆறாக ("Fossil River") காணப்படுகின்றது. அதன் பெயர் Wadi Al-Batin. அதுவே பைசோன் ஆற்றின் ஒரு பகுதியாக இருக்கலாம். அது குவைத்தின் அருகே பெர்சிய வளைகுடாவில் கலக்கின்றது. இப்போது பாலைவனமாக இருக்கும் அரேபிய தீபகற்பமானது ஒரு காலத்தில் இந்த பைசோன் ஆறால் மிகவும் செழிப்பான பகுதியாக இருந்திருக்கின்றது.

கீகோன் ஆறு

அடுத்தாக இரண்டாவது ஆறான கீகோன் ஆற்றைக் குறித்து பார்ப்போம். “அந்த (கீகோன்) ஆறு எத்தியோப்பியா தேசம் முழுவதையும் சுற்றி ஓடும்” என்று வேதத்தில் கூறப்பட்டிருக்கின்றது. கீகோன் ஆற்றை கண்டுபிடிக்க வேதம் நமக்கு கொடுத்திருக்கும் ஒரே தகவல் எத்தியோப்பியா என்ற தேசமே. இன்றைய கிறிஸ்தவர்கள் பலரும் எத்தியோப்பியா என்றவுடன் ஆப்பிரிக்கக் கண்டத்திலிருக்கும் எத்தியோப்பியாவே அது என்று என்னுகின்றார்கள். அதனால் கீகோன் ஆறானது ஆப்பிரிக்காவில்தான் ஒடியிருக்கும் என்று கருதுகின்றார்கள். ஆனால் ஆப்பிரிக்காவில் உருவான எத்தியோப்பியா என்ற நாடு இப்போது உருவான நாடாகும். அப்படியானால் வேதாகமத்தில் கூறிய எத்தியோப்பியா எது? அது எங்கே இருந்தது என்பதை நாம் கண்டுபிடித்தால்தான் கீகோன் ஆறு எங்கே ஒடியது என்பதை நாம் கண்டுபிடிக்க முடியும்.

தேவனால் மோசேக்கு கொடுக்கப்பட்ட முதல் ஜந்து புத்தகத்தில் எத்தியோப்பியா என்ற வார்த்தையே கிடையாது என்பது உங்களுக்கு தெரியுமா? எத்தியோப்பியா என்பது ஒரு கிரேக்க வார்த்தையாகும். வேதாகமம் மோசேக்கு கொடுக்கப்படும்போது கிரேக்க மொழியே கிடையாது. எத்தியோப்பியா என்பதற்கு பயன்படுத்தப்பட்டிருக்கும் சரியான எபிரேய வார்த்தை கூட்சு என்பதேயாகும். ஆம் கூவின் சந்ததியர் குடியிருந்த பகுதியே கூட்சு அல்லது கூட்சு தேசம் என்று வேதாகமத்தில் வழங்கப்பட்டது. strong concordanceல் எத்தியோப்பியா என்ற வார்த்தைக்கு H3568 என்ற எண் கொடுக்கப்பட்டிருக்கின்றது. அதற்கு காமின் ஒரு மகனுடைய பெயர் மற்றும் அவனது சந்ததியினர் குடியிருந்த தேசத்தின் பெயர் என்றே அதில் அர்த்தம் கொடுக்கப்பட்டிருக்கின்றது. வேதாகமத்தில் எத்தியோப்பியா, எத்தியோப்பியன் என்று வரும் இடங்களிலெல்லாம் கூட்சு என்றே இருந்திருக்க வேண்டும். எத்தியோப்பியா என்பது பிற்காலத்தில் சேர்க்கப்பட்ட வார்த்தையே. கீகோன் ஆறானது கூவின் சந்ததியினர் குடியிருந்த கூட்சு தேசத்தை சுற்றியே ஒடியது. கூட்சு தேசம் என்பது எத்தியோப்பியா என்றே நமக்கு பழக்கப்பட்டுவிட்டதால் நாமும் இங்கு அதை எத்தியோப்பியா தேசம் என்றே அழைப்போம்.

எத்தியோப்பியா என்பதற்கு கிரேக்க மொழியில் தீயில் எரிந்த முகத்தை உடையவன் (தீஞ்ச முஞ்சன் - burnt face) என்று அர்த்தமாகும். ஏன் கூவின் சந்ததியினருக்கு தீயில் எரிந்த முகத்தை உடையவன் என்று அர்த்தப்படுத்தும் எத்தியோப்பியன் என்ற பெயர் வந்தது? இதற்கு நாம் வேதாகமத்திலேயே விடையை தேடுவோம். ஏரே:13:23ல் “கூவியன் (எத்தியோப்பியன்) தன் தோலை மாற்றக்கூடுமோ” என்று கொடுக்கப்பட்டிருக்கின்றது. ஆம் கூவின் சந்ததியர் கறுப்பினத்தாராக இருந்த காரணத்தினால் தங்களது தோலின் நிறத்தை மாற்ற முடியாது. அந்த கருத்தில்தான் வேதத்தில் இவ்வாறு கூறப்பட்டிருக்கின்றது. கூவின் சந்ததியர் கறுப்பு நிறத்தில் தீயில் எரிந்தவர்களைப்போன்ற தோலுடன் இருந்ததால்தான் அவர்களை கிரேக்கத்தில் எத்தியோப்பியர்கள் என்று அழைத்தார்கள். அவனும் அவன் சந்ததியர் குடியிருந்த பகுதியும் எத்தியோப்பியா என்று அழைக்கப்பட்டது. இந்த வசனத்தில் கூவின் சந்ததியர் எல்லாரும் கறுப்பு நிறத்தவர் என்று மறைமுகமாக கூறப்பட்டிருக்கின்றது. கூவின் சந்ததியர் எல்லோரும் சுத்த கறுப்பு என்று கூறிவிட முடியாது கறுப்பு முதல் பிரவுன் வரையிலான நிறத்தில் இருந்தார்கள்.


காமின் பிள்ளைகளில் கூட்சு மட்டுமே கறுப்பு நிறத்தானாக இருந்தான். இன்று கிறிஸ்தவர்களில் பலரும் காமின் எல்லா சந்ததியரும் கறுப்பு நிறத்திலிருந்தார்கள் என்று தவறாக என்னுகின்றார்கள். காம், சேம், யாப்பேததின் படத்தை வரையும்போது காமின் படத்தை மட்டும் கறுப்பாக வரைந்து வைக்கின்றார்கள். காரணம் காமும் அவனது மொத்த சந்ததியரும் கறுப்பு என்று அவர்கள் நினைக்கின்றார்கள். காமின் பிள்ளைகள் மொத்தம் நான்கு பேராவர். கூட்சு, மிஸ்ராயீம், பூத், கானான் ஆகியோர்களே காமின் நான்கு பிள்ளைகளாவர். இதில் மிஸ்ராயீம், பூத் கானான் ஆகிய மூன்றுபேரும் வெள்ளை நிறத்தவர்களே. காமின் சந்ததியில் கூவின் சந்ததியர் மட்டுமே கறுப்பு முதல் பிரவுன் வரையிலான நிறத்திலிருந்தார்கள். அதனால்தான் வேதத்தில் அவர்களை குறித்து கூறும்போது “கூவியன் (எத்தியோப்பியன்) தன் தோலை மாற்றக்கூடுமோ” என்று கொடுக்கப்பட்டிருக்கின்றது. காமின் எல்லா சந்ததியரும் கறுப்பாக இருந்திருந்தால்

“காமியன் தன் தோலை மாற்ற முடியுமோ” என்றுதான் வேதத்திலே கூறப்பட்டிருக்கும். எனவே வேதத்தின்படி கூவின் சந்ததியர் மட்டுமே கறுப்பினத்தார். காமின் எல்லா சந்ததியரும் கறுப்பு நிறம் கிடையாது. காம் கூட கறுப்பு நிறத்தான் அல்ல.

கூவின் சந்ததியர் எங்கு குடியிருந்தார்கள் என்பதை எப்படி நாம் கண்டுபிடிப்பது? இதற்கு ஆதி:10:5ல் பதில் கொடுக்கப்பட்டிருக்கின்றது. “அவனவன் பாழையின்படியேயும், அவரவர்கள் கோத்திரத்தின் படியேயும், ஜாதியின்படியேயும், வேறுவேறு தேசங்களாய்ப் பகுக்கப்பட்டன” கோத்திரம் என்றால் என்ன? உதாரணமாக யூதா கோத்திரம் என்பது யூதாவின் பிள்ளைகளால் உண்டான கோத்திரம். அவர்களது முதல் தகப்பனாகிய யூதாவால் அந்த கோத்திரம் அறியப்பட்டது. அதேபோல அந்த கோத்திரத்தார் தங்கியிருந்த தேசமும் அவர்களது முதல் பிதாவாகிய யூதாவின் பெயரால் யூதேயா என்று அழைக்கப்பட்டது. எனவே ஒரு தேசத்தினுடைய அல்லது ஒரு ஊரினுடைய பெயரைக் கொண்டு அந்த தேசத்தில் அல்லது அந்த ஊரில் எந்த சந்ததியர் குடியிருந்தார்கள் என்பதை கண்டுபிடித்துவிட முடியும். கூவிற்கு சேபா, ஆவிலா, சப்தா, ராமா, சப்திகா என்று ஐந்து மகன்கள் இருந்தார்கள் (ஆதி:10:7). இவர்கள் தவிர நிம்ரோத்தும் அவனது குமாரன்தான் (ஆதி:10:8). ஆகமொத்தம் கூவிற்கு ஆறு மகன்கள் இருந்தார்கள். இவர்கள் பெயரில் தேசங்களோ ஊர்களோ இருக்கின்றதா என்பதை நாம் இப்போது ஆராய்ந்து பார்ப்போம். ஆவிலா என்பவனது சந்ததியினர் குடியிருந்த தேசமானது அமலேக்கியர் தேசமான ஏதோமிற்கும், இஸ்மயேலின் சந்ததியினர் குடியிருந்த தேசத்திற்கும் வடகிழக்கில் கானான் தேசத்தை ஒட்டி இருந்தது என்று நாம் ஏற்கனவே பார்த்துவிட்டோம்.

நிம்ரோத்து

அடுத்ததாக நிம்ரோத்தின் சந்ததியர் எங்கு குடியேறியிருந்தார்கள் என்று பார்ப்போம். அவனே ஜலப்பிரளயத்திற்கு பின்னர் வந்த இரண்டாம் உலகத்தின் முதல் ராஜா ஆவான். கூவின் சந்ததியிலிருந்தே முதல் ராஜா உண்டானான். இதிலிருந்து கூவின் சந்ததியினரே வலிமையானவர்கள் என்பது நமக்கு தெரியவருகின்றது. பாபேல் கோபுரம் கட்டும்போது தேவன் எல்லாருடைய மொழிகளையும் தாறுமாறாக்கி பாபிலோனிலிருந்து எல்லா ஜனங்களையும் சிதறாக்கின்றார். அப்போது நிம்ரோத்தும் அவனது சந்ததியரும் பாபிலோன் நகரத்திலிருந்து வடக்காக நகர்ந்து இன்றைய டைக்ரீஸ் என்று அழைக்கப்படும் நதியின் மறுகரையில் குடியேறினார்கள். அதுவே முதலில் நிம்ரோத்து தேசம் என்று அழைக்கப்பட்டது (மீகா:5:6). பிற்காலத்தில் நிம்ரோத்தின் சந்ததியை அங்கிருந்து துரத்திவிட்டு சேமின் மகனான அசூரும் அவனது சந்ததியரும் அங்கு குடியேறியதால் அதற்கு அசீரியாதேசம் என்று பெயர் வந்தது (ஆதி:10:11).



ராமா – Raamah

அடுத்ததாக கூவின் இன்னுமொரு மகனான ராமா மற்றும் அவனது சந்ததியருடைய குடியிருப்பு குறித்து பார்ப்போம். ராமா குடியிருப்பு குறித்து வேதத்தில் ஒரே ஒரு இடத்தில்தான் மறைமுகமாக குறிப்பிடப்பட்டிருக்கின்றது (எசே:27:22). அது ஒரு வர்த்தக நகரம் என்ற தகவல் மட்டுமே நமக்கு எசே:27:22ல் இருந்து கிடைக்கப்பெறுகின்றது. வர்த்தக நகரம் என்றால் அது ஒரு கடற்கரை நகரமாகவே இருக்கவேண்டும். ஏனென்றால் அந்த காலங்களில் வர்த்தகங்களைல்லாம் கடல் மூலமாகவே நடந்தது. ராமா எங்கே குடியிருந்தான் என்பதற்கு வேதத்தில் வேறு எந்த தகவலும் கொடுக்கப்படவில்லை. அப்படியானால் ராமா எங்கே குடியிருந்தான் என்பதை நாம் எவ்வாறு கண்டுபிடிக்கமுடியும்? ராமாவின் பெயரில் தேசம் இல்லாவிட்டாலும் அவனது மகன்களது பெயரில் தேசங்கள் இருக்கின்றது. மகன்கள் பெயரிலுள்ள தேசத்தை கொண்டு நாம் ராமாவின் இருப்பிடத்தை கண்டுபிடிப்போம். அதற்காகத்தான் தேவன் ராமாவின் இரண்டு மகன்களின் பெயரையும் நமக்கு கொடுத்திருக்கின்றார். ராமாவிற்கு இரண்டு மகன்கள் இருந்தார்கள். ஒருவனுடைய பெயர் ஷேபா மற்றவனுடைய பெயர் தேதான் (ஆதி:10:7).

தேதான்: தமிழில் திதான் என்று இந்த இடத்தில் கொடுக்கப்பட்டிருக்கின்றது. அது தவறான மொழிபெயர்ப்பாகும். மற்ற இடங்களிலெல்லாம் தேதான் என்றே கொடுக்கப்பட்டிருக்கின்றது. எனவே நாம் இவனை தேதான் என்றே கூறுவோம். தேதானின் சந்ததியினர் குடியிருந்தால் அந்த பகுதிக்கு தேதான் என்று பெயர் வந்தது. தேதானும் ஒரு கடற்கரை நகரமாகும் (எசே:27:15). ஏனெனில் அவர்கள் மிகச்சிறந்த வர்த்தகங்களாக இருந்திருக்கின்றார்கள் என்று கூறப்பட்டிருக்கின்றது. யானைத் தந்தங்களையெல்லாம் அவர்கள் வணிகம் செய்திருக்கின்றார்கள். அரேபியாவிலோ, மத்திய கிழக்கு பகுதிகளிலே யானைகள் கிடையாது. யானை தந்தங்களை அவர்கள் வணிகம் செய்திருக்க வேண்டுமென்றால் கிழக்கு ஆப்பிரிக்கா அல்லது இந்தியா அல்லது தென்கிழக்காசியா நாடுகளுடன் கடல் வணிகத்தில் ஈடுபட்டிருக்க வேண்டும். எனவே அவர்கள் கடற்கரையிலேயே குடியிருந்தார்கள் என்பது உறுதியாகின்றது. இது தேதானைக் குறித்து நமக்கு கிடைக்கும் முதல் தகவலாக இருக்கின்றது.

ஏதோமை தேவன் தேமான் துவங்கி தேதான் வரைக்கும் அழிப்பேன் என்று கூறுகின்றார் (எசே:25:13). காஷ்மீர் முதல் கண்ணியாகுமரி வரை என்றால் என்ன அர்த்தம். இந்தியாவின் வடாஸ்லை முதல் தென்ஸ்லை வரை என்று அர்த்தமாகும். ஏதோமிற்கான நியாயத்தீர்ப்பு குறித்து தேவன் இங்கு கூறுகின்றார். ஏதோமிற்கு நியாயத்தீர்ப்பு கொடுக்கும்போது தேமான் துவங்கி தேதான் வரைக்கும் அழிக்கப்படும் என்பதிலிருந்து நாம் என்ன புரிந்துகொள்ள முடிகின்றது? தேமானும் தேதானும் ஏதோமின் வடக்கு தெற்கு எல்லைகளாகவோ அல்லது கிழக்கு மேற்கு எல்லைகளாகவோ இருக்கும். ஏதோமைக் குறித்து ஏற்கனவே நாம் தெளிவாக பார்த்துவிட்டோம். அது கானான் தேசத்தில் செங்கடலை ஒட்டிய பகுதியாக இருந்தது. ஏதோமின் தெற்கு எல்லை மட்டுமே கடலாக இருப்பதாலும், தேதான் ஒரு கடற்கரை நகரம் என்று ஏற்கனவே நாம் பார்த்திருப்பதாலும், தேதானானது ஏதோமின் தென் எல்லையிலேயும், தேமானானது ஏதோமின் வட எல்லையிலேயும் இருக்கும் ஊராகவுமே இருக்கமுடியும். எனவே ஏதோமின் தென் எல்லை முடியும் இடத்தில் இருக்கும் சூர் வனாந்தரத்தில் தான் தேதான் இருக்க வேண்டும். செங்கடலின் இந்த கரையில் இருந்துகொண்டுதான் தேதானியர்கள் இந்தியா அல்லது கிழக்கு ஆப்பிரிக்கா அல்லது தென்கிழக்காசியா நாடுகளிலிருந்து யானைத் தந்தத்தை இறக்குமதி செய்திருப்பார்கள்.

ஷேபா: ராமாவின் அடுத்த மகன் ஷேபா. ஷேபாவைக் குறித்து கூறம்போது தமிழ் வேதாகமங்களில் சேபா என்று இங்கு கொடுக்கப்பட்டிருக்கின்றது. அது தவறான மொழிபெயர்ப்பாகும். கூவின் முத்த மகன் பெயரும் சேபாதான். ஷேபாவை சேபா என்று மொழிபெயர்த்தால் கூவின் முத்த மகனுக்கும், ராமாவின் மகனுக்கும் வித்தியாசம் இல்லாமல் போய்விடும். ஆங்கில மொழிபெயர்ப்புகளில் இரண்டு பெயருக்கும் வித்தியாசம் இருக்கின்றது. கூவின் முத்த மகனது பெயர் Seba என்றும், ராமாவின் மகனது பெயர் Sheba என்றும் ஆங்கிலத்தில் கொடுக்கப்பட்டிருக்கின்றது. அதேபோல தமிழிலும் கூவின் முத்த மகனது பெயர் சேபா என்றும், ராமாவின் மகனது பெயரானது ஷேபா என்ற வடமொழி “ஷி” வடனும் குறிப்பிடப்பட்டிருக்க வேண்டும். நாம் ராமாவின் மகனை ஷேபா என்றே அழைப்போம். ஷேபாவின் சந்ததியர் சபேயர் என்றும் அழைக்கப்படுவார்கள்.

இவனது சந்ததியில் வந்தவளே ஷேபா தேசத்து ராணியாவாள். ஆம் ஷேபா தேசத்து ராணியும் கறுப்பினத்தாளே. ஷேபா தேசத்தாரும் வணிகர்களாக இருந்திருக்கின்றார்கள். எசேக்கியேல் 27:22ம் அதிகாரத்தில் தீரு என்ற தீவுடன் யாராரெல்லாம் வர்த்தகம் செய்தார்கள் என்று கூறப்பட்டிருக்கின்றது. தீருவுடன் வர்த்தகம் செய்யவேண்டுமானால்

அந்த தேசம் கண்டிப்பாக கடற்கரையிலேதான் அமைந்திருக்கவேண்டும். எனவே ஷோபாவும் ஒரு கடற்கரை தேசமேயாகும். இது ஷோபாவின் இருப்பிடம் குறித்து நமக்கு கிடைக்கும் முதல் தகவலாகும்.


எசே:23:39-42: எசே:23:39ல் இஸ்ரயேலில் நடக்கும் ஒரு விக்கிரக ஆராதனை திருவிழாவைக் குறித்துக் கூறப்பட்டிருக்கின்றது. 40ம் வசனத்திலே அந்த விக்கிரக ஆராதனை திருவிழாவிற்கு தூரதேசத்திலிருந்து வருபவர்களுக்கு அழைப்பு கொடுத்தல் குறித்து கூறப்பட்டிருக்கின்றது. அதன்பிறகு அதாவது தூரதேசத்திலிருந்து வந்தவர்களின் “சந்தடியின் இரைச்சல் அடங்கின பின்பு ஜனத்திரளான புருஷரையும் அழைத்தனுப்பினார்கள்” (வச:42). அப்படி வந்தவர்களில் சபேயர்களும் (ஷோபாவின் சந்ததியர்) ஒருவர் என்று அந்த வசனங்களில் கூறப்பட்டிருக்கின்றது.

- திரளான ஜனங்கள் வரவேண்டுமென்றால் அது தூரமான இடத்திலிருந்து வரமுடியாது. எனவே சபேயர் இஸ்ரயேலுக்கு அருகே இருக்கும் தேசத்திலேயே இருந்திருக்கின்றார்கள். எனவே ஷோபா இஸ்ரயேலுக்கு அருகேதான் இருக்க வேண்டும்.
- தூரதேசங்களுக்கு அழைப்பு விடுத்த பின்பு (வச:40) தூரதேசத்திலிருந்து வந்தவர்களின் “சந்தடியின் இரைச்சல் அடங்கின பின்பு” (வச:42) இந்த அழைப்பு விடப்படுகின்றது என்று அதில் தெளிவாக கூறப்பட்டிருக்கின்றது. அதாவது தூரதேசத்திலிருந்து வந்தவர்கள் சென்ற பிறகு அந்த விக்கிரக ஆராதனை விழாவிற்கு அருகில் உள்ளவர்களுக்கு இஸ்ரயேலர்களால் அழைப்பு விடப்பட்டிருக்கின்றது என்பதே அந்த வசனத்தின் அர்த்தமாகும். இதுவும் இஸ்ரயேலுக்கு மிக அருகில் ஷோபா இருக்கின்றது என்பதை உறுதிபடுத்துகின்றது.
- 42ம் வசனத்தில் “சபேயர் வனாந்தரத்திலிருந்து கொண்டுவரப்பட்டார்கள்” என்று கூறப்பட்டிருக்கின்றது.

சபேயரானவர்கள் கடற்கரையில் இருக்கவேண்டும். இஸ்ரயேலுக்கு அருகாகவும் இருக்கவேண்டும். வனாந்தரமாகவும் இருக்கவேண்டும் என்றால் அது இஸ்ரயேலிற்கு தெற்காகவும், இஸ்ரயேலுக்கு அருகாகவும், செங்கடலின் கரையிலும் உள்ள சூர் வனாந்தரமாக மட்டுமே இருக்க முடியும். ஆம் ஷோபாவானது தேதானுக்கு தெற்காக சூர் வனாந்தரத்தில் இருக்கவேண்டும். இது ஷோபாவைக் குறித்து நமக்கு கிடைக்கும் இரண்டாவது தகவலாகும்.

ஓப்பீர்: ஷோபா தேசத்து ராணி ஓப்பீருடன் தொடர்புடையவளாய் வேதத்தில் கூறப்படுகின்றாள். ஓப்பீர் என்பது ஷோபா ராணியின் கட்டுப்பாட்டில்தான் இருந்தது. நாம் வேத ஆதாரங்களாகக்கொண்டு இப்போது அதை உறுதிசெய்வோம். ஓப்பீருக்கு ஏலாத்திலிருந்து (செங்கடல் பகுதி) சாலமோன் கப்பல்களை அனுப்பினான் (1ராஜா:9:27,28). 1ராஜா:10ம் அதிகாரத்தில் ஷோபா தேசத்து ராணி மற்றும் சாலமோனுடைய சந்திப்பு குறித்து கூறப்பட்டிருக்கின்றது. இதை எப்படி நாம் புரிந்துகொள்வது? ஒன்பதாம் அதிகாரத்தில் ஓப்பீருக்கு தங்கம் வாங்க கப்பல்கள் செல்கின்றது. அடுத்த அதிகாரத்தில் தங்கத்துடன் ஷோபா தேசத்து ராணி சாலமோனை சந்திக்கின்றாள். சாலமோன் காலத்தில் ஓப்பீரை ஷோபா தேசத்து ராணியே ஆண்டுகொண்டிருந்தாள். சாலமோன் கடலோடிகளான தீருவின் ராஜாவின் ஆட்களுடன் ஒரு கப்பலை ஓப்பீருக்கு 450 தாலந்து தங்கம் வாங்கிவர கப்பலுடன் அனுப்புகின்றான். அந்த கப்பலானது ஏலாத்திலிருந்து ஷோபா தேசத்து ராணியின் கட்டுப்பாட்டில் இருக்கும் ஓப்பீருக்கு அனுப்பப்படுகின்றது. ஒரு தாலந்து தங்கம் என்பது 25-50 கிலே இருக்கலாம் என்று அனுமானிக்கப்படுகின்றது. சாலமோனின் ஆட்கள் ஷோபா தேசத்து ராணியிடம் சென்று 450 தாலந்து தங்கத்திற்கான பணத்தை கொடுக்கின்றார்கள். அப்போது அந்த தேசத்து ராணிக்கு அது மிகப்பெரிய ஆச்சரியத்தை தந்தது. ஏனெனில் ஆயிரக்கணக்கான கிலோ தங்கத்தை அவளிடம் வந்து அதுவரை யாரும் வாங்கவே இல்லை. அத்தைகைய செல்வந்தர் யாரும் அப்போது உலகத்திலும் இல்லை. எனவே அவள் தங்கம் வாங்க சாலமோன் அனுப்பிய நபர்களிடம் சாலமோனைக் குறித்து விசாரிக்கின்றாள். அவர்கள் ராணியிடம் சாலமோனின் அழகு, அறிவு, ஞானம், வல்லமை, நீதி, அவனது செல்வசெழிப்பு, அவனது ராஜ்ஜியம், அவனது ஆலயம், அவனது கலைத் திறன், அவனது தேவன், அவனது தேவன் அவனோடு இருப்பது, எத்தனை நாடுகள் காணிக்கை கொடுத்து அவனோடு நட்பாக இருக்கின்றது போன்ற எல்லா தகவல்களையும் கூறுகின்றார்கள். இந்த தகவல்களையெல்லாம் கேட்ட ராணியால் அந்த தகவல்களை நம்பவே முடியவில்லை. சாலமோனை நேரிலே சந்தித்து அவளிடம் பல விஷயங்களை பேசவேண்டும் என்று ஷோபா தேசத்து ராணி முடிவுசெய்கின்றாள். சாலமோன் கேட்ட 450 தாலந்து தங்கத்தை அவனது ஆட்களிடம் ராணி கொடுத்துவிட்டு, 120 தாலந்து தங்கத்தை

சாலமோனுக்கு காணிக்கையாக எடுத்துக்கொண்டு (நட்பை ஏற்படுத்திக் கொள்ள) ஷேபா தேசத்து ராணி ஒட்டகத்தில் எருசலேமிற்கு புறப்பட்டாள். ஷேபாவிலிருந்து தங்கம் காணிக்கையாக சாலமோனுக்கு வரும் என்பதை அவனது தகப்பனான் தாவீது தனது சங்கீதத்திலேயே தீர்க்கதறிசனமாக கூறியிருந்தான் (சங்:72:10,15). அந்த தீர்க்கதறிசனத்தை நிறைவேற்றும் விதமாகவே ஷேபா தேசத்து ராணி சாலமோனுக்கு 120 தாலந்து தங்கத்தை காணிக்கையாக கொண்டுசெல்கின்றாள். சாலமோனுக்கு செல்லும் தங்கம் கப்பலில் செல்கின்றது. ஷேபா தேசத்து ராணியோ ஒட்டகத்தில் தங்கத்தை சாலமோனுக்கு பரிசாக கொண்டு செல்கின்றாள். அவள் சாலமோனிடம் பேசும்போது “உம்முடைய வர்த்தமானங்களையும் உம்முடைய ஞானத்தையும் குறித்து, நான் என் தேசத்திலே கேட்ட செய்தி மெய்யாயிற்று” (1ராஜா:10:6; 2நாளா:9:5) என்று தான் சாலமோனால் அனுப்பப்படவர்களிடம் விசாரித்த தகவலை வெளிப்படுத்துகின்றாள். அவனுக்கு சாலமோனைக் குறித்து அவர்கள் கூறிய காரியங்களை நம்புவதற்கு முதலில் கொஞ்சம் கஷ்டமாக இருந்தது. ஆனாலும் சாலமோனை நேரில் கண்டபோதுதான் அதை அவள் நம்புகின்றாள். மேலும் தனது தேசத்திற்கு தங்கம் வாங்க வந்த சாலமோனுடைய ஆட்கள் அவனைக் குறித்து 50 சதவீகித காரியத்தைக்கூட கூறவில்லை என்று நேரில் கண்ட பின்னர் தனது ஆச்சரியத்தை வெளிப்படுத்துகின்றாள். சாலமோனுக்கு தான் ஒட்டகம் மூலமாக கொண்டு வந்த தங்கத்தை பரிசுகித்தவிட்டு செல்கின்றாள். ஓப்பீருக்கும், ஷேபா தேசத்து ராணிக்கும் உள்ள தொடர்பை அறிந்துகொள்வதன் மூலம் ஓப்பீரும் ஷேபாவிலிருந்தது என்பதை நாம் புரிந்துகொள்ளலாம்.




தற்காலத்தில் Mahd adh-Dhahab என்ற தங்க சுரங்கம் இருக்கின்றது. இது செங்கடலின் கரையில் அரேபிய தீபகற்பத்தின் மேற்கு மத்திய பகுதியில் சுவதி அரேபியாவில் இருக்கின்றது. அங்கே மிலலியன் கணக்கான டன்கள் உடைக்கப்பட்ட பாறை துகள்கள் காணப்படுகின்றது. அந்த மண்துகள்கள் 3000 ஆண்டுகளுக்கு முன்னர் தோண்டப்பட்டது என்று நிரூபிக்கப்பட்டிருக்கின்றது. தங்கம் எடுக்கப்பட்டதுபோக மீதமான மண்துகள்களே அது. அந்த குவிக்கப்பட்ட கழிவு மண்துகள்களில் இன்னமும் தங்கத்துகள்கள் காணப்படுகின்றன. இதுவே சாலமோன் காலத்தில் (ஷேபா தேசத்து ராணி காலத்தில்) தங்கம் எடுத்த ஓப்பீராக இருக்க வேண்டும் என்பதற்கான புவியியல் ஆதாரமாகும். இந்த ஓப்பீரை உள்ளடக்கியதாகவே ஷேபா தேசம் இருக்கவேண்டும். ஷேபா தேசமானது தேதானுக்கு தெற்காக சூர் வனாந்தரத்தில் ஆரம்பித்து, ஓப்பீரை உள்ளடக்கி ஏமன் வரைக்கும் இருந்தது. அரேபிய தீபகற்பத்தின் மேற்கு கடற்கரை முழுவதையும் உள்ளடக்கிய தேசமாக ஷேபா இருந்தது.

ஷேபா, தேதானின் தகப்பனாகிய ராமாவின் இருப்பிடம் அவர்கள் இருவரின் குடியிருப்பிற்கும் நடுவாக உள்ள கடற்கரை பகுதியில் தான் இருக்கவேண்டும். பாபேல் கோபுரம் கட்டப்பட்டவுடன் ஜனங்கள் பிரிந்தபோது ராமாவும் அவனது சந்ததியரும் முதலில் ராமாவிலேதான் குடியேறியிருப்பார்கள். பிற்காலத்தில் ஷேபா மற்றும் தேதானியர் எண்ணிக்கையில் பெருத்தபோது அதில் ஒருவனை வடக்கு நோக்கியும், ஒருவனை தெற்கு நோக்கியும் ராமா அனுப்பியிருப்பான். அது அந்த காலத்து நடைமுறைதான். ராமாவின் மற்ற சந்ததியர் (பெண் வழி சந்ததியர்) தொடர்ந்து அந்த ஊரிலேயே வசித்திருப்பார்கள்.

எனவே ராமாவின் சந்ததியர் தேதானுக்கும் ஷோபாவிற்கும் இடைப்பட்ட இடத்தில் இருந்திருப்பார்கள். தேதானும், ஷோபாவும் சேர்ந்ததே ராமாவின் வாசஸ்தலமாகும். எனவே ராமாவின் வாசஸ்தலம் என்பது எதோமின் தென் எல்லை தொடங்கி. ஏன் வரைக்கும் உள்ள பகுதியாகும்.

சேபா – seba

அடுத்ததாக கூவின் முத்த மகனாகிய சேபாவின் சந்ததியர் எங்கு குடியிருந்தார்கள் என்பது குறித்து பார்ப்போம். சங்க:72:10ல் “தர்ஷீஸின் ராஜாக்களும் தீவுகளின் ராஜாக்களும் காணிக்கைகளைக் கொண்டுவருவார்கள்; ஷோபாவிலும் சேபாவிலுமின் ராஜாக்கள் வெகுமானங்களைக் கொண்டுவருவார்கள்” என்று கூறப்பட்டு இருக்கின்றது. இந்த வசனமானது சாலமோன் காலத்தில் சாலமோனுக்கு பரிசுகளை கொடுத்து அவனது நட்பை பெறப்போகும் நாடுகள் குறித்து தாவீது தீர்க்கதறிசனமாக கூறுவதாகும். இதில் ஷோபாவுடன் சேர்த்து சேபா கொடுக்கப்பட்டிருக்கின்றது. அடுத்தடுத்து இருக்கும் நாடுகளை அடுத்தடுத்து கூறும் ஒரு மொழிநடை வேதத்திலே யண்படுத்தப்பட்டிருக்கின்றது (உம்- மேதியா- பெர்ஸியா, தீரு-சீதோன்). வேதாகமத்தின் இந்த மொழிநடையைக்கொண்டு நாம் பார்க்கும் போது ஷோபாவிற்கு அருகில்தான் சேபா இருக்கவேண்டும் என்று நாம் முடிவுக்கு வரலாம்.




ஷோபாவிற்கு அருகே என்றால் எங்கு இருக்கும்? இதற்கு ஏசா:43:3 விடையளிக்கின்றது. ஏசா:43:3ல் “நான் இஸ்ரவேலின் பரிசுத்தரும், உன் இரட்சகருமாயிருக்கிற உன் தேவனாகிய கர்த்தர்; உன்னை மீட்கும்பொருளாக எகிப்பையும், உனக்கு ஸ்டாக எத்தியோப்பியாவையும் சேபாவையும் கொடுத்தேன்” என்று கொடுக்கப்பட்டிருக்கின்றது. இதிலே எத்தியோப்பியாவும், சேபாவும் தனித்தனியாக கொடுக்கப்பட்டிருக்கின்றது. கூவின் சந்ததியர் மொத்தமாக குடியிருந்த இடம்தான் எத்தியோப்பியா. கூவின் சந்ததியரில் யார் சற்ற விலகி குடியிருந்தார்களோ அவர்களது குடியிருப்பானது எத்தியோப்பியாவில் வராது. ஏசா:43:3ல் சேபாவும், எத்தியோப்பியாவும் தனித்தனியாக கொடுக்கப்பட்டிருப்பதால் சேபா என்பது எத்தியோப்பியாவில் வராது என்றும், எத்தியோப்பியாவிலிருந்து சற்று விலகி இருந்த தேசம் என்றும் நமக்கு புரிகின்றது. எனவே சேபாவானது சொங்கடலுக்கு மேற்கே ஷோபாவிற்கு இணையாக, ஷோபாவுக்கு அருகிலே ஆப்பிரிக்கக் கண்டத்தில் இருந்திருக்க வேண்டும்.

சப்தா, சப்திகா:

நாம் கூவின் சந்ததியரில் இதுவரை சேபா, ஆவிலா, ராமா, நிம்ரோத்து ஆகியோருடைய இருப்பிடத்தைக் குறித்து பார்த்துவிட்டோம். இன்னும் இரண்டு சந்ததியருடைய இருப்பிடத்தைக் குறித்துதான் பார்க்கவேண்டும். அதாவது சப்தா மற்றும் சப்திகா ஆகியோர்களுடைய சந்ததியர் எங்கு குடியிருந்தார்கள் என்பதைக் குறித்து மட்டுமே நாம் பார்க்கவேண்டும். இவர்களைக் குறித்து விஷேசமான தகவல்கள் எதுவும் வேதாகமத்தில் இல்லை. இவர்களுடைய சகோதரர்களது பெயரிலெல்லாம் ஒரு தேசம் இருக்கும்போது இந்த இரண்டு சகோதரர்கள் பெயரில் ஒருதேசமும் இல்லை, ஒரு நகரமும் இல்லை. இவர்களைக் குறித்து வேதத்தில் வேறு எங்கும் கூறப்படவும் இல்லை. ஏன் இவர்களைப் பற்றி கூறப்படவில்லை? அவர்களது பாவத்தினிமித்தம் அவர்கள் குடியேற கொடுக்கப்பட்ட தேசங்களிலிருந்து உடனடியாக தேவனால் துரத்தப்பட்டிருக்கலாம். இவர்கள் ஏன்

துரத்தப்பட்டார்கள்? எங்கு சென்றார்கள்? இப்போதும் இருக்கின்றார்களா? என்பதையெல்லாம் குறித்து பின்னர் விரிவாக பார்ப்போம். இவர்கள் தங்களது சகோதரர்களின் அருகேதான் கண்டிப்பாக ஆரம்பத்தில் குடியிருந்திருப்பார்கள். ஆனால் ஒரு தலைமுறை ஆவதற்குள் துரத்தப்பட்டிருப்பார்கள். ஏனெனில் ஒரு தலைமுறை இருந்திருந்தால் கண்டிப்பாக அந்த சந்ததியர் தாங்கள் குடியிருந்த தேசத்திற்கு தங்களது தந்தையர் பெயரை வைத்திருப்பார்கள். ஆனால் இவர்களது பெயரில் நகரங்கள் இல்லாததால் இவர்கள் நகரங்களை கட்டுவதற்கு முன்னரே, ஒரு தலைமுறையை பார்ப்பதற்கு முன்னரே துரத்தப்பட்டிருப்பார்கள் என்று யூகிக்க இடமிருக்கின்றது. அவர்கள் துரத்தப்படுவதற்கு முன்னர் அரேபிய தீபகற்பத்தின் தெற்கு மற்றும் தென்கிழக்கு பகுதியிலே ஷோவிற்கு அடுத்தடுத்து குடியிருந்திருக்க வேண்டும் என்று நான் அனுமானிக்கின்றேன். தேவனது கிருபையால் எனது அனுமானம் சரியாக இருக்கும் என்றும் நம்புகின்றேன்.



பாபேல் கோபுரம் கட்டப்பட்ட உடன் மொழி தாறுமாறாக்கப்பட்டு ஜனங்கள் சிதற்றிக்கப்பட்டபோது கூவின் சந்ததியர் இங்குதான் குடியேறினார்கள். ஆனாலும் சப்தா, சப்திகா மற்றும் நிம்ரோத்து ஆகியோர் உடனடியாக அவர்கள் குடியேறிய பகுதிகளில் இருந்து துரத்தப்பட்டால் அவர்கள் குடியேறிய பகுதி எத்தியோப்பியாவில் சேராது. மேலும் செங்கடலுக்கு மேற்கே உள்ள சேபாவானது எத்தியோப்பியாவில் சேர்க்காமல் தனியாக கொடுத்திருப்பதால் (எசா:43:3) அதுவும் எத்தியோப்பியாவில் சேராது. நிம்ரோத்தும் தனியாக இருந்ததால் அந்த பகுதியும் எத்தியோப்பியாவுடன் சேராது. இதுபோக மீதமுள்ள எல்லா இடங்களுமே வேதம் கூறும் எத்தியோப்பியாவாகும். வேதம் கூறும் எத்தியோப்பியா என்பது கானான் தேசத்தின் தென் பகுதியில் ஆரம்பித்து ஏமனில் முடிவடைவதாக இருந்தது. மோசே காலத்தில் இதுவே எத்தியோப்பியா என்று அழைக்கப்பட்டது. ஆமாம் சகோதரர்களே கூவின் சந்ததியரான் கறுப்பினத்தார் முதல் முதலில் இந்த பகுதிகளிலேதான் குடியேறினார்கள். ஆனால் இப்போது கறுப்பினத்தார் அரேபியாவில் இல்லாததால் பலருக்கும் இந்த கூற்றானது ஏற்றுக்கொள்ள கடினமாக இருக்கும். கூவின் சந்ததியினராகிய கறுப்பினத்தார் அரேபியாவில் குறிப்பாக அரேபியாவின் மேற்கு கரை பகுதியில் வாழ்ந்தார்கள் என்பதற்கு வேதத்திலிருந்து வேறு சில ஆதாரங்களையும் இங்கு நாம் பார்ப்போம்.

அரேபிய தீபகற்பத்தின் மேற்கு பகுதியில் எத்தியோப்பியர்கள் (கறுப்பினத்தார்) இருந்தார்கள் என்பதற்கான வேத ஆதாரங்கள்:

மோசேயின் மனைவி ஆவிலா தேசத்து எத்தியோப்பியர்: மோசே பார்வோனுக்கு பயந்திருந்த காலத்திலே மீதியான் தேசத்திலே இருந்தான். மீதியான் தேசம் எங்கிருந்தது என்பதை பார்க்கவேண்டுமென்றால் முதலில் மீதியான் என்றால் யார் என்று பார்க்கவேண்டும். மீதியான் என்பது ஆபிரகாமின் மூன்றாம் மனைவியான கேத்துராளின் மகன்களின் ஒருவன் (ஆதி:25:2). ஆபிரகாமின் சந்ததியரைக் குறித்து பார்க்கும்போது யாக்கோபின் சந்ததியரான இஸ்ரயேலருக்கு கானான் தேசத்திலே நான்கில் மூன்று பங்கு கொடுக்கப்பட்டது என்று பார்த்தோம். மீதி உள்ள நான்கில் ஒரு பங்கு கானான் தேசத்தில் லோத்து, ஏசா, இஸ்மயேலர் ஆகியோருடைய சந்ததியர் குடியிருந்தார்கள் என்று


பார்த்தோம். இவர்கள் தவிரவும் ஆபிரகாமிற்கு ஒரு சந்ததி உண்டு. ஆபிரகாம் சாரானை தவிர இன்னொரு பெண்ணையும் திருமணம் செய்திருந்தான். அவள் பெயர் கேத்துராள் (ஆதி:25:1). ஆகாரின் சந்ததிக்கு கானான் தேசத்தில் சுதந்திரம் கொடுக்கப்பட்டிருக்கும் போது ஆபிரகாமின் இன்னுமொரு மறுமனையாட்டியான கேத்துராளின் பிள்ளைகளுக்கு தேவன் கானான் தேசத்தில் சுதந்தரம் கொடுக்காமல் இருந்திரப்பாரா? ஆகார், கேத்துராள் இருவரையுமே வேதம் மறுமனையாட்டி என்றுதான் கூறுகின்றது (ஆதி:25:6). அவளது சந்ததியருக்கு சுதந்தரமாக கொடுக்கப்பட்ட இடம் எதுவென்று நாம் இதுவரை பார்க்கவில்லை. மறுமனையாட்டிகளின் சந்ததியரை கிழக்காக அபிரகாம் அனுப்பினான் என்று ஆதி:25:6ல் கொடுக்கப்பட்டிருக்கின்றது.



கிழக்கு தேசம் என்றால் எது? கானான் தேசத்திற்கு புறம்பே உள்ள கிழக்குப் பகுதி என்று அதை நாம் புரிந்துகொள்ளக்கூடாது. ஆபிரகாம் தனது சந்ததியரை கானான் தேசத்திற்கு வெளியே அனுப்பியிருப்பானா? நீதிமானான் ஆபிரகாம் தேவன் தனக்கு வாக்குத்தம் கொடுத்த கானான் தேசத்திற்கு வெளியே உள்ள இடத்தை சுதந்தரித்துக்கொள்ளும்படி தனது சந்ததியரை கண்டிப்பாக அனுப்பியிருக்கமாட்டான். எனவே அவன் அனுப்பிய கிழக்கு என்பது கானான் தேசத்திற்குப்பட்ட கிழக்குப்பகுதியாகும். கானான் தேசத்தின் இடதுபுரம் மேலுள்ள பகுதி மேற்காகும். வலதுபுரம் மேலுள்ள பகுதி கானான் தேசத்தின் வடக்கு பகுதியாகும். கீழே இடது புறம் உள்ள பகுதி தெற்கு, கீழே வலது புறம் உள்ள பகுதி கிழக்கு. அதுதான் (கிழக்கு) கானான் தேசத்தின் நான்கு பங்குகளில் நான்காம் பங்காகும். ஆபிரகாம் ஈசாக்கோடு கானான் தேசத்தின் தெற்கு பகுதியில் வாசமாயிருந்தான் (ஆதி:20:1). கிழக்கு பகுதியில்தான் லோத்தின் ஒரு மகனாகிய மோவாப், ஏசாவின் சந்ததியர், ஆகாரின் சந்ததியர் குடியிருந்தார்கள் என்று நாம் ஏற்கனவே பார்த்தோம். அந்த பகுதியில்தான் (கானானின் நான்காம் பாகத்தில்) கேத்துராளின் சந்ததியருக்கும் இடம் ஒதுக்கப்பட்டிருந்தது. ஆதி:25:6ல் தனது மறுமனையாட்டிகளின் பிள்ளைகளை அங்கே அனுப்பினான் என்று கூறப்பட்டிருக்கின்றது. ஆகார், கேத்துராள் இருவருமே இங்கு மறுமனையாட்டி என்று கூறப்பட்டிருக்கின்றார்கள். ஆகாரின் சந்ததியரும், கேத்துராளின் சந்ததியரும் சேர்த்தே அனுப்பப்பட்டார்கள். எனவே இருவரும் கானான் தேசத்தின் கிழக்கே

ஒரே இடத்தில்தான் இருந்திருப்பார்கள். அதாவது இஸ்மயேலின் சந்ததியரும் (ஆகாரின் சந்ததி), கேத்துராளின் சந்ததியரும் சேர்ந்தே அடுத்தடுத்து இருந்திருப்பார்கள்.


இப்போது நாம் கேத்துராளின் சந்ததியரில் மீதியானியர்கள் எங்கிருக்கின்றார்கள் என்று பார்க்கவேண்டும். கேத்துராளின் சந்ததியராகிய இந்த மீதியானியர்கள் எப்போதும் மோவாபியர்களோடே தொடர்புடையவர்களாகவே வேதத்தில் காட்டப்பட்டிருக்கின்றார்கள். அவர்களில் பெரும்பாலானோர் மோவாபிலும் இருந்தார்கள் என்று ஆதி:36:35 கூறுகின்றது. மோவாபியர்களுடன் கலந்திருந்த மீதியானியர்களை மோசே யுத்தத்தில் கொல்கின்றான் (எண்:31:7). ஏனெனில் பிலேயாமின் ஆலோசனைபடி இந்த மீதியானியர்களும், அவர்களது பெண்களுமே இஸ்ரயேலர்கள் விபச்சாரம் செய்ய காரணமாக இருந்தார்கள் (எண்:31:16). எனவே இஸ்மயேலர்களுடன் இருந்த மீதியானியர்கள் இஸ்மயேல் தேசத்தில் மோவாபிற்கு அருகே இருந்திருக்க வாய்ப்பு இருக்கின்றது. இஸ்மயேலர்கள் கானான் தேசத்தின் தென்கிழக்குப் பகுதியில் இருந்தார்கள் என்று நாம் ஏற்கனவே பார்த்துவிட்டோம். மீதியானியர்களும் அவர்களோடு சேர்ந்து கானான் தேசத்தின் தென்கிழக்கு பகுதிகளில் இருந்தார்கள் என்று நாம் யூகிக்கலாம். கிறிஸ்தவ அறிஞர்கள் பலரும் மீதியான் என்பது ஏதோமிற்கு தெற்காக செங்கடலின் கரையில் இருப்பதாக கூறுகின்றார்கள். அது தவறான தகவலாகும். மீதியானியர்கள் கானான் தேசத்திற்குள்தான் இருந்தார்கள். மோசே எகிப்திலிருந்து தப்பியோடி கானான் தேசத்திற்கு உட்பட்ட இடத்திலேதான் (மீதியான் தேசத்திலே) தங்கியிருக்கின்றான் என்பது நமக்கு ஒரு புதுமையான தகவலாகத்தான் இருக்கின்றது.



மோசேயின் மாமன் மீதியான் தேசத்து ஆசாரியனாக இருந்தான் (யாத:3:1). மோவாபிற்கும் மீதியான் தேசத்து ஆசாரியர்களே மூப்பர்களாக இருந்திருக்கின்றார்கள் (எண்:22:4). இந்த மீதியான் தேசத்து ஆசாரியர்கள் யார்? இந்த மீதியான் தேசத்தின் கிழக்கே யார் இருந்தார்கள்? ஆவிலா தேசத்தாரே இஸ்மயேல் தேசத்திற்கும், அமலேக்கு தேசத்திற்கும் வடகிழக்கு எல்லையில் இருந்தார்கள் என்று நாம் ஏற்கனவே பார்த்திருக்கின்றோம். இவர்கள் கூஷின் சந்ததியராகிய கறுப்பினத்தார். எத்தியோப்பியா என்று அழைக்கப்பட்ட தேசத்தாராவர். இவர்கள் பிளாக் மேஜிக் என்று சொல்லக்கூடிய மந்திர காரியங்களில் கைதேர்ந்தவர்கள். இவர்கள் பிற்காலங்களில் மோவாப், ஏதோம், இஸ்மயேல், மீதியான் தேசத்திற்குள்ளும் குடிபெயர்ந்து அங்கும் தங்களது மாந்தீர்க் வித்தையின் மூலமாக, ராஜாக்களே ஆலோசனை கேட்கும் அளவிற்கு பெரும் ஆசாரியர்களாக இருந்திருக்கின்றார்கள். ஆவிலா என்ற எத்தியோப்பிய தேசத்தை சேர்ந்தவர்களே இந்த மீதியான் தேசத்து ஆசாரியர்களாவர். ஆவிலா தேசத்து மாந்தீர்கள் அங்கிருந்து முதலில் மீதியான் தேசத்தில் வந்து சிறிது காலம் குடியேறியிருக்கலாம். அங்கிருந்து அருகிலுள்ள எல்லா தேசத்திற்கும் பரவியிருக்கின்றார்கள். எனவே அவர்கள் எல்லோருமே மீதியானிய ஆசாரியர்கள் என்று அறியப்பட்டார்கள். ஆகவே மீதியானின் ஆசாரியர்கள் எல்லோரும் மீதியானின் சந்ததியர் என்று நாம் நினைக்கக்கூடாது. அவர்கள் எல்லோரும் ஆவிலா தேசத்து மனிதர்களே (கறுப்பினத்தார், எத்தியோப்பியர்கள்).

மீதியானின் ஆசாரியர்கள் என்று கூறப்பட்டிருக்கின்றதே. பின் எப்படி அவர்களை நாம் ஆவிலா தேசத்தார் என்று ஏற்றுக்கொள்ள முடியும்? மோசேயின் மனைவியை குறித்து என்ன கூறப்பட்டிருக்கின்றது? எண்:12:1ஜ வாசித்த பாருங்கள். “எத்தியோப்பியா தேசத்து ஸ்திரீயை மோசே விவாகம்பண்ணியிருந்தபடியினால், மிரியாமும், ஆரோனும் அவன் விவாகம்பண்ணின எத்தியோப்பியா தேசத்து ஸ்திரீயினிமித்தம் அவனுக்கு விரோதமாய் பேசி” என்று கூறப்பட்டிருக்கின்றது. ஆம் மோசேயின் மனைவி ஒரு எத்தியோப்பிய ஸ்திரி என்று கூறப்பட்டிருக்கின்றது. அப்படியானால் அவனது தகப்பனும் எத்தியோப்பியன்தானே. ஆனால் அவனை வேதம் எவ்வாறு கூறுகின்றது? மீதியான் தேசத்து ஆசாரியன் என்று கூறுகின்றது. மோசேயின் மாமன் ஆவிலா தேசத்தை சேர்ந்த எத்தியோப்பியனாக இருந்த காரணத்தால் அவனது மகனும் எத்தியோப்பிய ஸ்திரி என்று அழைக்கப்பட்டான். எத்தியோப்பியனாகிய மோசேயின் மாமன் மீதியான் தேசத்து ஆசாரியன் என்று அழைக்கப்பட்டதுபோல மற்ற எத்தியோப்பிய ஆசாரியர்களும், மீதியான் தேசத்து ஆசாரியர்கள் என்று அழைக்கப்பட்டார்கள். எத்தியோப்பியாவிலிருந்து (ஆவிலாவிலிருந்து) குடியேயர்ந்து கொஞ்சம் காலம் அவர்கள் ஒரு குழவாக மீதியான் தேசத்திலே இருந்ததாலும், மீதியான் தேசத்திலிருந்தே மற்ற இடங்களுக்கு அவர்கள் பரவியதாலும் எல்லோரும் அவர்களை மீதியான் தேசத்து ஆசாரியர்கள் என்று சொல்ல ஆரம்பித்தார்கள். எனவே மீதியானிய மூப்பர்கள், ஆசாரியர்கள் எல்லோருமே எத்தியோப்பியர்களே. அதிலும் குறிப்பாக ஆவிலா தேசத்து எத்தியோப்பியர்களாவர். மோசேயின் மனைவியின் குடும்பமும் இந்த இனத்தை சார்ந்தவாகளே.

இதிலிருந்து என்ன தெரிகின்றது மோசே காலத்திலும் வேதாகம எத்தியோப்பியா இருந்திருக்கின்றது. அங்கிருந்து ஆசாரியர்கள் மீதியானிலே வந்து குடியேறியிருக்கின்றார்கள். எனவே மோசே காலத்தில் அந்த பகுதியில் கறுப்பு இனத்தார் வாழ்ந்திருக்கின்றார்கள் என்று தெரிகின்றது. மோசே காலமானது கிட்டத்தட்ட கி.மு.1500 அகும். எனவே கி.மு.1500 வரைக்கும் அரேபியாவின் மேற்கு பகுதிகளில் கறுப்பினத்தார் வாழ்ந்திருக்கின்றார்கள். அரேபியாவின் மேற்கு பகுதியில் இன்னும் சொல்லப்போனால் ஜோர்டானின் தென்புறத்தில்கூட கறுப்பினத்தார் வாழ்ந்திருக்கின்றார்கள் என்பதற்கு இதுவே நமக்கு நல்ல வேத ஆதாரமாக இருக்கின்றது.



2நாளா:14:9-14: கூதின் சந்ததியினர் அரேபியாவின் மேற்கு பகுதியில் வாழ்ந்தார்கள் என்பதற்கு இன்னும்கூட சில வேத ஆதாரங்களை பார்ப்போம். ஆசா யூதோயாவின் ராஜாவான்போது (ஆசாவின் காலம் கி.மு.900) அவனுக்கு எதிராக எத்தியோப்பிய ராஜா சேரா என்பவன் 10 லட்சம் படைவீரர்களுடன் வந்தான் (2நாளா:14:9). ஆசா அந்த எத்தியோப்பிய ராஜாவை தோற்கடித்து அவனை கேரார்வரை துரத்தி, கேராரையும் அதன் சுற்றியுள்ள பட்டணங்களையும் கொள்ளையிட்டான் என்று கொடுக்கப்பட்டிருக்கின்றது (2நாளா:14:13,14). ஏன் ஆசா அந்த எத்தியோப்பிய ராஜாவை கேரார் வரை துரத்தினான். ஏன் கேராரையும் அதை சுற்றியுள்ள பட்டணங்களையும் கொள்ளையிட்டான்? கேரார் அந்த எத்தியோப்பிய ராஜாவிற்கு சொந்தமான எத்தியோப்பிய தேசத்தை சார்ந்த பட்டணமாக இருந்தது. அதனால் அந்த பட்டணத்தையும் அதை குழந்திருந்த எத்தியோப்பிய ராஜாவிற்கு சொந்தமான பட்டணத்தையும் யூதாவின் ராஜா கொள்ளையிட்டான். ஏத்தியோப்பிய ராஜாவிற்கு சொந்தமான இந்த கேராரை கண்டுபிடித்துவிட்டால் எத்தியோப்பியா எது என்று நாம் கண்டுபிடித்துவிடலாம்.

இந்த கேராரானது எங்கு இருந்தது? இந்த கேராரிலே ஆபிரகாம் ஈசாக்கு வாசமாயிருந்தார்கள் (ஆதி:20:1;26:6) ஆபிரகாம் ஈசாக்கு ஆப்பிரிக்காவில் இருந்தார்களா? கண்டிப்பாக இல்லை. எனவே கோரார் என்பது ஆப்பிரிக்காவில்லை. கேரார் ஆப்பிரிக்காவில் இல்லை என்றால் என்ன அர்த்தம் கேராரை உள்ளடக்கிய எத்தியோப்பியாவும் ஆப்பிரிக்காவில் இல்லை என்று அர்த்தம்.

இந்த எத்தியோப்பியாவை நாம் இன்றைய ஆப்பிரிக்க பகுதிகள் என்று கொண்டோமேயானால் 10 லட்சம் படைவீரர்கள் எகிப்தை கடந்து வந்திருக்கமுடியாது. ஏனெனில் எந்த ஒரு ராஜாவும் ஒரு பெரும் படையை தனது தேசத்தை கடந்துசெல்லும்படி அனுமதிக்கமாட்டான். செங்கடலை கடந்தும் வந்திருக்கமுடியாது. ஏனெனில் 10 லட்சம் படைவீரர்கள், ரதங்கள், குதிரைகள் எல்லாவற்றையும் சுமந்துகொண்டு செல்லும் அளவிற்கு அந்த காலத்தில் பெரும் கடற்படையெல்லாம் கிடையாது. எனவே இங்கு சொல்லப்பட்டிருக்கும் எத்தியோப்பியா என்பது இன்றைய எத்தியோப்பியாவோ இன்றைய ஆப்பிரிக்காவோ அல்ல.

ஒருவேளை கேரார் எகிப்தில் இருக்க வாய்ப்பு இருக்கின்றதா? எகிப்திலும் இல்லை. அதை எப்படி உறுதிபடுத்தலாம். தேவன் ஈசாக்கிடம் கூறும்போது நீ எகிப்திற்கு செல்லாமல் நான் கூறும் ஊரிலே தங்கியிரு என்று ஆதி:26:2ல் கூறுகின்றார். ஈசாக்கு தேவன் கூறியபடி நடந்திருப்பானா? கண்டிப்பாக ஈசாக்கு தேவன் கூறியபடி நடந்திருப்பான். எனவே அவன் எகிப்திலே தங்கியிருக்கமாட்டான். அவன் எங்கே தங்கியிருந்தான்? கேராரிலே தங்கி இருந்தான் என்று ஆதி:26:6ல் கூறப்பட்டிருக்கின்றது. அப்படியென்றால் என்ன அர்த்தம்? தேவன் கூறியபடி ஈசாக்கு எகிப்திற்கு போகாமல் கேராரிலே தங்கியிருந்தான். கேரார் எகிப்திலும் இல்லை என்பதே அதன் அர்த்தம்.

ஆப்பிரிக்காவிலும் இல்லை, எகிப்திலும் இல்லை. அப்படியென்றால் அந்த கேரார் எங்கேதான் இருந்தது? கோராரானது கானானின் ஒரு எல்லை என்று ஆதி:10:19ல் கொடுக்கப்பட்டிருக்கின்றது. இது கோராரைக் குறித்து நமக்கு கிடைக்கும் ஒரு முக்கிய தகவலாக இருக்கின்றது. ஆதி:10:19ல் ஒரு பிழை காணப்படுகின்றது. “கேரார் வழியாக காசா மட்டுக்கும்” என்று தவறாக மொழிபெயர்க்கப்பட்டிருக்கும். இந்த மொழிபெயர்ப்பாடு பார்த்தால் கேரார் என்பது சீதேனுக்கும், காசாவிற்கும் இடையில் இருப்பதாக எண்ணத்தோன்றும். அது தவறு. காசா வழியாக கேரார் மட்டுக்கும் என்பதே சரி. அந்த வசனத்தில் கானான் தேசத்தின் மேற்கு எல்லை கூறப்பட்டிருக்கின்றது. கானான் தேசத்தினுடைய மேற்கு எல்லை சீதோனில் ஆரம்பித்து கேராரில் முடிவடைகின்றது என்று கூறப்பட்டிருக்கின்றது. கானான் தேசத்தின் மேற்கு எல்லை முடியும் இடத்தில் கேரார் இருக்கின்றது. அதனாலே கேராரை உள்ளடக்கிய எத்தியோப்பியாவும் கானான் தேசத்தின் எல்லை முடியும் இடத்திலேதான் ஆசாவின் காலத்திலே இருந்திருக்கின்றது.

இந்த எத்தியோப்பிய ராஜாவானவன் வேஷபா தேசத்து ராணியின் வழித்தோன்றலாகவே இருக்கவேண்டும். இவனது காலம் வேஷபா தேசத்து ராணியின் காலத்திலிருந்து 50-75 ஆண்டுகள் தள்ளி இருந்தது. வேஷபா தேசத்து ராணி மொத்த எத்தியோப்பியாவையும் ஆண்டதுபோல அவளது சந்ததியான இவனும் ஏமனிலிருந்து சூர் வனாந்தரம் வரைக்கும் உள்ள (கேரார் வரைக்குமுள்ள) மொத்த எத்தியோப்பியாவையும் ஆண்டிருப்பான் என்ற முடிவுக்கு நாம் வரலாம். எனவே சூர் வனாந்திரம் அருகே (அரேபிய தீபகற்பத்தில்) கூஷின் சந்ததியினர் ஆசா காலத்திலும் இருந்திருக்கின்றார்கள். ஆசாவின் காலம் கி.மு.900ஆம் ஆண்டு. கி.மு.900ம் ஆண்டிலும் அரேபிய தீபகற்பத்தில் கூஷின் சந்ததியினர் பத்து லட்சம் வீரர்களை கொண்டு ஆளுகை செய்யும் அளவிற்கு வலிமையோடு இருந்திருக்கின்றார்கள்.

2நாளா:21:16: அரேபியாவின் மேற்கிலே கறுப்பினத்தார் இருந்தார்கள் என்பதற்கு இன்னுமொரு வேத ஆதாரத்தையும் நாம் பார்ப்போம். யூதேயாவின் ராஜாவான யோராம் காலத்தில் அரேபியர்கள் எத்தியோப்பியாவிற்கு அடுத்த தேசத்திலிருந்திருக்கின்றார்கள் (“எத்தியோப்பியாவுக்கடுத்த தேசத்தாரான அரபியரின் ஆவியையும்”) என்று வேதத்தில் கூறப்பட்டிருக்கின்றது. கூஷின் சந்ததியினர் செங்கடலுக்கு மேற்கே உள்ள ஆப்பிரிக்காவில் இருந்திருந்தால் அரேபியா அவர்களுக்கு அடுத்த நாடாக இருக்கமுடியாது. ஏனெனில் இடையில் செங்கடல் இருக்கின்றது. கூஷின் சந்ததியினர் யோராம் காலத்தில் அரேபிய தீபகற்பத்தின் மேற்கு பகுதி தவிர மற்ற எல்லா பகுதிகளையும் வியாபித்து இருந்தார்கள். அதனாலேயே வேதம் எத்தியோப்பியாவிற்கு அடுத்த தேசமான அரேபியா என்று கூறுகின்றது. யோராமினுடைய காலம் (இவன் ஆசாவினுடைய பேரன்) 9ம் நூற்றாண்டின் முன்பகுதி. எனவே கி.மு.850

வரையிலும் கூவின் சந்ததியினராகிய கறுப்பினத்தார் அரேபியாவின் மேற்கு பகுதியில் வாழ்ந்திருக்கின்றார்கள் என்பது நமக்கு இந்த வசனத்தின் மூலமாக தெரியவருகின்றது.

வேதாகமத்திற்கு வெளியே ஆதாரம்: அரேபியாவின் மேற்கு கரையிலும் கூவின் சந்ததியினர் இருந்தார்கள் என்பதற்கு வேதாகமத்திற்கு வெளியேயும் நாம் ஒரு ஆதாரத்தை பார்க்கலாம். கி.மு.8ம் நூற்றாண்டில் வாழ்ந்த Homer என்ற கிரேக்க அறிஞர் செங்கடலுக்கு இரண்டு புரமும் கூவின் சந்ததியர் குடியிருந்தார்கள் என்று கூறியிருக்கின்றார். அவர் எத்தியோப்பியர்கள் உலகத்தின் கிழக்கு மற்றும் மேற்கு ஆகிய இரண்டு முனைகளிலும் வாழ்வதாகவும், அந்த இரண்டு முனைகளையும் ஒரு கடல் பிரிப்பதாகவும் கூறியிருக்கின்றார் அவர் வாழ்ந்த காலத்தில் மத்திய ஆசிய பகுதியே கிரேக்கர்களால் உலகமாக கருதப்பட்டது. அவர் உலகத்தை பிரிக்கும் கடலாக கூறுவது செங்கடலாகும். இதன் மூலம் அவர் அரேபிய தீபகற்பத்திலும், ஆப்பிரிக்காவிலும் எத்தியோப்பியர்கள் வாழ்கின்றார்கள் என்று கூறியிருக்கின்றார். எனவே கி.மு.750ல் அரேபிய தீபகற்பத்தின் மேற்கு பகுதிகளில் கூவின் சந்ததியராகிய கறுப்பினத்தார் வாழ்ந்தார்கள் என்பது ஒரு வரலாற்று உண்மையாகவும் இருக்கின்றது.

அப்படியென்றால் எப்போது அரேபியாவில் கூவினத்தார் அழிந்தார்கள்? அதற்கு வேதாகமத்தில் ஏதாவது விளக்கம் இருக்கின்றதா? எத்தியோப்பியா ராஜாவான் சேரா காலத்தில் யூதேயாவின் ராஜாவான் யோராமால் “திரும்ப பலங்கொள்ள முடியாதபடி” கூவின் சந்ததி அழிக்கப்பட்டது என்று வேதத்தில் ஒரு வரலாற்று உண்மை பதிவுசெய்யப்பட்டிருக்கின்றது (2நாளா:14:13). ஆம் அரேபியாவில் கூஷ் சந்ததியருடைய அழிவானது யூதர்களால்தான் ஏற்பட்டது. அவர்கள் எத்தியோப்பியர்களின் ராணுவ பலத்தை முற்றிலும் அழித்தப்போட்டார்கள். ஒரு ஜாதியாருடைய ராணுவ பலம் அழிக்கப்பட்டால் அவர்கள் தங்களது தேசத்தை இழந்துவிடுவார்கள். அதபோல அரேபியாவின் மேற்கு கரையில் இருந்த எத்தியோப்பியர்களும் யூதர்களால் ராணுவ பலம் இழக்கப்பட்டு, அதன் பிறகு அருகிலுள்ள அரேபியர்கள் வலுபெற கொஞ்சமாக கொஞ்சமாக இன்றைய ஏமன் மற்றும் ஓமனுக்குள் முடக்கப்பட்டார்கள். பின்னர் அவர்கள் கொஞ்சமாக ஏமன், ஓமனிலுள்ள அரேபியர்களுடன் கலந்துவிட்டார்கள். இப்போதும் ஏமன், ஓமனிலுள்ள அரேபியர்களின் (பழங்குடி மக்களின்) ஜீன்களில் 20 சதவிகிதம் கூவியர்களுடைய (ஆப்பிரிக்கார்கள்) ஜீன்களாகவே இருக்கின்றது.

பாபேல் கோபுரம் கட்டப்பட்டு மக்கள் சிதறுடிக்கப்பட்டதிலிருந்தே எகிப்திற்கு தெற்கே கூவின் சந்ததியரான சேபாவின் சந்ததியர் குடியேறினார்கள். ஆனாலும் ஆரம்பத்தில் அது எத்தியோப்பியா என்று அழைக்கப்படவில்லை. பிறகாலத்தில்தான் வேதத்திலே எகிப்திற்கு தெற்கே உள்ள பகுதிகள் எத்தியோப்பியா என்று அழைக்கப்பட்டது. ஏசாயா தீர்க்கதரிசியின் காலமானது கி.மு.8ம் நூற்றாண்டாகும். அவர் ஆப்பிரிக்காவின் மையப் பகுதியிலிருந்து உற்பத்தியாகி வரும் நெல் நதியை எத்தியோப்பிய நதி என்றே அழைக்கின்றார் (ஏசா:18:1). அதே ஏசாயாதான் எத்தியோப்பியாவையும் சேபாவையும் தனித்தனியாகவும் கூறுகின்றார் (ஏசா:43:3). எனவே ஏசாயா காலமாகிய 8ம் நூற்றாண்டிலிருந்துதான் அதாவது கி.மு.750ல் இருந்துதான் எகிப்திற்கு தெற்கே இருக்கும் கூவின் சந்ததியருடைய பகுதிகளும் எத்தியோப்பியா என்று அழைக்கப்பட்டிருக்கின்றது. 8ம் நூற்றாண்டிற்கு பிறகு கூவின் சந்ததியர் அரேபியாவில் கொஞ்சமாக குறைந்த பின்னர் வேதமானது அரேபியாவின் மேற்கு பகுதியை எத்தியோப்பியா என்று அழைப்பதை தவிர்த்துவிடுகின்றது. புதிய ஏற்பாடு காலத்தில் அரேபியாவின் மேற்கு பகுதியானது எத்தியோப்பியா என்று அழைக்கப்படவில்லை. மாறாக கூவின் சந்ததியர் குடியேறிய எகிப்திற்கு தெற்கே உள்ள ஆப்பிரிக்காவின் பகுதி மட்டுமே எத்தியோப்பியா என்று அழைக்கப்பட்டது. ஆனால் மோசே காலத்தில் (கி.மு.1500ல்) அரேபிய தீபகற்பத்தின் மேற்கு பகுதி மட்டுமே எத்தியோப்பியா என்று அழைக்கப்பட்டது.

கீகோன் ஆறு எங்கு ஓடியது? மோசே காலத்து எத்தியோப்பியா எது என்று நாம் இப்போது கண்டுபிடித்துவிட்டோம். கீகோன் ஆறு இந்த மோசே கால எத்தியோப்பியாவை சுற்றிதான் ஓடியதாக கறுப்பட்டிருக்கின்றது. ஆனால் நாம் இங்கு குறிப்பிடும் மோசே காலத்து எத்தியோப்பியா தேசத்தின் மேற்குபுறம் செங்கடலும் தெற்குபுறம் அரபிக்கடலுமல்லவா இருக்கின்றது. கடலால் சூழப்பட்ட எத்தியோப்பியாவை சுற்றி எப்படி ஒரு ஆறு ஓடியிருக்க முடியும் என்று நீங்கள் கேட்கலாம். முதலில் நீங்கள் ஒன்றை தெரிந்துகொள்ளவேண்டும். கீகோன் ஆறானது எத்தியோப்பியாவை சுற்றி ஓடியதானது மோசே காலத்தில் அல்ல.

பேலேகின் காலத்திலே பூமியானது பகுக்கப்பட்டது என்று வேதத்தில் கூறப்பட்டிருக்கின்றது (ஆதி:10:25). பகுக்கப்பட்டது என்றால் என்ன? பூமியானது அதற்கு முன்னர் ஒரே நிலப்பரப்பாக இருந்தது. அப்போது ஆப்பிரிக்காவும், அரேபிய தீபகற்பமும் பிரிக்கப்படாமல்

இணைந்தே இருந்தது. அப்போது அரேபிய தீபகற்பத்திற்பத்திற்கும் ஆப்பிரிக்காவிற்கும் இடையே செங்கடல் இருக்கவில்லை. அப்போது ஆப்பிரிக்காவிற்கும், அரேபிய தீபகற்பத்திற்கும் இடையே கீகோன் ஆறுதான் ஒடிக்கொண்டிருந்தது. இன்றைய யோர்தான் ஆற்றின் நீட்சியாகவே அன்று கீகோன் ஆறு இருந்தது. ஆம் இன்றைய யோர்தான் நதியானது கீகோன் ஆற்றின் மிச்சமேயாகும். இன்றைய செங்கடலானது முதலில் ஒரு



பெரிய ஆறாகவே இருந்தது. இன்று யோர்தான் என்று ஒடும் கீகோன் ஆறானது முதலில் கலிலேயா கடலை உருவாக்கி அடுத்ததாக சாக்கடல் உருவாக்கி, அடுத்ததாக செங்கடல் என்ற ஏரியை உருவாக்கி அரேபியாவின் தென் பகுதியில் அரபிக் கடலில் கலந்தது. அதனால்தான் வேதமானது கீகோன் ஆறானது எத்தியோப்பிய தேசத்தை சுற்றி ஒடியது என்று கூறுகின்றது.

எந்த ஒரு சந்ததியினரும் சமுத்திரக் கரையிலே குடியிருக்கமாட்டார்கள். நதிக்கரையிலேதான் நாகரீகங்கள் தோன்றினார். செங்கடலானது கூடின் சந்ததியினர் குடியேறியபோது கடலாக இருந்திருந்தால் கண்டிப்பாக அவர்கள் அங்கு குடியேறியிருக்கமாட்டார்கள். மொத்த கூடின் சந்ததியினரும் செங்கடலின் கரையிலே குடியேறியிருப்பதால் அது அக்காலத்தில் ஆறாகவே இருந்திருக்கமுடியும் என்பதை நாம் உறுதிசெய்யலாம்.

யோர்தான் தான் ஆதியாகம கீகோன்: இஸ்ரயேலில் இப்போது ஒடும் யோர்தான் தான் ஆதியாகம கீகோன் என்பதற்கு சில ஆதாரமும் வேதத்தில் இருக்கின்றது. யோர்தான் ஆறு வரும் வழியிலேயே கீகோன் என்ற பெயர் கொண்ட பகுதிகள் பல இருந்ததாக வேதம் பதிவுசெய்திருக்கின்றது.

- எருசலேமிற்கு அருகாகே கீகோன் என்ற வேறு ஒரு ஆறு இருந்ததாக கூறப்பட்டிருக்கின்றது (2நாளா:32:30). அது எருசலேமிற்கு மேற்கே இருந்தது (கீகோன்தான் கீயோன் என்று தழிழிலே மொழிபெயர்க்கப்பட்டிருக்கின்றது).
- எருசலேமிற்கு அருகே இருக்கும் கீகோன் என்ற ஊரில்தான் சாலமோனுக்கு ராஜாவாக அபிவேஷகம் செய்யப்பட்டது (1ராஜா:1:33). இதுவும் எருசலேமிற்கு அருகாமையில்தான் இருந்திருக்கின்றது.

- கீகோன் என்று ஒரு மலையும் எருசலேமிற்கு அருகே இருந்திருக்கின்றது (2நாளா:33:14).

கீகோன் ஆறு என்பதற்கு அந்த பெயர் எப்படி வந்திருக்கும் என்பது அடுத்த கேள்வி. கீகோன் ஆழானது தமிழ் வேதாகமத்தில் ஒரு இடத்தில் கீயோன் ஆறு (2நாளா:32:30) என்று அழைக்கப்படுகின்றது. இதுதான் கீகோன் ஆற்றின் சரியான உச்சரிப்பாகும். இந்த கீயோன் என்ற வார்த்தை எதிலிருந்து வந்திருக்கும்? நாம் எற்கனவே சீயோன் என்ற வார்த்தையை ஆராய்ந்த பார்த்தோம். எர்மோன் மலைக்கும் சீயோன் என்ற பெயர் உண்டு என்று பார்த்தோம். சீயோன் மலையாகிய எர்மோன் மலையில் உற்பத்தியானதால் அந்த ஆற்றிற்கு முதலில் சீயோன் ஆறு என்று பெயர் ஏற்பட்டது. அது பாயும் பகுதிகளும் சீயோன் என்றே அழைக்கப்பட்டது. குறிப்பாக கீகோன் ஆறு பாய்ந்த எருசலேமானது சீயோன் என்றே அழைக்கப்பட்டது. அதன் பிறகு அந்த ஆற்றின் பெயரானது கீயோன், கீகோன் என்று மாறியிருக்கலாம். அந்த ஆறு பாய்ந்த பகுதியில் உள்ள எருசலேமானது தொடர்ந்து சீயோன் என்றே வழங்கப்பட்டு வந்தது. சில இடங்கள் கீயோன், கீகோன் என்று மாறியது.


ஜப்பிராத்து:

அடுத்ததாக வேதாகமத்தில் கூறப்பட்ட ஜப்பிராத்து நதியைக் குறித்து பார்ப்போம். ஏதேனிலிருந்து ஒடிய நான்காம் ஆறு இது (இதற்கு அடுத்ததாக நாம் முன்றாம் ஆறான இதெக்கேல ஆற்றை குறித்து பார்ப்போம்). சரி இந்த நதி எங்கு ஒடியது? இப்போது ஒடிக்கொண்டிருக்கும் ஜப்பிராத்துதான் வேதாகமத்திலே கூறப்படும் ஜப்பிராத்தா? எர்மோன் மலைதான் ஏதேன் தோட்டத்திற்கு நீரை கொண்டுவந்த ஆறு உற்பத்தியான மலை என்று நாம் ஏற்கனவே நிருபித்திருக்கின்றோம். எனவே வேதாகம ஜப்பிராத்து நதி என்பது ஏதேன் தோட்டத்தின் அருகே உள்ள பரிசுத்த பர்வதாமாகிய எர்மோனிலிருந்தே உற்பத்தியாகவேண்டும். ஆனால் இப்போது ஒடிக்கொண்டிருக்கும் ஜப்பிராத்து என்பது துருக்கியில் உற்பத்தியாகின்றது. அது எப்படி வேதாகம ஜப்பிராத்தாக இருக்க முடியும். எனவே வேதத்திலே சொல்லப்பட்ட ஜப்பிராத்தும், இப்போது ஒடிக்கொண்டிருக்கும் ஜப்பிராத்தும் வேறானது. இதை நாம் வேத வசனங்களைக்கொண்டு ஆராய்ந்து பார்ப்போம்.

தேவன் ஆபிரகாமிற்கு வாக்குத்தத்தம் கொடுத்தபோது அவனது சந்ததியருக்கு எகிப்து நதி தொடங்கி ஜப்பிராத்துவரையுள்ள பகுதிகளை தருவேன் என்று வாக்குத்தமாக கூறுகின்றார் (ஆதி:15:18). அந்த வாக்குத்தத்திலே இஸ்ரயேலுடைய வடக்கு தெற்கு எல்லை கூறப்பட்டிருக்கின்றது. இஸ்ரயேலின் தெற்கு எல்லையாக எகிப்தின் நதி கூறப்பட்டிருக்கின்றது. எகிப்தின் நதி என்றால் எது? எகிப்தின் நதி என்றால் நைல் நதியை குறிக்கின்றதா? எகிப்தின் நதி என்பது நைல் நதி அல்ல. நைல் நதியானது எத்தியோப்பியாவின் ஆறு என்றுதான் வேதத்திலே அழைக்கப்படுகின்றது என்று நாம் முன்னரே பார்த்திருக்கின்றோம். அப்படியென்றால் இஸ்ரயேலின் தென் எல்லையான அந்த எகிப்தின் நதி எது? எகிப்து மற்றும் இஸ்ரயேலின் எல்லைகளில் இருக்கும் சீகோர் நதிதான் எகிப்தின் நதி அகும். யோசவா:13:2ல் “எகிப்துக்கு எதிரான சீகோர் ஆறு” என்று கூறப்பட்டிருக்கின்றது (எகிப்திற்கு உள்ளாக ஒடும் நைல் நதி அல்ல). எனவே எகிப்தின் ஆறு என்பது எகிப்திற்கு எதிராக, இஸ்ரயேலுக்கும் எகிப்திற்கும் எல்லையாக இருக்கும் சீகோர் ஆறே ஆகும். இதுவே வேதத்தில் பல இடங்களில் எகிப்தின் நதி என்று அழைக்கப்படுகின்றது. எனவே இஸ்ரயேலின் தென் எல்லையானது சீகோர் ஆறு ஆகும். இது கசாவிற்கு தெற்காக உள்ளது.

சீகோர் நதியானது இஸ்ரயேலின் தென் எல்லை என்றால் ஜப்பிராத்து நதியானது இஸ்ரயேலின் வட எல்லையாக இங்கு கூறப்பட்டிருக்கின்றது. மோசேயும் வடக்கே ஜப்பிராத்து நதிவரை இஸ்ரயேலர்களை போகச்சொல்லுகின்றார் (உபா:1:7 - இதிலிருந்து மோசே காலத்தில் வேதாகம ஜப்பிராத்து நதி ஒடியது என்று தெரிகின்றது). எனவே இஸ்ரயேலர்களுடைய வட எல்லையானது ஜப்பிராத்து நதியே. வேதத்திலே நதி என்று பொதுவாக கூறினால் அது இஸ்ரயேலின் வட எல்லையாக இருந்த அந்த ஜப்பிராத்து நதியையே குறிக்கும் என்பதையும் நாம் நினைவில் கொள்ளவேண்டும் (யாத்:23:31). வேதாகம ஜப்பிராத்து என்பது இஸ்ரயேலின் (கானான் தேசத்தின்) வட எல்லையில் இருந்ததால், ஜப்பிராத்து நதி எங்கே ஒடியது என்று கண்டுபிடிக்கவேண்டுமென்றால் இஸ்ரயேலின் வட எல்லையில் உள்ள பகுதிகள் என்னவென்பதை நாம் பார்க்கவேண்டும்.

தேவன் இஸ்ரயேலர்களுக்கு கானானியர் குடியிருந்த தேசத்தைதான் சுதந்தரமாக கொடுப்பதாக வாக்குத்தம் கொடுத்தார் (ஆதி:17:8). கானானுடைய தேசமானது வடக்கே ஒருபோதும் தமஸ்குவை தாண்டி இருக்கவில்லை. எனவே இஸ்ரயேலர்களின் வடஸ்லையானது தமஸ்குவிற்கு வடக்காக இருக்க வாய்ப்பில்லை. ஆகவே தமஸ்குவிற்கு பல நூறு கிலோமீட்டர் வடக்காக உள்ள இன்றைய சிரியாவிலுள்ள ஜப்பிராத்தை இஸ்ரயேலின் வடஸ்லை என்று நாம் எண்ணக்கூடாது. இன்றைய ஜப்பிராத்து நதியானது தமஸ்குவிலிருந்து சுமார் 1500 கி.மீட்டர் தூரத்தில் இருக்கின்றது. வேதாகமத்தில் கூறப்பட்ட நாலாம் ஆறாகிய ஜப்பிராத்தானது எர்மோன் மலையில் உற்பத்தியாகி தமஸ்குவிற்கு



தெற்காக ஓடிய நதியாகவே இருந்திருக்கவேண்டும்.

இஸ்ரயேலின் வட மற்றும் தென் எல்லை தான் முதல் பெயர்செபா வரை என்று பல இடங்களில் கொடுக்கப்பட்டிருக்கின்றது (நியா:20:1; 1சாமு:3:20; 2சாமு:17:11; 24:2,11,15; 1ராஜா:5:5; 1நாளா:21:2; 2நாளா:30:5). தான் என்பது எர்மோன் மலையருகே எர்மோனையும் உள்ளடக்கியதாக இருக்கின்றது (தமஸ்குவிற்கு தெற்காகவே இருக்கின்றது). தாண்தான் இஸ்ரயேலர்களுடைய வடஸ்லை என்று அத்தனை வசனங்களும் தெளிவாக கூறுகின்றது. எனவே இஸ்ரயேலின் வட எல்லையில் ஓடிய ஜப்பிராத்து நதியும் இந்த தாணின் அருகேதான் ஓடியிருக்க வேண்டும். தாணானது எர்மோன் மலையருகே இருப்பதால் வேதாகம ஜப்பிராத்தும் எர்மோன் மலையிலே உற்பத்தியாகி, தமஸ்குவிற்கு தெற்காக ஓடியிருக்கவேண்டும்.

வேதத்தில் இஸ்ரயேலுடைய வடக்கு எல்லை ஆமாத் என்றும் பல இடங்களில் கொடுக்கப்பட்டிருக்கின்றது (1ராஜா:8:65; 1நாளா:13:5; 2நாளா:7:8; எண்:13:21; ஏசா:11:11):

- ஆமாத்திற்கு வடக்கே தமஸ்குவின் எல்லை இருக்கின்றது என்று எசே:48:1ல் கூறப்பட்டிருக்கின்றது. எனவே ஆமாத் என்பது தமஸ்குவின் தெற்காக இருக்கின்ற ஒரு பட்டனமாகும்.
- ஆமாத் வரை ஏவியர்களுடைய குடியிப்பு பகுதியாக இருந்தது (நியா:3:3). ஏவியர்கள் என்பவர்கள் கானானியர்களோ. யோச:11:3ல் எர்மோன் மலையிலுள்ள ஏவியர் குடியிருந்தார்கள் என்று கூறப்பட்டிருக்கின்றது. எனவே ஆமாத் என்பது எர்மோனுக்கு அருகேயும், கானான் தேசத்திற்கு உட்பட்ட ஒரு ஊராகவுமே வேதம் கூறுகின்றது.
- யோச:13:5ல் ஆமாத்தானது லீபனோனின் எல்லையில் உள்ளது என்று கூறப்பட்டிருக்கின்றது.

ஆமாத் என்பது எல்லா வகையிலும் தமஸ்குவிற்கு தெற்காக உள்ளது என்று மேற்கண்ட வசனங்கள் மூலம் விளக்கியுள்ளோம் (சிரியாவிலும் ஒரு ஆமாத் உண்டு. அந்த ஆமாத் இங்கு கூறப்படவில்லை). ஜப்பிராத்தை போன்று ஆமாத்தும் இஸ்ரயேலின் ஒரு வட

எல்லை ஆதலால் ஆதியாகம ஜப்பிராத்து நதியும் தமஸ்குவிற்கு தெற்காக அமாத்திற்கு அருகாகவே ஒடியிருக்கவேண்டும்.

இதுவரை ஜப்பிராத்தானது எர்மோன் மலையில் தொடங்கி தமஸ்குவிற்கு தெற்காக, இஸ்ரயேல் தேசத்தின் வடங்கலையாக ஒடியது என்று பார்த்தோம். அதன் பிறகு அந்த ஜப்பிராத்து நதியானது எப்படி ஒடியது என்பதற்கு வேதாகமத்தில் ஏதாவது விளக்கம் இருக்கின்றதா? ஜப்பிராத்து நதி இஸ்ரயேலுக்கு கிழக்கு எல்லையாகவும், குறிப்பிடப்பட்டிருக்கின்றது (உபா:11:24; யோச:1:4; 1நாளா:5:9).

1.உபா:11:24. உங்கள் உள்ளங்கால் மதிக்கும் இடமெல்லாம் உங்களுடையதாயிருக்கும்; வனாந்தரத்தையும் லீபனோனையும் தொடங்கி, ஜப்பிராத்து நதியையும் தொடங்கி, கடைசிசமுத்திரம் வரைக்கும் உங்கள் எல்லையாயிருக்கும்.

Deu 11:24 Every place whereon the soles of your feet shall tread shall be yours: from the wilderness and Lebanon, from the river, the river Euphrates, even unto the uttermost sea shall your coast be.

ஆங்கிலத்தில் இந்த வசனம் மிகதெளிவாக புரியும்படி இருக்கின்றது. இஸ்ரயேலின் தெற்கு எல்லை சீன் வனாந்தரமாகும். வடக்கு எல்லை லீபனோன் (எர்மோன் மலை முழுவதும் யோச:13:11). கிழக்கு எல்லை ஜப்பிராத்து மேற்கு எல்லை மத்தியதரைக் கடல் (கடைசி சமுத்திரம்) என்று கூறப்பட்டிருக்கின்றது. நாம் ஏற்கனவே இஸ்ரயேலர்களுடைய வடக்கு எல்லை ஜப்பிராத்து என்று பார்த்தோம். இங்கு இஸ்ரயேலர்களுடைய கிழக்கு எல்லையும் ஜப்பிராத்து என்றே கூறப்பட்டிருக்கின்றது. எர்மோனில் உற்பத்தியாகி இஸ்ரயேலின் வடங்கலையாக ஒடிக்கொண்டிருந்த ஜப்பிராத்து நதியானது தெற்கு நோக்கி வளைந்து இஸ்ரயேல் தேசத்திற்கான கிழக்கு எல்லையாகவும் இருந்தது என்பதை நாம் இதன் மூலம் தெரிந்துகொள்ளலாம்.

2.யோச:1:4: வனாந்தரமும் இந்த லீபனோனும் தொடங்கி ஜப்பிராத்து நதியான பெரிய நதிமட்டுமுள்ள ஏத்தியரின் தேசம் அனைத்தும், சூரியன் அஸ்தமிக்கிற திசையான பெரிய சமுத்திரம் வரைக்கும் உங்கள் எல்லையாயிருக்கும்.


Jos 1:4 From the wilderness and this Lebanon even unto the great river, the river Euphrates, all the land of the Hittites, and unto the great sea toward the going down of the sun, shall be your coast.

இந்த வசனமும் ஆங்கிலத்தில் சரியாக புரிந்துகொள்ளும்படி இருக்கின்றது. கிழக்கிலிருந்து மேற்காக இஸ்ரயேலின் எல்லையை சொல்லும்போது ஜப்பிராத்து நதியில் ஆரம்பித்து, மொத்த ஏத்தியருடைய நாடு முழுவதும் சென்று மேற்கே மத்தியதரைக்கடலில் முடிகின்றது என்று கூறப்பட்டிருக்கின்றது. அதாவது ஜப்பிராத்து இஸ்ரயேலுக்கு கிழக்கு எல்லையாகவும் மத்திய தரைக்கடல் (பெரிய சமுத்திரம்) மேற்கு எல்லையாகவும் இருந்தது என்று கூறப்பட்டிருக்கின்றது.

3.ரூபன் கோத்தரத்தாருக்கு ஜப்பிராத்து நதிக்கரையானது கிழக்கு எல்லையாக இருந்தது என்று வேதம் கூறுகின்றது. 1நாளா:5:9. “கிழக்கே ஜப்பிராத்து நதிதொடங்கி வனாந்தரத்தின் எல்லைமட்டும் அவர்கள் வாசம்பன்னினார்கள்; இவர்கள் ஆடுமாடுகள் கீலேயாததேசத்தில் மிகுதியாயிற்று”. இதிலே ரூபன் கோத்திரத்தின் கிழக்கு எல்லை கூறப்பட்டிருக்கின்றது. ரூபனின் தெற்கு எல்லை அர்ணோன் நதியாகும் (உப்புக்கடலின் மத்திய பகுதி). மேற்கு எல்லை சாக்கடல் மற்றும் அதை சார்ந்த யோர்தான் ஆறு ஆகும். ஆனால் ரூபன் கோத்திரத்தாரின் கிழக்கு எல்லை ஜப்பிராத்து நதி என்று கொடுக்கப்பட்டிருக்கின்றது. இதைபிடித்து கொண்டு சிலர் இஸ்ரயேலுக்கு கிழக்கே இன்று ஈராக்கில் ஒடிக்கொண்டிருக்கும் ஜப்பிராத்து வரை இஸ்ரயேலின் எல்லை என்று கோருகின்றார்கள். அவையெல்லாம் பாபிலோனுக்கும், அசீரியாவிற்கும் சொந்தமான இடமாக இருந்தது. ஒருபோதும் ரூபன் கோத்திரத்தார் இன்றைய ஜப்பிராத்துவரை குடியிருக்கவில்லை. சாக்கடலிலிருந்து இன்றைய ஜப்பிராத்திற்கு செல்லவேண்டுமென்றால் குறைந்தபட்டம் 1000 கி.மீ. வரும். இஸ்ரயேலர்களுக்கு கொடுக்கப்பட்ட தேசத்தின் மொத்த நீளமே (வடக்கு தெற்காக) 500 கி.மீட்டருக்குள்தான் வரும். ரூபன் கோத்திரத்தாருக்கு கொடுக்கப்பட்ட தேசத்தின் வடதென் திசையின் நீளம் அதிகப்பட்சம் 150 கி.மீட்டர் தானிருக்கும். அப்படியிருக்க ரூபன் கோத்திரத்தாருக்கு கொடுக்கப்பட்ட தேசத்தின் அகலம் மட்டும் 1000 கி.மீட்டராக இருக்கும் என்பது யதார்த்தத்தின்படியும் சாத்திமில்லை, வேதத்தின்படியும் தவறு, வரலாற்றிலும் எந்த ஆதாரமும் இல்லை.

ரூபனின் தெற்கு எல்லை அர்ணோன் நதியாகும். மேற்கு எல்லை சாக்கடலை மற்றும் அதை சார்ந்த யோர்தான் ஆறு ஆகும். வடக்கு எல்லை காத் கோத்திரமாகும். 1நாளா:5:9ல் ரூபனின் கிழக்கு எல்லை பற்றி மட்டுமே கூறப்பட்டிருக்கின்றது. ரூபன்

கோத்திரத்தின் கிழக்கு எல்லை மேல் பாதி ஜப்பிராத்து நதியாகும். கிழக்கு எல்லையின் இன்னுமொரு பகுதி அரேபிய வனாந்தரமாகும். அதாவது ரூபன் கோத்திரத்தின் கிழக்கு எல்லையில் ஒரு பகுதிதான் ஜப்பிராத்து நதி இருக்கின்றது. மறுபாதி வனாந்தரம் என்று கொடுக்கப்பட்டிருக்கின்றது. ரூபன் கோத்திரத்திற்கு கிழக்கு எல்லையாக இருந்த ஜப்பிராத்து நதி, ரூபன் கோத்திரத்தின் கிழக்கு எல்லையில் பாதி தூரம் ஒடி பின்னர் வடகிழக்கு திசையில் வளைந்திருக்கின்றது (பின்னர் இன்றைய ஜப்பிராத்தின் வழிதடத்தில் ஒட்டத்திலே ஒடியிருக்க வேண்டும்) என்பதை இதன் மூலமாக நாம் புரிந்துகொள்ள முடிகின்றது. இதையே “ஜப்பிராத்து நதிதொடங்கி வனாந்திரத்தின் எல்லைமட்டும்” அவர்களது கிழக்கு எல்லை என்று கொடுக்கப்பட்டிருக்கின்றது.



தேவன் இஸ்ரயேலர்களுக்கு கானான் தேசத்தையே வாக்குத்தம் செய்தார். இவர்கள் கூற்றுப்படி பார்த்தால் கானான் தேசமானது இன்றைய ஈராக் வரை இருந்திருக்க வேண்டும். ஒன்று தெரியுமா உங்களுக்கு, ஆபிரகாம் இஸ்ரயேலுக்கு நேர் கிழக்கே இப்போது இருக்கின்ற ஜப்பிராத்தின் கரையிலே ஊர் என்ற இடத்திலதான் வாழ்ந்தான். இவர்கள் கூற்றுப்படி பார்த்தால் ஆபிரகாம் ஏற்கனவே கானான் தேசத்திலேதான் வாழ்ந்திருக்கின்றான். அவன் இருப்பதே கானான் தேசம் என்றால் பின்னர் எதற்கு தேவன் அவனை அங்கிருந்து கானான் தேசத்திற்கு அழைத்துசெல்லவேண்டும். அவனது தேசத்தையே மீண்டும் அவனுக்கு கொடுக்க அவனை தேவன் எத்தனையோ கிலோமீட்டர்கள் அவனை கூட்டிவரவேண்டிய அவசியமில்லையே. இஸ்ரயேலின் கிழக்கு எல்லை இன்றைய ஜப்பிராத்து என்று சொல்லுபவர்கள் ஆபிரகாம் கானான் தேசத்திலேதான் இருந்தான் என்று கூறுவர்களுக்கு ஒப்பானவர்களே.


எனவே ஜப்பிராத்தானது எர்மோனில் (ஏதேன் மலை) உற்பத்தியாகி தமஸ்குவிற்கு தெற்காக, இஸ்ரயேலின் வட எல்லையில் ஒடி பின்னர் தெற்காக வளைந்து இஸ்ரயேலுக்கு கிழக்கு எல்லையாகவும் ஒடி, ரூபன் கோத்திரத்தின் கிழக்கே எல்லையில் பாதியில் வளைந்து பின்னர் இன்றைய ஜப்பிராத்துடன் இணைந்து பெர்சிய வளைகுடாவில் கலந்திருக்க வேண்டும்.

தேவன் மோசேக்கு நான்கு நதிகளை பற்றி விவரிக்கையில் ஜப்பிராத்து தவிர மற்ற மூன்று நதிகளும் எந்த பக்கத்தில் ஒடியது என்று விவரிக்கின்றார். ஆனால் ஜப்பிராத்து நதியை பற்றி மட்டும் விவரிக்கவே இல்லை. அது எங்கு ஒடியது என்றும் சொல்லவில்லை. ஏனெனில் அப்போது (மோசே காலத்தில்) ஜப்பிராத்து நதி ஒடிகொண்டிருந்ததால் அதை அதிகமாக விவரிக்க அவசியமில்லை. மறைந்தபோன மற்ற மூன்று நதிகள் குறித்தே அந்த நதிகள் எவ்வழியாக ஒடியது என்று விவரித்து கூறுகின்றார். அந்த ஜப்பிராத்து நதி மோசே காலத்தில் ஒடிக்கொண்டிருந்த காரணத்தினாலேதான் ஜப்பிராத்து நதிவரை செல்லும்படி தேவன் இஸ்ரயேலர்களுக்கு கூறுகின்றார் (உபா:1:7). ஏதேனிலிருந்து ஒடிவந்த ஜப்பிராத்து நதிமட்டுமே ஜலப்பிரளயத்திற்கு பின்னரும் மோசே காலத்திலும் ஒடிக்கொண்டிருந்தது என்பதற்கு இவையெல்லாம் ஆதாரமாக இருக்கின்றது. மற்ற மூன்று நதிகளும் ஜலப்பிரளயத்தோடு முற்றிலும் அல்லது ஒரளவு அழிந்துவிட்டது.

இதெக்கேல் ஆறு:

ஏதேன் வழியாக ஒடிய நான்கு ஆறுகளில் முன்றாவது ஆறு இதெக்கேலாகும். “அது அசீரியாவுக்குக் கிழக்கே ஒடும்” என்று கூறப்பட்டிருக்கின்றது (ஆதி:2:14). இதெக்கேல் எவ்வழியாக ஒடியது என்பதைக் குறித்து நமக்கு இருக்கும் ஒரே வேதாகமத் தகவல் இதுவே. இன்றைக்கு ஒடிக்கொண்டிருக்கும் டைக்ரீஸ் நதி தான் வேதாகம இதெக்கேல் என்று பலரும் என்னுகின்றார்கள். நாம் அசீரிய ராஜஜியத்தின் படத்தை வரைந்து பார்த்தோமேயானால் இப்போதைய டைக்ரீஸானது அசீரியாவிற்கு கிழக்காக ஒடவில்லை. மாறாக அசீரியாவிற்கு உள்ளாக ஒடிக்கொண்டிருக்கின்றது என்று தெரியவரும். எனவே இன்றைய டைக்ரீஸ் ஆறானது கண்டிப்பாக வேதாகம இதெக்கேலாக இருக்கமுடியாது.

நாம் ஏற்கனவே ஏதேன் தோட்டம் லீபனோன் பள்ளத்தாக்கில் இருந்தது என்றும், அதற்கு நீரை கொண்டுவந்த ஆறுகள் அதன் அருகே உள்ள பரிசுத்த பர்வதமாகிய ஸ்மோன் மலையில்தான் உற்பத்தியாகியிருக்க வேண்டும் என்றும் நிருபித்திருக்கின்றோம். ஆனால் இன்று ஒடிக்கொண்டிருக்கும் டைக்ரீஸ் நதியானது துருக்கியில் உற்பத்தியாகின்றது. எனவே இன்று ஒடிக்கொண்டிருக்கும் டைக்ரீஸானது வேதாகம இதெக்கேல் அல்ல.




வேதாகம இதெக்கேல் ஆறானது ஸ்மோன் மலையில் உற்பத்தியாகி வடகிழக்காக ஒடி அசீரியா தேசத்தை சுற்றி, அதன் கிழக்காக ஒடி பின்னர் தெற்கு நோக்கி வளைந்து இன்றைய டைக்ரீஸ் ஆற்றின் பாதையில் சென்றது. மேலும் இன்று ஒடிக்கொண்டிருக்கும் யூப்ரடீஸ் மற்றும் டைக்ரீஸ் ஆகிய நதிகள் இன்று போல அக்காலத்தில் துருக்கியிலிருந்து பெர்சிய வளைகுடாவரை ஒரே நீளமாக ஒடவில்லை. அவை இரண்டும் துருக்கியில் உற்பத்தியாகி தெற்காக ஒடிவந்து வேதாகம இதெக்கேலுடன் இணைந்தன. அவைகள் வேதாகம இதெக்கேலுக்கு ஒரு துணை நதிபோலவே இருந்தது.

மோசே காலத்தில் இதெக்கேல் ஆறு இல்லை. எனவேதான் அசீரியாவின் கிழக்கே ஒடும் என்று ஊரின் பெரைச் சொல்லி வேதத்தில் கூறப்பட்டிருக்கின்றது. மோசே காலத்தில் இருந்திருந்தால் இந்த வழியாக ஒடியது என்று ஊரின் பெயரைச் சொல்லி விளக்கவேண்டிய அவசியமில்லை. எனவே இந்த நதியானது மோசே காலத்திற்கு முன்னர் மறைந்திருக்க வேண்டும். இதெக்கேல் தடைப்பட்டவுடன் இதெக்கேலின் ஒரு கிளைநதியாக இருந்த டைக்ரீஸ் ஆறானது தனது பாதையை தெற்கு நோக்கி நேராக்கி அசீரிய தேசத்திற்கு உள்ளாக ஒடி, அசீரியாவின் தெற்கே வந்த பிறகு பழைய இதெக்கேலின் பாதையில் ஒடியது. டைக்ரீஸின் தென் பகுதியானது இதெக்கேலின் பாதையிலேயே தொடர்ந்து இருந்ததால் இதெக்கேலின் தெற்கு பகுதியில் இருந்த பெர்சியர்களும், மற்றவர்களும் தொடர்ந்து அந்த நதியை இதெக்கேல் என்றே அழைத்தார்கள். அவர்களைப் பொறுத்தவரை இதெக்கேல் நதியில் எந்த மாற்றமும் ஏற்படவில்லை. அதனாலேயே பெர்சியாவில் இருந்த தானியேலும் பெர்சியர்கள் அழைத்ததுபோல டைக்ரீஸ் ஆற்றை இதெக்கேல் ஆறு என்றே அழைக்கின்றார் (தானி:10:4).

நாம் காவிரி டெல்டாவில் வாழ்ந்து வருகின்றோம் என்று வைத்துக்கொள்வோம். காவிரி ஆற்றின் மேற்கு பகுதியில் அதாவது கர்நாடாகா பகுதியில் அதன் ஒட்டத்தில் மாற்றம் ஏற்பட்டால் நாம் அதை எந்தவிதத்திலாவது கண்டுகொள்வோமா. அதன் உற்பத்தி

ஸ்தானமானது குடகிலிருந்து நீலகிரிக்கு மாறிவிட்டது என்றாலும் நாம் அதை கண்டுகொள்ளப்போவதில்லை. அதன் பெயரை நாம் மாற்றி அழைப்பதில்லை. ஏனெனில் நம்மைப் பொறுத்தவரை டெல்டாவில் ஓடிக்கொண்டிருப்பது காவிரியே. அதேபோல இதெக்கேலின் தெற்கே இருந்த பெர்சியர்களை பொறுத்தவரை இதெக்கேலின் இந்த மாற்றம் அவர்களை எந்தவிதத்திலும் பாதிக்கவில்லை. அவர்கள் தொடர்ந்து அந்த ஆற்றை இதெக்கேல் என்றே அழைத்தார்கள். தானியேலில் இதெக்கேல் என்று கூறப்பட்டிருப்பதால் இன்றைய டைக்ரீஸை நாம் வேதாகம இதெக்கேல் என்று என்னக்கூடாது.

ஏதேனில் இதெக்கேல் தடைப்பட்டவுடன் துருக்கியிலிருந்து ஒடிய இதெக்கேலின் இன்னுமொரு கிளை நதியானது மேலும் தெற்கு நேராக ஒடி வேதாகம ஜப்பிராத்துடன் கலந்து ஒடியது. அதுவரை இதெக்கேலின் கிளை நதியாக ஒடிய அந்த ஆறு அதுமுதல் ஜப்பிராத்து நதியின் கிளை நதியானது. எனவே அந்த நதியும் ஜப்பிராத்து என்று சொல்லப்பட்டது. ஆம் மோசே காலத்தில் ஜப்பிராத்தானது துருக்கியிலும், லீபனோனிலும் உற்பத்தியானது. பின்னர் வேதாகம ஜப்பிராத்து (எர்மோனிலிருந்து உற்பத்தியான ஜப்பிராத்து) மறைந்தது. அதன் பின் இதெக்கேலின் கிளையாறு மட்டுமே பெர்சிய வளைகுடா வரை நேராக ஓடிக்கொண்டிருந்தது. அதுமுதல் அந்த நதி மட்டுமே ஜப்பிராத்து என்று சொல்லப்பட்டது. ஆனால் வேதாகம ஜப்பிராத்து மறைந்துவிட்டது.




இன்று ஓடிக்கொண்டிருக்கும் ஜப்பிராத்து மற்றும் டைக்ரீஸை தென்பாதி மட்டுமே ஏதேனிலிருந்து உற்பத்தியான உண்மையான ஜப்பிராத்து மற்றும் உண்மையான இதெக்கேல் ஆறுகளின் வழித்தடங்களாகும். வேதாகம ஜப்பிராத்தும், வேதாகம இதெக்கேலும் ஏதேனில் தடைப்பட்ட பிறகு, இதெக்கேலின் கிளை நதிகள் நேராக தெற்கு நேராக்கி ஒடி, தென் பகுதியில் பழைய ஜப்பிராத்து மற்றும் இதெக்கேலின் வழித்தடத்தில் ஒடியது. அதனாலேயே அந்த இரண்டு ஆறுகளுக்கும் ஜப்பிராத்து மற்றும், இதெக்கேல் என்ற பழைய பெயர்கள் நிலைத்தது.

நான்கு ஆறுகளும் எப்போது மறைந்தன?

எர்மோன் மலையில் உற்பத்தியாகி, ஏதேன் தோட்டத்தின் வழியாக ஒடிய நான்கு ஆறுகளும் எப்படி ஒடியது என்பதை குறித்தும், அவைகள் எல்லாம் மறைந்துபோனது என்றும் நாம் இதுவரை பார்த்தோம். அப்போது அந்த ஆறுகள் எப்போது மறைந்தன? எப்படி மறைந்தன? என்பது குறித்து வேதஞ்சூதாரத்துடன் பார்ப்போம். ஜப்பிராத்து தவிர மற்ற எல்லா ஆறுகளும் மோசே காலத்தில் ஓடவில்லை. அந்த முன்று ஆறுகளும் மோசே காலத்திற்கு முன்னரே வற்றியது என்று பார்த்தோம். மோசே காலத்திற்கு முன்னர் எப்போது வற்றியது? அது பேலேகு காலத்திலேயே வற்றியது. பேலேகு ரெகுவை பெற்ற பின்னர் 209 வருடம் மட்டுமே உயிரோடு இருந்திருக்கின்றான் (ஆதி:11:19). ரெகுவை 30ம் வயதில் பெற்றிருக்கின்றான். எனவே அவன் தனது 239ம் வயதில் மரித்துப்போனான். பேலேகுக்கு முந்தய தலைமுறையினர் எல்லாம் 400 வருடத்திற்கு மேல் வாழ்ந்திருக்கின்றார்கள். ஆனால் பேலேகுக்கு பிறகு உள்ளவர்கள் அனைவரும் கிட்டத்தட்ட 200 வருடம் மட்டுமே உயிர் வாழ்ந்திருக்கின்றார்கள். அதன் பிறகு ஒவ்வொருவருடைய ஆயுளும் கொஞ்சம் கொஞ்சமாக குறைந்துகொண்டே வந்திருக்கின்றது. இதிலிருந்து

பேலேகு காலத்தில் ஏதோ ஒரு மாற்றம் ஏற்பட்டிருக்கின்றது என்பதை நம்மால் உணரமுடிகின்றது. அது என்ன மாற்றம்? ஆறுகள் அதுவரை ஜீவதன்னீரை கொண்டு வந்துகொண்டிருந்தன. எனவே அதை குடித்த மனுக்குலத்தின் ஜீவன் நீடித்திருந்தது. பேலேகு காலத்திற்கு பிறகு கடல் நீர் உட்புகுந்ததாலும், ஆறுகள் மறைந்ததாலும், கீகோன் ஆறு சிற்றாறாக மாறியதாலும் அவற்றில் ஜீவதன்னீர் இல்லாமல் போனது. எனவே அங்கு வாழ்ந்த மனுக்குலத்தின் ஆயுளானது குன்றிபோனது. பேலேகுவிலிருந்து மனுக்குலத்தின் ஆயுளானது குறைந்துபோனதிலிருந்து, அவன் காலத்திலேயே ஜீவந்திகளான ஏதேனின் ஆறுகள் (ஜப்பிராத்தை தவிர) மறைந்தன என்பதை நாம் உறுதிபடுத்தமுடியும்.



பேலேகு காலத்தில் பூமி பகுக்கப்பட்டது (பிளவற்றது) என்று கூறப்பட்டிருக்கின்றது (ஆதி:10:25). பகுக்கப்பட்டது என்றால் என்ன? அதுவரை இணைந்திருந்த நிலப்பரப்புகள் பிளந்து, கடலால் அந்த பிளவுகள் நிரப்பப்பட்டு, கடலால் பிரிக்கப்படுதலே பூமி பகுக்கப்படுதலாகும். பேலேகு காலத்திற்கு முன்னர் அரேபிய தீபகற்பமும் ஆப்பிரிக்காவும் இணைந்தே இருந்தன. இரண்டுக்கும் இடையேதான் கீகோன் ஆறு ஓடிக்கொண்டிருந்தது. கலிலோயா கடல், சாக்கடல் போல செங்கடலும் இன்றைக்கு இருப்பதைவிட சற்று சிறியதாக ஒரு நன்னீர் ஏரியாக இருந்து கீகோன் ஆற்றின் ஒரு கடைசி ஏரியாகவே இருந்தது. பேலேகு காலத்தில் ஒரு பெரிய பூமி அதிர்ச்சி ஏற்பட்டு ஆப்பிரிக்காவிற்கும், அரேபியாவிற்கும் இடையே பூமி பிளவற்றது. அப்போது கீகோன் ஆறு கடலில் கலக்கும் இடத்தில் கடல் நீர் உட்புகுந்தது. அப்போது கீகோன் ஆற்றின் கடைசி ஏரியானது கடல் நீரால் நிறைந்து செங்கடலானது. இவ்வாறே செங்கடல் உருவானது. அந்த செங்கடலே அரேபியாவையும், ஆப்பிரிக்காவையும் பிரித்தது. அத்துடன் கீகோன் ஆற்றின் ஓட்டத்திலும் மாற்றம் ஏற்பட்டு சிறிய ஆறாகி, சாக்கடலுடன் நின்றுபோனது. இந்த சாக்கடலும் உப்பாக இருக்க அப்போது பூமி பிளந்து கீகோன் ஆற்றின் வழியாக கடல் நீர் உட்புகுந்ததே காரணமாகும். மீதமாயிருந்த கீகோன் ஆறுதான் யோர்தான் ஆறாக இன்றுவரை ஓடிக்கொண்டிருக்கின்றது.

அதேபோல பேலேகு காலத்திற்கு முன்னர் அரேபிய தீபகற்பமும், ஈரானும் இணைந்தே இருந்தன. இவை இரண்டிற்கும் இடையே பைசோன், ஜப்பிராத்து, இதெக்கேல் ஆகிய 3 ஆறுகளும் இணைந்து ஓடிக்கொண்டிருந்தன. அதன் இறுதிப் பகுதியில் அவை ஒரு ஏரியை ஏற்படுத்தியது. இன்று பெர்சிய வளைகுடா என்று அழைக்கப்படும் கடலானது ஒரு காலத்தில் ஒரு பெரிய நன்னீர் ஏரியாகவே இருந்தது. பைசோன், ஜப்பிராத்து, இதெக்கேல் ஆகிய மூன்று நதிகளும் இணைந்து இந்த நன்னீர் ஏரியை உருவாக்கியிருந்தது. பேலேகு காலத்தில் பூமி பிளவுபட்டபோது இந்த நன்னீர் ஏரியிலே ஒரு பிளவு ஏற்பட்டது. அதனால் அந்த மூன்று ஆறுகள் கடலில் கலக்கும் முகத்துவாரம் வழியாக கடல் நீர் உட்புகுந்து அந்த ஆறுகள் உருவாக்கியிருந்த பெரிய நன்னீர் ஏரியை நிரப்பி, பெர்சிய வளைகுடா உருவானது. இந்த பெர்சிய வளைகுடாவே ஈரானையும், அரேபியாவையும் பிரித்தது. அத்துடன் ஜப்பிராத்து நதியைத் தவிர மற்ற இரண்டு ஆறுகளும் நின்று போனது.

பேலேகு என்பதற்கு சிற்றாறு என்று அர்த்தம் (brook). அவன் காலத்தில் ஏற்பட்ட பூமியின் பிளவினால் கடல் நீரானது ஆறுகள் வழியாக உள்ளே வந்து, ஆறுகளின் கடைசி ஏரிகள் நிரம்பி பூமி கடலால் பிரிக்கப்பட்டது. எனவே ஏதேனிலிருந்து ஓடிய பெரிய 4 ஆறுகளில்

இரண்டு மறைந்து மற்ற இரண்டும் (கீகோன், ஜப்பிராத்து) சிற்றாறுகளாக மாறின. அவன் காலத்தில் பூமி பிளந்து ஆறுகள் சிற்றாறுகளாக மாறும் என்பதை தேவன் ஏற்கனவே அறிந்திருந்த காரணத்தினால்தான் சிற்றாறு என்று பொருள்படும் பேலேகு என்ற பெயரை வைக்கும்படிக்கு பேலேகுவின் தகப்பனுக்கு கட்டளையிட்டிருக்கலாம். வேதாகம பெயர்கள் எல்லாமே அர்த்தம் உடையவைகளே. இப்படியாக பேலேகு என்ற பெயரின் (சிற்றாறு) மூலமும், பேலேகு காலத்தில் பூமி பகுக்கப்பட்டது என்ற வசனத்தின் மூலமும், பேலேகு காலத்திலிருந்து ஜனங்களுடைய அயுள் குறையதொடங்கியது என்ற உண்மையின் மூலமும் பேலேகு காலத்தில்தான் ஏதேன் தோட்டத்து நதிகள் மறைந்தும், சிறுத்தும் போயின என்பதை நம்மால் புரிந்துகொள்ள முடிகின்றது.

பூமி பிளந்ததால் ஆறுகளின் முகத்துவாரம் வழியாக கடல் நீர் உள்ளேறியது. அதனால் ஆறுகள் சிற்றாறுகளாக மாறின. சில ஆறுகள் மறைந்துவிட்டது. சரி. பூமி பிளவுற்றதால் ஆறுகள் எப்படி மறைந்து போயின? பூமி பிளப்பதற்கும் ஆறுகள் மறைதலுக்கும் என்ன சம்பந்தம்? பூமி பிளப்பு என்பது சாதாரணமான விஷயம் அல்ல. பூமி பிளக்கவேண்டுமென்றால் எவ்வளவு பெரிய பூமி அதிர்ச்சி ஏற்பட்டிருக்கவேண்டும் என்று யோசித்து பாருங்கள். ஆம் அந்த காலத்தில் நமது கற்பனைக்கு எட்டாத அளவிற்கு மிக பயங்கரமான நிலநடுக்கம் ஏற்பட்டிருக்கும். அந்த பூமியதிர்ச்சியானது எர்மோன் மலையிலும் தாக்கத்தை ஏற்படுத்தியிருக்கும். அதன் விளைவாக ஏதேனின் நதி உற்பத்தியான எர்மோன் மலை மற்றும் லீபனோன் பள்ளதாக்கில் மிகப்பெரிய மாற்றம் ஏற்பட்டிருக்கும். அந்த மாற்றங்களின் மூலமாக எர்மோன் மலையிலிருந்து உற்பத்தியாகிய பைசோன் மற்றும், இதெக்கேல் ஆறுகள் முற்றிலுமாக தடைப்பட்டிருக்கும். கீகோன் ஆற்றிற்கு தண்ணீர் வரத்து குறைந்திருக்கும். பூமி அதிர்ச்சியினால் எர்மோன் மலையில் ஏற்பட்ட மாற்றமே ஏதேனின் ஆறுகளில் சில தடைப்படுவதற்கு காரணமாகும்.

ஜப்பிராத்து எப்போது மறைந்தது? ஏதேன் தோட்டத்தின் இரண்டு ஆறுகள் (பைசோன், இதெக்கேல்) மோசே காலத்திற்கு முன்னரே மறைந்துவிட்டது. கீகோன் ஆறு மட்டும் யோர்தானாக சுருங்கி ஒடிக்கொண்டிருக்கின்றது. ஆனால் மோசே காலத்திலும், அதன் பிறகு 1000 வருடம் கழித்து எரேமியா காலத்திலும் வேதாகம ஜப்பிராத்து நதி மட்டும் ஒடிக்கொண்டிருந்தது. அது இப்போது இல்லை. அது எருசலேமிற்கு இறுதி நியாயத்தீர்ப்பு கொடுக்கப்பட்ட கி.பி.135ல் மறைந்திருக்கலாம் என்பது எனது அனுமானம்.

ஏதேனின் ஆறுகள் மீண்டும் தோன்றும்

இப்போது ஏதேனிலிருந்து ஒடிய நான்கு நதிகளும் மறைந்துவிட்டது. கீகோன் மட்டும் யோர்தானாக சிறுத்து ஒடிக்கொண்டிருக்கின்றது. மீண்டும் இந்த நான்கு நதிகளும் எர்மோன் மலையில் தோன்றி ஒடும் என்று வேதம் தெளிவாக கூறுகின்றது. அதற்கான ஒரு சில வசனங்களை நாம் இப்போது பார்ப்போம்.

பைசோன் ஆறு மீண்டும் தோன்றும் (யோவே:3:18): பைசோன் ஆறு மீண்டும் உற்பத்தியாகும் என்பதற்கு ஒரு வேத வசனத்தை முதலில் நாம் பார்ப்போம். ஒரு ஊற்று கர்த்தருடைய ஆலயத்திலிருந்து புறப்பட்டுச் சித்தீம் என்னும் பள்ளத்தாக்கை நீர்ப்பாய்ச்சலாக்கும்” என்று யோவே:3:18ல் கூறப்பட்டிருக்கின்றது. கர்த்தருடைய ஆலயம் என்பது தேவன் வாசமாயிருக்கும் இடமாகும். எருசலேம் ஆலயத்தில் தேவன் வாசமாயிருந்தார். அது இடிக்கப்பட்டுவிட்டது. இங்கு சொல்லப்பட்ட கர்த்தருடைய ஆலயம் என்பது இன்றைய எருசலேம் அல்ல. இன்றைய எருசலேம் ஒரு சிறு குன்றுதான். அதிலிருந்து ஆறுகள் பிரவாகித்து வரமுடியாது. எனவே கர்த்தருடைய ஆலயம் என்பது இன்றைய எருசலேம் அல்ல என்பதை நாம் முதலில் புரிந்துகொள்ளவேண்டும். யோவே:3:18ல் கூறப்பட்ட கர்த்தருடைய ஆலயம் என்பது எர்மோன் மலையின் மேல் இறங்கிவர இருக்கின்ற பரம எருசலேமாகும். ஆதிகாலத்தில் தேவன் ஆதாம் ஏவாள் மத்தியிலே வாசமாயிருந்ததுபோல, மீண்டும் தேவன் இரண்டாம் ஆதாமாகிய இயேசு மற்றும் இரண்டாம் ஏவாளாகிய சபையார் மத்தியில் வாசமாயிருப்பார். எனவே எர்மோனும், ஏதேனும் அப்போது கர்த்தருடைய ஆலயமாக (கர்த்தர் வாசமாயிருக்கும் இடம்) இருக்கும்.

கர்த்தருடைய ஆலயத்திலிருந்து புதிதாய் ஒரு ஊற்று தோன்றி அது சித்தீம் பள்ளத்தாக்கை நீர்ப்பாய்ச்சலாக்கும் என்று கூறப்பட்டிருக்கின்றது. சித்தீம் மோவாபின் அருகில் உள்ளது என்று எண்:25:1 கூறுகின்றது. யோர்தானின் கிழக்கே ஒரு நாள் பிரயாண தூரத்தில் உள்ளது என்று யோச:3:1 கூறுகின்றது. இது யோர்தானுக்கு கிழக்கே உள்ள ஒரு பள்ளத்தாக்காகும். சித்தீம் பள்ளதாக்கை நீர்ப்பாய்ச்சலாக்க வேண்டுமென்றால் இப்போது ஏற்கனவே ஒடிக்கொண்டிருக்கும் யோர்தானைத் தவிர வேறு ஒரு ஆறு எர்மோனிலிருந்து உற்பத்தியாக வேண்டும். அந்த ஆறு கீகோனுக்கு (யோர்தானுக்கு) கிழக்காக ஒடிய, ஆவிலா தேசத்தை சுற்றி ஒடிய பைசோன் ஆறாகவே இருக்கவேண்டும்.

இந்த வசனத்தின் மூலம் பைசோன் ஆறு மீண்டும் எர்மோனிலிருந்து உற்பத்தியாகும் என்பது உறுதியாகின்றது.



வெளி:16:12,13: வெளிப்படுத்தல் 16ம் அதிகாரம் முழுவதும் இஸ்ரயேலர்களுக்கான நியாயத்தீர்ப்பு குறித்து பேசுகின்ற ஒரு அதிகாரமாக இருக்கின்றது. அதிலே கொடுக்கப்பட்ட ஏழு வாதைகளும் இஸ்ரயேலர்களுக்கு கடைசி காலத்தில் கொடுக்கப்போகும் மகாஉபத்திரவங்களாகும். அதிலே ஆறாம் வாதை ஊற்றப்படும்போது இயேசு திருடனைபோல வருவதாக கூறப்பட்டிருக்கின்றது (இதை குறித்து நாம் பின்னர் விரிவாக பார்ப்போம்). ஆறாம் வாதையின் காலத்திலேயே கிழக்கிலிருந்து வரும் ராஜாக்களுக்கு வழியை ஆயத்தப்படுத்தலுக்காக ஜப்பிராத்து நதியானது வற்றிப்போனது. எனவே ஆறாம் வாதைக்கு முன்னரே ஜப்பிராத்து நதி உற்பத்தியாகியிருக்க வேண்டும்.

ஆறாம் தூதன் தன் கலசத்திலுள்ளதை ஜப்பிராத் என்றும் பெரிய நதியின்மேல் ஊற்றினான்; அப்பொழுது சூரியன் உதிக்குந் திசையிலிருந்துவரும் ராஜாக்களுக்கு வழி ஆயத்தமாகும்படி அந்த நதியின் தண்ணீர் வற்றிப்போயிற்று.

அப்பொழுது, வலுசர்ப்பத்தின் வாயிலும் மிருகத்தின் வாயிலும் கள்ளத்தீர்க்கதறிசியின் வாயிலுமிருந்து தவணைகளுக்கு ஒப்பான முன்று அசுத்த ஆவிகள் புறப்பட்டுவரக் கண்டேன். ஏசா:27:12: ஜப்பிராத்து நதி மீண்டும் ஒட்டொடங்கும் என்பதற்கு வேறு ஒரு வசனத்தையும் நாம் இப்போது ஆதாரமாக பார்ப்போம். ஏசா:27:12ல் “அக்காலத்திலே, கர்த்தர் ஆற்றங்கரையின் விளைவுதொடங்கி எகிப்தின் நதிமட்டும் போரடிப்பார்; இஸ்ரவேல் புத்திரரே, நீங்கள் ஒவ்வொருவராய்ச் சேர்க்கப்படுவீர்கள்”.

போரடித்தல் என்பது நியாயத்தீர்ப்பு கொடுத்தலாகும் (களையும், கோதுமை மணியும் பிரிக்கப்படுதல்). இந்த வசனத்தில் இஸ்ரயேலுக்கான நியாயத்தீர்ப்பு குறித்து கொடுக்கப்பட்டிருக்கின்றது. அது இனி வரும் நியாயத்தீர்ப்பாகும். அந்த நியாயத்தீர்ப்பில் இஸ்ரயேலில் மனந்திருந்தியவர்கள் தேவராஜ்ஜியத்தில் நித்திய ஜீவனுக்கு தகுதிபெறுவார்கள். மனந்திருந்ததாத இஸ்ரயேலர்கள் அழிக்கப்படுவார்கள்.

நாம் ஏற்கனவே இஸ்ரயேலின் தென் எல்லை எகிப்தின் நதி என்றும், வட எல்லையானது ஜப்பிராத்து நதி என்றும் பார்த்திருக்கின்றோம். இங்கும் அதே வட தென் எல்லைகளே கொடுக்கப்பட்டிருக்கின்றன. இங்கு ஆறு (ஆற்றங்கரை விளைவு) என்று கொடுக்கப்பட்டிருப்பது இஸ்ரயேலின் வட எல்லையில் ஒடிய ஜப்பிராத்து நதியேயாகும். ஆறு என்றாலே அது வேதாகமத்தில் இஸ்ரயேலின் வட எல்லையாக இருந்த ஜப்பிராத்து நதியையே குறிக்கும். இஸ்ரயேலின் வட எல்லையிலிருந்து தென் எல்லை வரை நியாயத்தீர்ப்பு நடக்கும் என்று இந்த வசனத்திலே கூறப்பட்டிருக்கின்றது. இதிலிருந்து இஸ்ரயேலுக்கு நியாயத்தீர்ப்பு தொடங்கும் முன்னர் எர்மோனிலிருந்து ஜப்பிராத்து நதி ஒட்டொடங்கியிருக்கும் என்று நாம் உறுதியாக நம்பலாம். ஜப்பிராத்து நதி மீண்டும் உருவாதலானது கடைசி காலத்திற்கான அடையாளங்களுள் மிகவும் முக்கியமானது.

நான்கு ஆறுகளும் மீண்டும் ஒடும் (வெளி:22:1):

பைசோன், மற்றும் ஜப்பிராத்து நதி மட்டும் மீண்டும் ஒடும் என்று நாம் எண்ணக்கூடாது.

நான்கு ஆறுகளும் மறுபடியும் ஒடும் என்பதற்கும் வேத வசனங்கள் இருக்கின்றன.

வெளி:22:1ஐ நாம் ஆராய்ந்து பார்ப்போம். “பின்பு, பளிங்கைப்போல் தெளிவான ஜீவத்தண்ணீருள்ள சுத்தமான நதி தேவனும் ஆட்சிக்குட்டியானவரும் இருக்கிற

சிங்காசனத்திலிருந்து புறப்பட்டுவருகிறதை எனக்குக் காண்பித்தான்". வெளி:22:11ல் தேவன் வாசமாயிருக்கும் ஆலயமாகிய எர்மோன் மலையிலிருந்து மீண்டும் நதி உற்பத்தியாகின்றது என்பது குறித்து கூறப்பட்டிருக்கின்றது. ஆதாம் காலத்தில் ஒரே ஆறு மட்டுமே எர்மோனிலிருந்து புறப்பட்டு அது ஏதேன் தேசத்தை கடந்து நான்கு ஆறுகளாக பிரிந்து ஓடியது. அந்த ஒரே ஆறு ஜீவ தண்ணீருடன் மீண்டும் எர்மோன் மலையிலுள்ள, பரம எருசலேமில் இருந்து புறப்படும் என்று வெளி:22:1ல் கூறப்பட்டிருக்கின்றது. இந்த ஆறு மீண்டும் லீபனோன் பள்ளத்தாக்கை கடந்து நான்கு ஆறுகளாக மாறும். மீண்டும் நான்கு ஆறுகளும் உற்பத்தியாகும். மீண்டும் அதில் ஜீவதண்ணீர் ஒடும். அதை குடிக்கும் மக்கள் ஜீவனோடு இருப்பார்கள்.

ஏதேனின் வேறு பெயர்கள்

ஏதேன் தோட்டம் எங்கிருந்தது என்றும், அதிலிருந்து ஓடிய நான்கு ஆறுகள் எவ்வழியாக ஓடியது என்றும் இதுவரை நாம் வேத ஆதாரத்துடன் பார்த்தோம். ஏதேனானது வேதத்தில் பலவேறு பெயர்களில் அழைக்கப்பட்டிருக்கின்றது. ஏதேனுக்கு வேதம் என்னவெல்லாம் பெயர் கொடுத்திருக்கின்றது என்பதை நாம் இப்போது பார்ப்போம்.

1.எருசலேமின் எல்லா பெயர்களும் ஏதேனுக்கும் பொருந்தும்:

எருசலேம், பரம எருசலேம்: ஏதேனில் தேவன் வாசமாயிருந்தார். அவரை சுற்றி கேருபீன்கள் இருந்தது. அங்கே ஆதாமும் ஏவானும் இருக்கவேண்டும் என்பதும் அங்கிருந்து அவர்கள் அவர்களது சந்ததியரையும், பூமியின் சகல ஜீவராசிகளையும் ஆண்டுகொள்ளவேண்டும் என்பது தேவனுடைய திட்டமாகும். ஆனால் ஆதாமும் ஏவானும் விழுந்துபோனதால் தேவனது திட்டமானது செயல்பாட்டிற்கு வராமல் போய்விட்டது. எனவே தேவன் ஒரு இரட்சிப்பின் திட்டத்தை ஏற்படுத்தினார். அந்த இரட்சிப்பின் திட்டத்தில் இரண்டாம் ஆதாமாக இயேசுவையும், இரண்டாம் ஏவாளாக சபையாரையும் ஏற்படுத்தினார். அவர்கள் மூலம் தடைப்பட்ட தனது திட்டத்தை தேவன் தொடர ஆதாமை சிருஷ்டிக்கும் முன்னரே திட்டம் தீட்டி வைத்திருந்தார். ஏனெனில் ஆதாம் விழுந்துபோவான் என்பது அவனை சிருஷ்டிக்கும் முன்னரே தேவனுக்கு தெரியும். எனவே உலகதோற்றத்திற்கு முன்னரே ஆட்டுக்குடியான இயேசுவையும், சபையாரையும் தேவன் இரண்டாம் ஆதாமாகவும், இரண்டாம் ஏவாளாகவும் நியமித்து அவர்களை ஏதேனிலே வாசமாயிருக்கச் செய்து அவர்கள் மூலமாக ஆதாமின் சந்ததியரை ஆண்டுகொள்ள தேவன் சித்தம் கொண்டார். ஆதாம் ஏவாளைப்போல அவர்கள் ஏதேனிலே இருந்தே இரட்சிக்கப்பட்ட ஆதாமின் சந்ததியரை ஆளுவேண்டும் என்பதே தேவனுடைய திட்டமாகும். பரலோகத்திலிருந்து ஆளுகை செய்வதெல்லாம் ஒரு தற்காலிக ஏற்பாடுதான். இரண்டாம் உலகம் முடிவடையும்வரை இயேசுவும் சபையாரும் பரலோகத்திலிருப்பார்கள். இரண்டாம் உலகம் முடிவடைந்தவுடன் இவர்கள் மூன்றாம் உலகத்தை (மேசியாவின் ராஜ்ஜியம், தேவராஜ்ஜியம்) ஆளுவதற்கு பரலோகத்திலிருந்து இறங்கி வருவார்கள். அதுவே பரம எருசலேம் பரலோகத்திலிருந்து இறங்கிவருதலாகும். இஸ்ரயேலின் தலைநகரும் எருசலேம் என்று அழைக்கப்படுகின்றது. எர்மோன் மலைமீது இறங்க இருக்கின்ற இயேசுவும் சபையும் சேர்ந்த அமைப்பும் பரமஎருசலேம் என்று அழைக்கப்படுகின்றது.

பழைய எருசலேம், புதிய எருசலேம்: தேவன் ஆரம்பத்தில் இஸ்ரயேலின் தலைநகரான எருசலேமில் வாசமாயிருந்ததார். தேவராஜ்ஜியம் பூமியில் ஸ்தாபிக்கப்பட்ட பிறகு தேவன் எர்மோனிலுள்ள பரம எருசலேமில் வாசமாயிருப்பார். எனவே அது புதிய எருசலேம் என்று அழைக்கப்படும் (வெளி:21:2).

சீயோன் (எர்மோன்): எருசலேம் சீயோன் என்று அழைக்கப்படுகின்றது. ஏதேனும் (எர்மோன் மலை) சீயோன் என்று அழைக்கப்படுகின்றது என்பதை நாம் ஏற்கனவே விரிவாக பார்த்துவிட்டோம்.

பரிசுத்த நகரம்:

எருசலேமானது பரிசுத்த நகரம் என்று அழைக்கப்பட்டது (நெகே:11:1; ஏசா:48:2). எர்மோனில் ஸ்தாபிக்கப்படும் பரம எருசலேமும் பரிசுத்த நகரம் என்று அழைக்கப்படும் (வெளி:21:2; 22:19).

கர்த்தரின் பரவுதம் (mountain of LORD): எருசலேமிற்கு கர்த்தருடைய பரவுதம் என்ற பெயர் இருக்கின்றது (ஏசா:30:29; சக:8:3). ஏதேனும் (எர்மோனும்) கர்த்தருடைய பரவுதம் என்று அழைக்கப்படுகின்றது (ஏசா:2:2,3). தேவன் ஒரு பரவுத்தில் வாசமாயிருந்தால்தான் அது கர்த்தருடைய பரவுதம் என்று அழைக்கப்படும். தேவன் எருசலேம் மலையில் உள்ள ஆலயத்தில் வாசமாயிருந்ததால் எருசலேம் கர்த்தருடைய பரவுதம் என்று

அழைக்கப்பட்டது. அதேபோல ஆதாம் ஏவாள் பாவம் செய்யும் முன்னர் தேவன் எர்மோன் மலையில் வாசமாயிருந்ததால் அதுவும் கார்த்தருடைய பர்வதம் என்று அழைக்கப்பட்டது. இனி வருங்காலத்திலும் அவ்வாறே அழைக்கப்படும்.

தேவபர்வதம் (Mountain of God): எருசலேமிற்கு தேவபர்வதம் என்றும் ஒரு பெயர் இருக்கின்றது (தானி:9:20). தேவன் வாசமாயிருக்கின்ற எல்லா மலையும் தேவபர்வதம் என்று அழைக்கப்படும். அந்தவகையில் தேவன் வாசமாயிருந்த எர்மோனும் தேவபர்வதமே (எசே:28:14). சீனாய் மலையிலே (ஓரேப்) தேவன் வாசமாயிருந்து இஸ்ரயேலர்களுக்கு நியாயப்பிரமாணத்தை கொடுத்து, அவர்களை வழிநடத்தியதால், இஸ்ரயேலர்கள் அந்த மலையில் தேவனை ஆராதனை செய்ததால், சீனாய் மலையாகிய ஓரேப் மலைக்கும் தேவபர்வதம் என்று பெயர் இருக்கின்றது (யாத:3:1,12). நீங்கள் இந்த முன்று மலைகளையும் (எர்மோன், எருசலேம், சீனாய்) வரைபடத்திலே வரைந்து பார்த்தீர்களென்றால் இந்த முன்று மலைகளும் ஒரே நேர்கோட்டில் இருக்கும்.

பரிசுத்த பர்வதம்: பரிசுத்த பர்வதம் என்ற பெயர் எருசலேமிற்கு உண்டு (தானி:9:16;யோவே:2:1). இஸ்ரயேலின் உயர்ந்த மலைதான் தனது பரிசுத்த மலை என்று வேதம் கூறுகின்றது (எசே:20:40). எர்மோன் மலையே இஸ்ரயேலில் மிகஉயர்ந்த மலை (எருசலேம் மலை அல்ல). இதிலிருந்து ஏதேனிலுள்ள எர்மோனும் பரிசுத்த பர்வதம் என்று அழைக்கப்படுகின்றது என்பது நமக்கு புரியவருகின்றது. தீரு ராஜாவை பரிசுத்த பர்வதத்தில் வைத்தேன் என்று தேவன் கூறுகின்றார் (எசே:28:14). தீரு ராஜாவானவன் எர்மோன் மலையை ஆண்டதையே இந்த வசனம் குறிக்கின்றது. ஏதேனிலுள்ள எர்மோன் மலைக்கும் பரிசுத்த பர்வதம் என்ற பெயர் இருக்கின்றது என்பதற்கு இது கூடுதல் ஆதாரமாகும்.

தேவனுடைய நகரம் எருசலேம் தேவனுடைய நகரம் என்று அழைக்கப்படுகின்றது. அதுபோல ஏதேனும் தேவனுடைய நகரம் என்று அழைக்கப்படுகின்றது (எபி:12:22; சங்:46:4; 48:1,2).

கார்த்தருடைய ஆலயம் (House of the LORD -சங்:92:13; யோவே:3:18): இஸ்ரயேலின் தலைநகராகிய எருசலேமிலிருக்கும் ஆலயமானது கார்த்தருடைய ஆலயம் என்று அழைக்கப்படும். தேவனுடைய ராஜஜியம் எர்மோனிலே ஸ்தாபிக்கப்படும் (பரம எருசலேம்). பரம எருசலேமாகிய அந்த கார்த்தருடைய ஆலயத்திலிருந்து ஒரு ஆறு புறப்படும் என்று யோவே:3:18ல் கூறப்பட்டிருக்கின்றது. தேவன் வாசமாயிருக்கும் இடமே கார்த்தருடைய ஆலயமாகும். எருசலேம் ஆலயத்தில் தேவன் வாசமாயிருந்ததால் அது கார்த்தருடைய ஆலயம் எனப்பட்டது. சுவிசேஷ யுகத்தில் சபையாரிடத்தில் தேவன் வாசமாயிருந்ததால் சபையார் தனிப்பட்ட முறையில் கார்த்தருடைய ஆலயமாக இருந்தார்கள். தேவராஜ்ஜியம் எர்மோனிலே ஸ்தாபிக்கப்படும்போது அங்கே இருந்த பரம எருசலேமில் தேவன் வாசமாயிருப்பதால் எர்மோனும் கார்த்தருடைய ஆலயம் என்று அழைக்கப்படும்.

எருசலேமிற்கும், ஏதேனுக்கும் பல பெயர்கள் ஒன்றுபோலவே இருக்கும். தீர்க்கதறிசனங்களை நாம் வியாக்கியானம் பண்ணும்போது எருசலேமை குறிக்கின்றதா அல்லது ஏதேனை (பரம எருசலேமை) குறிக்கின்றதா என்று ஆராய்ந்து வியாக்கியானம் செய்யவேண்டும்.

2.யாவேயின் தோட்டம் (garden of LORD):

ஏதேன் தோட்டத்தில் தேவன் வாசமாயிருந்ததால் அது யாவே தேவனின் தோட்டம் என்றும் அழைக்கப்பட்டது. ஆங்கிலத்தில் garden of LORD என்று கொடுக்கப்பட்டிருக்கும் (யாவே என்ற பெயரே LORD என்று மொழிபெயர்த்திருக்கின்றார்கள்) அதனால்தான் பிற்காலங்களில் ஏதேனைப்போல செழிப்பாக இருந்த பகுதிகள், தேசங்கள் எல்லாம் யாவே தேவனின் தோட்டம் போல இருந்ததாக வேதத்தில் கூறப்பட்டது (ஆதி:13:10; ஏசா:51:3).

3.தேவனுடைய தோட்டம் (garden of God):

தேவன் வாசமாயிருந்த தோட்டமாதலால் அது தேவனுடைய தோட்டம் என்று அழைக்கப்பட்டது (எசே:28:13; 31:8,9).

4.பரதீச: paradise (வெளி:2:7; 2கொரி:12:3; லூக்:23:43):

பரதீச என்பது ஏதேன் தோட்டத்தை குறிக்க பயன்படுத்தப்பட்டிருக்கின்றது. pardes என்ற எபிரேய வார்த்தையானது வனம் என்று நெகே:2:8லும், சிங்கார வனம் என்று பிர:2:5லும், உன்:4:13ல் தோட்டம் என்றும் கொடுக்கப்பட்டிருக்கின்றது. செழிப்பான தோட்டம் என்பதால் எபிரேய மொழியில் ஏதேன் தோட்டமானது பரதீச என்று அழைக்கப்பட்டது. வெளி:2:7ல்

“பரதீசின் மத்தியிலிருக்கிற ஜீவவிருட்சத்தின் கனியைப்புசிக்கக் கொடுப்பேன்” என்று கொடுக்கப்பட்டிருக்கின்றது. ஏதேனின் மத்தியில்தான் ஜீவவிருட்சம் இருந்தது. எனவே பரதீச என்றால் எபிரேய மொழியிலும், கிரேக்க மொழியிலும் ஏதேனே.

5.வானம் (பரலோகம் - Heaven)

ஆங்கிலத்தில் ஹெவன் என்று மொழிபெயர்க்கப்பட்ட எல்லா இடத்திலும் தமிழ் வேதத்திலே பரலோகம் அல்லது வானம் என்று மொழிபெயர்க்கப்பட்டிருக்கும். பரலோகமாகிய வானத்தில் தேவன் வாசமாயிருப்பார். அங்கு அவர் வானதூதர்களின் மத்தியில் வாசமாயிருப்பார். ஏதேன் என்பது பரலோகத்தின் (வானத்தின்) ஒரு சிறு மாதிரி. பரலோகத்தில் வானதூதர்களுக்காக அவர்கள் மத்தியில் தேவன் வாசம் செய்வதற்கு சிருஷ்டிக்கப்பட்ட இடமாகும். அது ஒரு சிறு பரலோகம் என்பதால் ஏதேனும் பல இடங்களில் வானம் (பரலோகம்) என்று அழைக்கப்படுகின்றது.

ஏசா:14:13,14; “நான் வானத்துக்கு ஏறுவேன், தேவனுடைய நட்சத்திரங்களுக்கு மேலாக என் சிங்காசனத்தை உயர்த்துவேன்; வடபுறங்களிலுள்ள ஆராதனைக் கூட்டத்தின் பார்வதத்திலே வீற்றிருப்பேன் என்றும்

நான் மேகங்களுக்கு மேலாக உன்னதங்களில் ஏறுவேன்; உன்னதமானவருக்கு ஒப்பாவேன் என்றும் நீ உன் இருதயத்தில் சொன்னாயே”

“வானத்திற்கு ஏறுவேன்” என்ற வசனமானது பாபிலோன் ராஜா தீரு ராஜாவின் தேசத்தை கைப்பற்றியதால் அவனுக்கு ஏற்பட்ட பெருமையைக் குறித்து கூறப்பட்ட தீர்க்கதறிசனமாகும். நேபுகத்நேச்சரானவன் தீரு மீது படையெடுத்து தீரு என்னும் தீவைத்தவிர அவனிடமிருந்த மற்ற எல்லாப் பகுதிகளையும் கைப்பற்றினான். தீருவை கைப்பற்ற தேவன் அவனை அனுமதிக்கவில்லை. அதற்கு பதில் எகிப்பதை ஈடுகிரயமாகக் கொடுக்கின்றார்(எசே:29:18-21). நேபுகத்நேச்சர் தீரு ராஜாவிடமிருந்து ஏதேனை (எர்மோனையும் அதனை சார்ந்த பகுதிகளையும்) கைப்பற்றியதன் மூலம் வானத்திற்கு ஏறினான் (ஏதேனை கைப்பற்றுதலே வானத்திற்கு ஏறுதல்). இதன் மூலமும் ஏதேனுக்கு வானம் என்ற ஒரு வார்த்தையும் வேதத்திலே பயன்படுத்தப்பட்டிருக்கின்றது என்பதை நாம் தெரிந்துகொள்ளலாம்.

வானம் எனது சிங்காசனம், பூமி எனது பாதபடி (ஏசா:66:1; அப:7:49):

மனிதர்கள் மத்தியில் தேவனுடைய வாசஸ்தலம் ஏதேனில் ஸ்தாபிக்கப்படும் (வெளி:21:3). அங்கேதான் தேவனுடைய சிங்காசனம் இருக்கும் (வெளி:22:1,3). எனவே வானம் எனது சிங்காசனம் என்றால் ஏதேன் தேவனது சிங்காசனம் என்று அர்த்தமாகும். பூமி என்றால் இஸ்ரயேல் தேசமாகும் (ஏசா:60:13).

வானத்தின் நான்கு திசைகள்:

தானி:11:4ல் அலெக்ஸாண்டரின் ராஜ்ஜியம் வானத்தின் நான்கு திசைகளிலும் பகுக்கப்படும் என்று கூறப்பட்டு இருக்கின்றது. வேதத்தில் திசைகள் என்பது ஏதேனை மையமாகக்கொண்டே குறிப்பிடப்படுகின்றன என்று நாம் ஏற்கனவே பார்த்திருக்கின்றோம். இங்கும் வானம் என்பது ஏதேனையே குறிக்கின்றது.

மேற்சொன்ன வசனங்களை நாம் ஆராய்ந்து பார்த்து ஏதேன் என்பதற்கு வேதத்தில் வானம் (பரலோகம்) என்ற ஒரு வார்த்தையும் கொடுக்கப்பட்டிருக்கின்றத என்பதை நாம் புரிந்துகொள்ளலாம். வானம் (பரலோகம்) என்பதற்கு பல அர்த்தங்கள் இருக்கின்றது. அதில் ஒரு அர்த்தமானது ஏதேனாகும்.

6.உயர்ந்த மலை:

ஏதேனிலுள்ள எர்மோன் மலையை வேதம் உயர்ந்த மலை என்றும் கூறுகின்றது. நாம் இன்று இஸ்ரயேலிலுள்ள எல்லா மலைகளின் உயர்த்தை அளந்து பார்த்தாலும் எர்மோன் மலைதான் உயரமான மலையாகவும் இருக்கின்றது. இதை குறித்து கூறப்பட்டிருக்கும் சில வசனங்களை இப்போது நாம் பார்ப்போம்.

எசே:17:22:கர்த்தராகிய ஆண்டவர் சொல்லுகிறது என்னவென்றால்: நான் உயர்ந்த கேதுருவின் நுனிக்கிளைகளில் ஒன்றை எடுத்து, அதை நடுவேன்; அதின் இளங்கிளையிலுள்ள கொழுந்துகளில் இளசாயிருக்கிற ஒன்றைக் கொய்து, அதை உயரமும் உன்னதமுமான ஒரு பார்வதத்தின்மேல் நாட்டுவேன்.

கேதுருவின் நுனிக்கிளை என்பது பாபிலோன் ராஜ்ஜியத்தைக் குறிக்கும். உயரமான மலையிலே நடுவேன் என்றால் என்ன அர்த்தம்? ஏதேனை உள்ளடக்கியிருக்கும் இஸ்ரயேல் தேசத்தை பாபிலோனால் கைப்பற்றுச்செய்வேன் என்பதே இதன் அர்த்தமாகும். இங்கு

உயர்மான மலை என்பது எர்மோன் மலையாகிய ஏதேனையே குறிக்கும். இந்த வசனமானது ஏதேனை உள்ளடக்கிய இஸ்ரயேலை ஆளுகை செய்வதற்கு பாபிலோன் ராஜ்ஜியத்திற்கு ஒப்புக்கொடுத்தலைக் குறிப்பதாக இருக்கின்றது. ஏதேனை உள்ளடக்கிய இஸ்ரயேலை பாபிலோனுக்கு ஒப்புக்கொடுத்தலே உயர்ந்த மலையில் கேதுருவின் நுனி கிளையை நடுதலாகும்.

ஏசா:13:2. “உயர்ந்த பர்வதத்தின்மேல் கொடியேற்றுங்கள்; உரத்த சத்தமிட்டு ஜனங்களை வரவழையுங்கள்; அவர்கள் பிரபுக்களின் வாசல்களுக்குள் பிரவேசிப்பதற்குச் சைகை காட்டுங்கள்”. ஏற்கனவே உயர்ந்த பர்வதமாகிய எர்மோனில் இருக்கும் பாபிலோனை அழிக்க மேதிய பெர்சிய ராஜாவிற்கு தேவன் கொடுக்கும் அழைப்பே இங்கு கூறப்பட்டிருக்கின்றது. எனவே உயர்ந்த மலை என்பது ஏதேனில் உள்ள எர்மோன் மலையே.

மத:4:8: “மறுபடியும், பிசாச அவரை மிகவும் உயர்ந்த மலையின்மேல் கொண்டுபோய், உலகத்தின் சகல ராஜ்யங்களையும் அவைகளின் மகிழ்ச்சையையும் அவருக்குக் காண்பித்து” சோதனையில் சாத்தான் சர்வபிரகாமாக இயேசுவை மலையின் உச்சிக்கு கொண்டு போயிருக்க முடியாது. பரிசுத்தாலுவியை பெற்ற ஒரு மனிதனை சாத்தான் தனது இஷ்டத்திற்கெல்லாம் ஆட்டிவிக்க முடியாது. இயேசுவும் சாத்தான் கூப்பிடும் இடத்திற்கெல்லாம் போகும் அளவுக்கு பலவீனமான மனிதன்கள். இயேசுவின் மனதில் ஏதேன் தோட்டத்தில் அவர் மகிழ்ச்சையைடைந்த நிலையில் இருக்கும் ராஜ்ஜியத்தின் காரியங்களை சாத்தான் அவரது நினைவில்கொண்டு வந்திருப்பான். சாத்தானானவன் தரிசனத்தில் இயேசுவை (மன எண்ணத்தில்) எர்மோனுக்கு கொண்டுபோனான் என்பதுதான் சரியான கருத்தாக இருக்கமுடியும். அந்த ஏதேனின் ராஜ்ஜியமானது பூமி முழுவதும் உள்ள ராஜ்ஜியங்களை ஆளுகைசெய்யக்கூடிய ராஜ்ஜியமாகும். எனவே மனதின் எண்ணத்தில் ஏதேனின் ராஜ்ஜியத்தை (முன்றாம் உலகத்தில் இயேசுவால் ஆளப்படும் ராஜ்ஜியம் மற்றும் அதன் மகிழ்ச்சை காட்டுதலே “சர்வராஜ்ஜியத்தையும் அதன் மகிழ்ச்சையையும் காட்டுதலாகும்”. இயேசு மாம்சத்தை பலிசெய்துதான் அந்த ராஜ்ஜியத்தை பெறவேண்டும். சாத்தானை பணிந்துகொண்டால் நாம் எளிதில் மாம்சத்தை மேற்கொள்ளாமல், பலிகளிலில்லாமல் ராஜ்ஜியத்தை சுதந்தரித்துக்கொள்ளாம் என்ற யோசனையைத்தான் சாத்தான் இயேசுவிற்கு அங்கு சோதனையாக கொண்டுவந்தான். இயேசு அந்த சோதனையையும் மேற்கொண்டார். ஏதேனிலேதான் தேவராஜ்ஜியம் ஸ்தாபிக்கப்பட்போகின்றது என்பதையே அது காட்டுகின்றது. இங்கும் உயர்ந்த மலையானது எர்மோன் அடங்கிய ஏதேனையே குறிக்கின்றது.

மத:17:1. “ஆறுநாளைக்குப் பின்பு, இயேசு பேதுருவையும் யாக்கோபையும் அவனுடைய சகோதரனாகிய யோவானையும் கூட்டிக்கொண்டு தனித்திருக்கும்படி உயர்ந்த மலையின்மேல் போய்” இயேசு கலிலேயா கடலை கடந்து பிலிப்பு செசரியாவிற்கு போய் (மத:16:13) அங்கிருந்து எர்மோனுக்கு சென்றுகொண்டிருக்கும்போதுதான் அவர்களது சீஷர்களுக்கு அவரே கிறிஸ்து என்று தேவனால் வெளிப்படுத்தப்பட்டது. அதிலிருந்து ஆறாம் நாள்தான் இயேசு தனது சீஷர்களை கூட்டிக்கொண்டு உயர்ந்த மலைக்கு போகின்றார். செசரியாவிற்கு மிக அருகிலேயே எர்மோன் இருக்கின்றது. இயேசு மறுபுபமான மலை எர்மோன் மலைதான் என்று எல்லா கிறிஸ்தவ ஆராய்சியாளர்களும் ஏற்றுக்கொள்கின்றார்கள். அப்.பேதுருவும் தாங்கள் அந்த தரிசனத்தை பரிசுத்த மலையில் கண்டோம் என்று கூறுகின்றார் (2பேது:1:18). பரிசுத்த மலை என்றால் அது எர்மோன் மலை என்று நாம் ஏற்கனவே பார்த்திருக்கின்றோம். அந்த பரிசுத்த மலையாகிய எர்மோன் மலைதான் மத:17:1ல் உயர்ந்த மலை என்று கொடுக்கப்பட்டிருக்கின்றது.

மேற்சொன்ன வசனங்களையெல்லாம் ஆராய்ந்து பார்க்கும்போது உயர்ந்த மலை என்பது எர்மோனை குறிக்கும் என்று நாம் புரிந்துகொள்ளலாம்.

7. சிங்கார தேசம்:

ஏதேனுக்கு சிங்கார தேசம் என்றும் ஒரு பெயர் வேதத்திலே கூறப்பட்டிருக்கின்றது. தானியேல் காலத்திலிருந்து பேரின்பம் கொடுக்கக்கூடிய, செழிப்பான புல்வெளிகள் நிறைந்த அந்த ஏதேன் தேசமானது சிங்கார தேசம் என்று அழைக்கப்பட்டது.

தானி:8:12 “சிங்கார தேசத்திற்கு எதிராகவும் பெரிதாயிற்று”: தானி:8:9ம் வசனத்தில் “அவைகளில் ஒன்றிலிருந்து சின்னதான ஒரு கொம்பு புறப்பட்டது” என்று கூறப்பட்டிருக்கின்றது “அவைகள்” என்பது அலெக்சாண்டரின் நான்காக பிரிக்கப்பட்ட

ராஜ்ஜியத்தில் ஒன்றிலிருந்து என்பதாகும். அது கோபத்தின் முடிவுக் காலத்தில் சம்பவிப்பது என்று கூறப்பட்டிருப்பதால் அது கண்டிப்பாக அலெக்சாண்டர் ராஜ்ஜியத்திற்கு அடுத்து வந்த ரோம் ராஜ்ஜியம் காலத்தில் சம்பவிக்கும் காரியம் இல்லை. எனெனில் ரோம ராஜ்ஜியமானது அலெக்சாண்டரின் அந்த நான்கு பிரிவுகளுக்குள்ளேயே அடங்காது. எனெனில் அலெக்சாண்டர் ரோமை கைப்பற்றவே இல்லை. அப்படியானால் அலெக்சாண்டரின் ராஜ்ஜியத்தின் நான்கு பிரிவுகளில் ஒன்றிலிருந்து எழும்பிய சின்னகொம்பு எது? அது கி.பி.1948ல் ஸ்தாபிக்கப்பட்ட இஸ்ரயேலாகும். அலெக்சாண்டரின் நான்காக பிரிக்கப்பட்ட தென்திசை ராஜ்ஜியத்திலிருந்தே அந்த சின்ன கொம்பாகிய இஸ்ரயேல் தேசம் எழுந்தது. 1948ல் அந்த நாடானது இன்று இருப்பதைவிட சிறியதாகவே இருந்தது. அது ஆறு நாள்போரில் கிழக்கே மேற்குக்கரையை இணைத்துக்கொண்டது. வடக்கே கோலன் கைவட்டை இணைத்துக்கொண்டது. கோலன் கைவட்டானது சிங்கார தேசமான ஏதேனின் ஒரு பகுதியே. இஸ்ரயேல் இன்னமும் வடக்கேயும், கிழக்கேயும், மேற்கேயும் விரிவடைய இருக்கின்றது. ஏதேன் முழுவதும் (சிரியாவின் தமஸ்குவிற்கு தெற்கே உள்ள பகுதி, இன்றைய பெனானில் தெற்கு பகுதி) இஸ்ரயேலுக்கு வர இருக்கின்றது. ஏதேனை இஸ்ரயேல் இணைத்துக்கொள்ளுதலே சிங்காரதேசத்திற்கு எதிராகவும் பெரிதாயிற்று என்று கொடுக்கப்பட்டிருக்கின்றது. இதன் ஒரு பகுதி கி.பி.1967ல் நிறைவேற்றிவிட்டது. ஒரு பகுதி இன்னமும் நிறைவேற இருக்கின்றது (எர்மோன் மலையை பிடிக்கும்போது அது நிறைவேறும்). எனவே ஏதேனே சிங்கார தேசமாகும். இந்த செய்தியை நான் வீடியோவாக பேசும்போது எர்மோனை இஸ்ரயேல் பிடிக்கவில்லை. இந்த புத்தகத்தை எழுதிகொண்டிருக்கும் ஒரு வாரத்திற்கு முன்னர் இஸ்ரயேல் சிரியாவிடமிருந்து எர்மோன் மலையை கைப்பற்றியது. எனவே இப்போது சிங்கார தேசத்திற்கு எதிராக பெரிதாயிற்று என்ற தீர்க்கதறிமானது நிறைவேற்றிவிட்டது.

தானி:11:16:“ஆகையால் அவனுக்கு விரோதமாக வருகிறவன் தன் இஷ்டப்படிச் செய்வான்; அவனுக்கு முன்பாக நிலைநிற்பவன் ஒருவனும் இல்லை; அவன் சிங்காரமான தேசத்தில் தங்குவான்; எல்லாம் அவன் கைவசமாகும்” மூன்றாம் அந்தியோகஸ் குறித்து இந்த வசனம் கூறுகின்றது. அலெக்ஸாண்டருக்கு பிறகு செலுாக்கஸ் ராஜ்ஜியமே ஏதேனை கைப்பற்றி வைத்திருந்து (சில காலம் வேண்டுமானால் அது எகிப்தின் கைவசம் இருந்திருக்கலாம்). ஆனால் மூன்றாம் அந்தியோகஸ் ஏதேனில் தனது ஆதிக்கத்தை நிலைநிறுத்தினான். ஏதேனை மூன்றாம் அந்தியோக்கஸ் கைப்பற்றுகின்ற காரியமே “சிங்கார தேசத்தில் தங்குவான்” என்று கூறப்பட்டிருக்கின்றது. யார் ஏதேனை கைப்பற்றியிருக்கின்றார்களோ அவர்களுக்கே தேவனுடைய கிருபையும், அங்கீகாரமும் இருக்கும் என்பதால் இந்த சிங்கார தேசத்தை கைப்பற்றுதலைக் குறித்து வேதம் அழுத்தமாக கூறுகின்றது. ஏதேன் அவன் கைவசமானதால் தேவனுடைய கிருபை அவனுக்கு திரும்பியது. எனவே அவன் காரியசித்தி உடையவனாக இருப்பான். எல்லாம் அவன் கைவசமாகும்.

ஏதேனுக்கும் அதிலடங்கிய எர்மோன் மலைக்கும் வேதத்திலே இத்தனை வேறுபெயர்கள் கொடுக்கப்பட்டிருக்கின்றன.

ஏதேனை ஆளுதலின் முக்கியத்துவம்

உடன்படிக்கையின் யுகத்தில் (இஸ்ரயேலிய யுகம்) ஏதேனில் இருக்கவேண்டியவர்கள் இஸ்ரயேலர்களே (உடன்படிக்கையின் ஜூனங்களே). ஆனால் அவர்களது அக்கிரமத்தின் நிறைவினிமித்தம் இஸ்ரயேலிய யுகத்தில் பலநேரங்களில் புறஜாதிகள் ஏதேனை ஆண்டார்கள். ஏதேன் (எர்மோன் மலை) யாரிடம் இருக்கின்றதோ அவர்கள் தேவனால் ஆசீர்வதிக்கப்பட்டவர்கள். தேவனால் அங்கீகரிக்கப்பட்டவர்கள். அவர்களே இஸ்ரயேலுக்கு நியாயத்தீர்ப்பு கொடுப்பதற்கோ அல்லது இஸ்ரயேலை ஆசீர்வதிப்பதற்கோ தேவனால் நியமிக்கப்பட்டவர்கள் என்று அர்த்தமாகும். அவர்கள் தேவனுடைய கருவிகளாக நியமிக்கப்பட்டவர்கள். ஆனாலும் இஸ்ரயேலர்கள் மீது கரிசனையோடும், தேவனுக்கு முன் தாழ்மையோடும் இருக்கும்வரைதான் அந்த புறஜாதிகளுக்கு ஏதேனும், தேவனுடைய அங்கீகாரமும், ஆசீர்வாதமும் தங்கும். ஏதேன் ஒரு புறஜாதியினமிடமிருந்து பிடுங்கி மற்ற புறஜாதியனுக்கு கொடுக்கப்படுகின்றது என்றால் தேவனுடைய அங்கீகாரம் அவனிடமிருந்து மற்றவனுக்கு மாற்றப்படுகின்றது என்று அர்த்தமாகும்.

பாபிலோன் ராஜ்ஜியமானது ஏதேனை கைப்பற்றியபோது தாங்கள் தேவனுடைய கருவிகளே என்ற தாழ்மையில்லாமல் வானத்திற்கு ஏறினேன் என்று பெருமை கொண்டதினிமித்தம் (எசா:14:13,14) ஏதேன் மேதியபெர்சிய ராஜ்ஜியத்திற்கு மாற்றப்படுகின்றது. பாபிலோனுக்கு மேதியர்கள் மூலம் நியாயத்தீர்ப்பு கொடுக்கப்பட்டது. மேதிய பெர்சிய ராஜ்ஜியமானது இஸ்ரயேலர்களுக்கு சுயாதீனம் கொடுத்துவிட்டதால் ஏதேன் இஸ்ரயேலர்கள் வசம் வந்தது.

எனவே மேதிய பெர்சிய ராஜா காலத்தில் இஸ்ரயேல் தேவனுடைய அங்கீகாரம் பெற்றதாகவும், தேவனுடைய ஆசீர்வாதத்தை பெற்றதாகவும் இருந்தது. அலெக்ஸாண்ட்ரா (கி.மு.333) மற்றும் அலெக்ஸாண்ட்ருக்கு பின்வந்த செலுக்கஸ் ராஜ்ஜியத்தின் போதும் (கி.மு.322) சிங்கார தேசமான ஏதேன் அவர்கள் கைக்கு மாறியது. (தானி:8:8-12). அலெக்ஸாண்ட்ரும், செலுக்கஸ் ராஜ்ஜியமும் தேவனுடைய அங்கீகாரம் பெற்றதாகவும், தேவனுடைய கருவியாகவும், தேவனால் ஆசீர்வதிக்கப்பட்வர்களாகவும் இருந்தார்கள். அதன் பிறகு இஸ்ரயேலை மக்கபேயர்கள் ஆண்டார்கள். மக்கபேயர் ஆளுகைக்கு பிறகு எர்மோன் மலையானது ரோமர்கள் கைக்குப்போனது. ரோமர்கள் தேவனால் ஆசீர்வதிக்கப்பட்வர்களாகவும், அங்கீகரிக்கப்பட்வர்களாகவும், தேவனுடைய கருவியாகவும் இருந்தார்கள். தேவன் இந்த ரோமர்கள் மூலாகவே இஸ்ரயேலுக்கு இஸ்ரயேலிய யுகத்தின் (உடன்படிக்கை ஜனங்களின் யுகம்) முடிவில் நியாயத்தீர்ப்பு கொடுத்தார். இந்த காரியமே மத்:24ம் அதிகாரத்தில் பதிவுசெய்யப்பட்டிருக்கின்றது.

ஏதேனை கைப்பற்றி வைத்திருந்த மேற்சொன்ன எல்லாருமே தேவனுடைய கருவியாக அக்காலத்தில் பயன்படுத்தப்பட்டார்கள். எனவே அவர்கள் காரிய சித்தி உடையவர்களாக இருந்தார்கள். அதன் பிறகு (இஸ்ரயேலிய யுகத்திற்கு பிறகு) ஏதேனை ஆண்டவர்களுக்கு தேவனுடைய அங்கீகாரம் இருந்ததா என்பதை ஆராயும் பொறுப்பை வாசகர்களிடமே விட்டுவிடுகின்றேன்.

- கி.பி.313- 636 Byzantine rule
- கி.பி.636-1099 Arab rule
- 1099-1291 crusader domination (latin kingdom of Jerusalem)
- 1291-1516 Mamluk rule (எகிப்து சல்தான் ராஜ்ஜியம்)
- 1517-1917 ottoman rule
- 1918-1948 British rule

1948ல் இஸ்ரயேலர்களுக்கு தேவனுடைய கிருபை திரும்பியது. எனவே இஸ்ரயேல் என்ற ஒரு தேசம் உருவானது. இப்போது ஏதேன் தோட்டத்தின் ஒரு பகுதி மட்டுமே (கோலன் கைவூட்) இஸ்ரயேலிடம் இருக்கின்றது. இப்போது தேவனது கிருபை கொஞ்சம் கொஞ்சமாக இஸ்ரயேலுக்கு திரும்பிக்கொண்டிருக்கின்றது. எனவே வெகுவிரைவில் இஸ்ரயேலானது எர்மோனின் மீதமுள்ள பகுதிகளையும் சிரியாவிடமிருந்து கைப்பற்றும் என்று நான் உறுதியாக நம்புகின்றேன் (இந்த புத்தகத்தை நான் வீடியோவாக பேசும்போது எர்மோன் மலை சிரியா வசம் இருந்தது. கடந்த வாரம் இஸ்ரயேலால் எர்மோன் மலை கைப்பற்றப்பட்ட). பெபனான் மற்றும் சிரியாவின் மீது இஸ்ரயேல் போர் தொடுக்கும்போது எர்மோனின் மீதி உள்ள சொற்பை பகுதிகளும் இஸ்ரயேலுக்கு கிடைத்துவிடும் (இதை நான் வீடியோவாக பேசும்போது இஸ்ரயேல் தேசமானது பெபனான் மீதோ, சிரியா மீதோ போர் தொடுக்கவில்லை).